

АИДА САЛАҲЛИ

АЗƏРБАЈҶАН
ДАСТАНЛАРЫНЫН
ЛЕКСИК-
ГРАММАТИК
ХҮСУСИЈЈƏТЛƏРИ



АИДА САЛАҢЛЫ

81.2/43)-3
C19

АЗƏРБАЈЧАН
ДАСТАНЛАРЫНЫН
ЛЕКСИК-ГРАММАТИК
ХҮСУСИЈЈƏТЛƏРИ

86336



АЗƏРБАЈЧАН ДӨВЛƏТ НƏШРИЈАТЫ

Бакы — 1995

М. С. Ордубади адына
Нахчыван Республика
КИТАБХАНАСЫ

ББК 4С (Түрк)
С 19

Сифаринш әдәбијјаты

Редактору: Сөвинч Әзизова
Рәссамы: Сима Ағајева

Салаһлы А.

С 19 Азәрбајҗан дастанларынын лексик-грамматик ху-
сусијјәтләри. Бакы; Азәрнәшр, 1995, сәһ. 112.

Азәрбајҗан халгынын тарихиндә бөјүк әһәмијјәт кәсб едән, онун биллур мәһәббәтини, мисилсиз гәһрәманлыгларыны өзүндә әкс етдирән дастан-
ларымыз охучуларымыз тәрәфиндән рәғбәтлә гаршыланыр. Мәһәббәт вә
гәһрәманлыг дастанлары халг тәрәфиндән бир дә она көрә һәрәрәтлә
гаршыланыр ки, олар әсә халг дилиндә јараныр.

Халгымызын һәјәтынын бүтүн сәһәләриндә милли ојаныш, өзүнә
гајыдыш, өзүнү дәрјетмә кими процессләр дилчилик елминә дә өз тә'сирини
көстәрәһидир. Бу мә'нәдә дастан дилинин тәдғиги мүһүм әһәмијјәт
кәсб едир.

Китаб дилчиләр, филологлар үчүн нәзәрдә тутулмушдур.

С $\frac{4602000000-16}{M-651(07)-93}$ е'лансыз

ББК 4 С (Түрк)

ISBN 5—552—01432—4

© Азәрнәшр, 1995

К И Р И Ш

Азәрбајҹан шифаһи халг әдәбијјатынын кениш јажылмыш жанрларындан бири олан дастанларын јаранма тарихинин чох гәдим олмасына бахмајараг, дастан јарадычылығы бу күн дә давам едир. Јә'ни тарихи гәдим олан дастанларла јанашы, тарихи мә'лум олан, бизим күнләрдә јаранан дастанлар да вардыр. «Китаби-Дәдә Горгуд» дастанынын јазыја алынмасы мүтәхәссләрин фикринчә XI—XII әсрә, «Қороғлу» дастаны орта әсрләрә аиддирсә, «Солтан Гәндаб» дастаны мүасир кәндин тәрәккүмүнә һәср едилмишдир.

«Гурбани» дастаны XVI әсрдә јашамыш ашыг-шаир Гурбанијә, «Вагиф» дастаны исә Молла Пәнаһ Вагифә һәср едилмишдир. «Гачаг Нәби» дастаны XIX әср һадисәләрини вәсф едир. Бир чох дастанларын јаранма тарихи мә'лум дејилдир.

Азәрбајҹан халг дастанларыны күтләләрә чатдырмаг мәгсәдилә 1927-чи илдә «Қороғлу» (топ: В. Хулуфлу); 1937-чи илдә «Дастанлар вә нағыллар» (топ: Н. Әлизадә); 1939-чу илдә «Дастанлар» (топ: Ә. Таһиров), 1961-чи илдә «Азәрбајҹан халг дастанлары» (топ: Ә. Ахундов); 1965—1972-чи илләрдә «Азәрбајҹан дастанлары» беши чилддә; 1979-чу илдә «Азәрбајҹан мәһәббәт дастанлары»; 1975-чи илдә «Қороғлу» (М. Н. Тәһмасиб) вә с. чап олунмушдур. Бунлардан башга, мүхтәлиф илләрдә «Ашыг Гәриб» (1938); «Лејли Мәчнун» (1939); «Гачаг Нәби» (1938) дастанлары ајрыча китаб шәклиндә бурахылмышдыр.

Шифаһи халг јарадычылығынын топланмасы илә јанашы, онун дил хүсусијјәтләри дә мүтәхәссләрин нәзәрдиггәтини чәлб етмишдир. Чүнки шифаһи халг јарадычылығынын јашамасы, онун јадда галмасы, нәсилдән-нәслә верилмәсиндә дил васитәләринин бөјүк ролу вардыр.

Халг јарадычылығынын бу гәдәр севилмәсинин сәбәбләри һәмишә мүтәхәссләри дүшүндүрмүшдүр. Буна көрә дә, шифаһи халг јарадычылығынын дил хүсусијјәтләринин

өјрәнилмәси һәмниһә диггәт мәркәзиндә олмушдур. Дилчилик елминдә һәтта шифаһи халг јарадычылығынын дили илә мәшгул олан хүсуси елм саһәси—лингвофолклористика јаранмышдыр. Фолклор дилинә даир јазылмыш ишләрдә халг јарадычылығынын үмуми мәсәләләри илә јанашы, ајры-ајры дил фактларынын фолклор әдәбијјатында ишләnmә хүсусијјәtlәри көстәрилмишдир.

Ирәли сүрүлмүш фикирләр: а) бу вә ја дикәр жанрын дил хүсусијјәtlәрини; б) ајры-ајры жанрлар арасындакы охшар әләмәtlәри; в) һәм ејни, һәм дә мүхтәлиф жанрларда вариант вә инвариантлары фәргләндирмәјә; г) фолклор вә диалекти; ғ) фолклор, әдәби дил вә с. мәсәләләри һәлл еtmәјә јөнәлдилмишдир.

Азәрбајҗан шифаһи халг јарадычылығы дилинин өјрәнилмәси дилчилијимизин гаршысында дуран әсас вәзифәләрдән биридир. Азәрбајҗан әдәби дилинин тарихи данышыг дили илә јазылы дилин гаршылыгы мүнәсибәтиндә көтүрүлмәзсә, там вә әтрафлы шәкилдә өјрәнилә билмәз. Халг јарадычылығынын дили тәдгиг едилмәдән бәди әдәбијјатын дили, јазыларын фәрди хүсусијјәtlәри дүзкүн ишыгландырылмаз. Тарихи грамматика вә тарихи лексико-локија үчүн дә шифаһи халг јарадычылығы зәнкин материал верир.

Халг јарадычылығы дили һәр бир милли әдәби дилин, о чүмләдән дә Азәрбајҗан әдәби дилинин өјрәнилмәсиндә истифадә едилән мә'хәзләрдән биридир. Ә. Дәмирчизадә јазыр: «Мәнбәләр сырасында фолклору да ајрыча гејд еtmәк лазымдыр. Нағылларда, дастанларда, зәрб-мәсәл, тапмача вә аталар сөзләриндә дә бә'зән дилин чох гәдим изләри, бу күн үчүн өлмүш һесаб олунан сөзләр, грамматик формалар сахланмыш олур».¹

Азәрбајҗан шифаһи халг әдәбијјаты Азәрбајҗан халгынын тарихи илә сых шәкилдә бағлыдыр. О, халгын һисс вә дујғуларыны, дүнјакөрүшүнү чох рәнкарәнк формаларла ифадә едир. Ағыздан-ағыза шифаһи шәкилдә кәзән халг јарадычылығы мүтәхәссисләрин нәзәр-диггәтини чәлб етмиш, бу әдәбијјатын бир сыра инчиләри топланмыш вахт-ашыры чап олуимушдур.

Азәрбајҗан дилчиләри бу вә ја дикәр мәсәләдән данышаркән ара-сыра фолклор материалларына да мүрачиәт етмишләр. Ә. Дәмирчизадә «Китаби-Дәдә Горгуд дастан-

¹ Ә. Дәмирчизадә, Азәрбајҗан әдәби дили тарихи, 1-чи һиссә, «Маариф», 1979, сәһ. 46.

ларынын дили» эсэриндэ дастанда тэсадүф олуна вэ мүасир дил бахымындан архаик олан ары (тэмиз), јек (јахшы), јазы (чэл), со (сөз) вэ с. бир чох сөзләрин бу күн белэ халг әдәбијјатында ишләндијини гејд едир.¹ Бу мұна-сибәтлэ бир чох бајатылардан мисаллар верир.

Мүәллиф башга бир эсэриндэ јенә дә бу мөвзуја мұра-чиәт едир. Азәрбајчан әдәби дилинин тарихини өјрәнмәк үчүн фолклор материалыны да мәнбәләр сырасына дахил едир.

Н. Мирзәзәдә Азәрбајчан дилинин тарихи морфолокија-сындан данышаркән мұәјјән мәсәләләрин изаһында шифаһи халг јарадычылығы нүмунәләринә мұрачиәт едир. Мүәллиф *учун* гошмасыны *уч* (учундан) сөзү илә бағлајыр вә ашағы-дакы бајатыны мисал чәкир:

Баға кирдим јар учундан,
Һејва јох, нар учундан.²

Бағлајычысыз табели мұрәккәб чүмләләрин бир чох нөвү шифаһи халг әдәбијјатында кениш јајылмышдыр. Ә. Абдуллајев бағлајычысыз табесиз мұрәккәб чүмләдән данышаркән фолклор материалларына мұрачиәт едир вә јазыр: «Бағлајычысыз табели мұрәккәб чүмләләрә фолк-лорда вә данышыгда даһа тез-тез раст кәлмәк олур. Мүәл-лиф халг әдәбијјатында раст кәлдикләрини белә групплаш-дырыр:

Мүбтәда будаг чүмләси:

Көзәлләрдә гәјдадыр,
Үз өртәр, сениз бағлар. (Бајаты)

Тамамлыг будаг чүмләси:

Дедиләр, ашыг Саләһ гачыб. Ашыг, халһи едирик, бир аз да охујасан (Дастанлардан).

Тамамлыг вә тә'јин будаг чүмләси:

Гарабаш көрдү ки, сәрв ағачынын дибиндә бир оғлан јатыб, елә бил он дөрд кечәлик ајды (Дастанлар).

Тә'јин будаг чүмләси:

Гуш вар, әтин јејәрләр, гуш вар, әт једирәрләр (Аталар сөзү).

¹ Ә. Дәмирчизәдә. «Китаби-Дәдә Горгуд дастанларынын дили». Бақы, 1959, сәһ. 144, 145.

² Н. Мирзәзәдә. Азәрбајчан дилинин тарихи морфолокијасы, Бақы, 1962. сәһ. 311, 312.

Хəбər будаг чүмлəsi:

Танрыдан арзум буду: баламын тојун көрүм (Бајаты).

Тәрзи-һәрəkət будаг чүмлəsi:

Елə кəл, елə кет бағ-бәрəсинə, бүлбүллə үркүшүб күл
инчимəсин (Ашыг Аббас).

Сəбəб будаг чүмлəsi:

Виран галсын јад өлкə,
Сар кəлən хəстə кедər (Бајаты).

Ағлама, хумар көзлүм,
Өлмэрəm, јарам азды (Бајаты).

Нəтичə будаг чүмлəsi:

Јарым сəндə кəзибдир,
Сəни јүз јаша, дағлар (Бајаты).

Мəгсəd будаг чүмлəsi:

Көзəl бир бар салмышам,
Ел кəлə көлкəсинə (Бајаты).

Заман будаг чүмлəsi:

Евим о күн јыхылды,
Ағам бир хатын алды (Бајаты).

Т. Һачыјев Азәрбајчан әдәби дилинин инкишаф мәрһәлә-
ләриндән данышаркән фолклордан да бәһс едир:

«Әдәби дилин әламәтләри шифаһи дилдә мۈәјјәнләш-
мәли, тәшәккүл тапмалы, сонра јазы ону даһа сәлигәли
һала салмалыдыр. X-XI әсрләрдә Азәрбајчан әдәби дили-
нин шифаһи голу јүксәк инкишаф вүс'әти газаныр».¹

Азәрбајчан шифаһи халг әдәбијјаты дилинин моногра-
фик тәдгигаты бу күнə гәдәр анчаг лексик сәвијјәдә апа-
рылмышдыр. Бу да әсас е'тибарилә аталар сөзләринә вә
бајатылара аиддир. Бу сәһәдә илк аддым 1969-чу илдә
јазылмыш «Аталар сөзләринин лексик үслуби хۈсусијјәт-
ләри» әсәридир.²

Сонракы илләрдә јенә дә аталар сөзләри вә зәрб-мәсәл-
ләринин лексик-семантик хۈсусијјәтләри тәдгиг едилмиш,³

¹ Т. И. Һачыјев, К. Н. Вәлијев. Азәрбајчан дили тарихи; Бакы, Маариф, 1983, сәһ. 46.

² Г. Н. Юсифов. Лексико-стилистические особенности Азербайджан-
ских пословиц Баку, АҚД. 1969.

³ З. Әлизадә. Азәрбајчан аталар сөзү вә зәрб-мәсәлләрин лексик-
семантик хۈсусијјәтләри, Бакы, 1980.

Азәрбајҹан шифаһи халг јарадычылығынын ән кениш јайылмыш жанрларындан бири олан бајатылар лексик бахымдан арашдырылмышдыр.¹

Аталар сөзләри вә зәрб-мәсәлләрдәки шәхс адлары да тәдгигатчыларын диггәтиндән јайынмамышдыр. Чүнки ајры-ајры фолклор әсәрләриндә иштирак едән реал вә әфсанәви сурәтләрин адларынын семантикасыны ачмадан һәмин әсәрин идеја мәзмунуну ачмаг чәтін олур.²

Әлбәттә, бунлар Азәрбајҹан шифаһи халг јарадычылығынын дилинин өјрәнилмәсиндә илк аддымлардыр. Шифаһи халг јарадычылығынын, хусусилә, дастанларын дил хусусијјәтинин һәм лексик, һәм дә грамматик планда тәдгиг едилмәси даһа мараглы фактларын ашкар едилмәсинә сәбәб ола биләр.

Дастанлар халгын әхлаги, естетик вә идеја симасынын формалашмасында мүнүм рол ојнамышдыр. Халг дастанларынын топланмасы, онларын тәдгиги һәмишә әдәбијјат-шүнаслығы марагландыран мәсәләләрдән олмушдур. Дастан Азәрбајҹан фолклорунун чох јайылмыш вә ири һәчмли жанрларындан биридир.

Дастана мәхсус хусусијјәтләрдән ән башлычасы онун нәзм вә нәср һиссәләриндән ибарәт олмасыдыр. Нәср һиссәси ашыг тәрәфиндән сөјләнилир, нәзм һиссәси исә мүнәјҹән ашыг һавалары үстүндә охунур. Нәзм һиссәси нәср һиссәсинә нисбәтән даһа сабитдир. Белә ки, дастан сөјләјән нәср һиссәсини өз зөвгүнә, јаддашына ујғун сөјләдији һалда, нәзм һиссәсинә чох тохунмур. Белә бир чәһәт һәм гәһрәманлыг, һәм дә мәһәббәт дастанларына хасдыр.

Гурулушу, мәзмуну илә јанашы, дил вә үслуб хусусијјәтләрини дә дастанын формалашмасында мүнүм ролу вардыр. Бир сыра штрихләр анчаг дастанлара, гисмән дә нағыллара мәхсусдур. П. Әфәндијев дастанлардан данышаркән јазыр:

«Чох заман данышылан һадисә, эпизод тамамланмыр, јарымчыг сахланылыр, беләликлә, динләјичи интизарда галыр; ашыг исә «Инди Зијадхан тој тәдарүкүндә олсун, сизә кимдән хәбәр верим, Гара кешишдән». Јахуд: «Дәлиләр зинданда галсын, кимдән данышым, Чәнлибелдә гоч Кор-

¹ С. Т. Кочарли. Лексика азербайджанских баяты. Баку. АҚД. 1984.

² К. Н. Әскәрова. Аталар сөзләри вә мәсәлләрдә шәхс адлары, ади мәктәбләрдә дилин комплекс тәдрисинин лингвистик вә методик әсаслары», Баку, 1983, с. 109—113.

оғлудан¹». Бә'зән бу ифадәләр тәкрар васитәсилә гүввәт-ләндирилир.

Азәрбајчан дастанлары арасында дилчилик бахымын-дан јалныз «Китаби-Дәдә Горгуд» бојлары һәртәрәфли тәдгиг олунмушдур.

Ә. Дәмирчизадә 1959-чу илдә нәшр олунмуш «Китаби-Дәдә Горгуд дастанларынын дили» адлы әсәриндә бу мәсә-ләдән данышмыш, сонра исә «Азәрбајчан әдәби дилинин тарихи» адлы китабында бу һагда әтрафлы шәкилдә бәһс етмишдир.

Мүәллиф дастанларын дилини һәм фонетик, һәм лексик, һәм дә грамматик (морфоложи вә синтактик) бахымдан тәдгиг етмишдир. Азәрбајчан сөзләрини үч група ајырыш-дыр: а) мүасир Азәрбајчан дилиндә һеч бир-из бурахмадан унудулмуш, исте'малдан дүшмүш сөзләр: алп (әрән), учмаг (чәһнәт), ајтмаг (сөјләмәк), тануг (шаһид) вә с.; б) мүасир Азәрбајчан дилиндә дә ејни мәзмун вә ејни заманда үмуми сурәтдә ишләnmәkdә олан сөзләр: ачмаг, кәлмәк, олмаг, тутмаг, ат, отаг, гыз, ағ, гар, јахшы, сағ, сол, бол, сиз вә с.; в) мүасир Азәрбајчан дилиндә ишләnmәсә дә мүхтәлиф дәјишиклијә уғрамыш, јахуд мәһдуд шивәдә өз изини сахла-јанлар: ары (тәмиз), јек (јахшы), јаз (чөл), ко (сөз), вар-маг (кетмәк), озан (ашыг), аш (јемәк) вә с.

Дастан дилинин морфоложи гурулушундан бәһс едән мүәллиф әсасән һал чәм, мәнсубијјәт, фе'лин нөв шәкил, фе'ли бағлама вә с.-дән бәһс едир. Мүәллифин өзүнүн гејд етдији кими, бунлардан тәсвири шәкилдә данышылмыш, мүасир дилдәки формаларла гаршылашдырылмышдыр. Дастанларын синтетик гурулушундан данышаркән мүәллиф көстәрир ки, дастанларын синтактик гурулушу илә мүасир Азәрбајчан дилинин, хүсусән, үмумән данышыг дилинин синтаксиси арасындакы охшарлыг, јахынлыг даһа чохдур. Дастанларда садә чүмләләр даһа чох, мүрәккәб бирләш-мәләр, мүрәккәб чүмләләр исә аз ишләnмишдир. Мүәллиф белә бир чәһәти бир тәрәфдән үмумијјәтлә, дилдә мүрәккәб-ләшмәнин дилин инкишафында сон заманларда чохалмасы илә, диңкәр тәрәфдән исә бу әсәрин жанры вә үслубу илә бағлајыр.²

«Азәрбајчан дили тарихи» әсәринин дә мүәјјән бөлмәси

¹ П. Әфәндијев. Азәрбајчан шифаһи халқ әдәбијјаты. Бақы, «Ма-ариф», 1981, сәһ. 222.

² Ә. Дәмирчизадә. Азәрбајчан әдәби дилинин тарихи I китәб, Бақы, Маариф, 1919, сәһ. 120.

«Китаби-Дәдә Горгуд»ун дилинә һәср едилмишдир.¹ Бурада да јенә әсәрин лексикасындан, хусусилә ономастикадан (хусуси исимләрдән) данышылыр.

К. Вәлијев «Азәрбајҗан дилинин поетик синтаксиси» адлы әсәрини «Китаби-Дәдә Горгуд» материаллары әсасында јазмышдыр. Мүәллиф әсәрдә поетик синтаксис, дастан поетикасы, ритм вә интонасија һаггында дејилмиш фикрләрин гыса хуласәсини, поетик синтаксисин јаранмасындар итм вә интонасијанын ролу һаггында мә'луматдан сонра «Дәдә Горгуд» боіларынын поетик бичимләри, параллелизм, бәдни тә'јин вә бәдин хитаблар үзәриндә ајрыча дајанмышдыр.

К. Абдуллајевин синтаксисин бир сыра мәсәләләринә һәср едилмиш әсәрләриндә әсасән «Китаби-Дәдә Горгуд» дастанларына истинад едилмишдир, онун намизәдлик диссертасијасы да «Китаби-Дәдә Горгуд» дастанларына һәср олунмушдур.² Докторлуг диссертасијасында јенә дә Азәрбајҗан дили чүмләләринин монопредикатив гурулушунун јаранмасындан данышаркән дастанlara мүраҗиәт едир. Әлбәттә, бүтүн бу гејдләр дастан дилинин өјрәннлмәсинин башланғычы һесаб олуна биләр вә дастан дилинин тәдгиги үчүн бөјүк әһәмијјәти вардыр. Лакин бүтүнлүкдә дастан дилини әһәтә етмир. Азәрбајҗан дастанларынын сонракы нәсли «Китаби-Дәдә Горгуд» дастанынын давамы олсалар да, бунларын һәрәсинин өзүнәмәхсус хусусијјәти вардыр.

Түрколокијада да дастанын әдәби тәһлилинә даир хејли әсәр јазылмыш, ајры-ајры түрк дилләринә аид дастанлар тәһлил едилмишдир.

Азәрбајҗан дилчилијиндә олдуғу кими, түрколокијада да әсасән аталар сөзләри лингвистик арашдырмаја чәлб едилмишдир. Лакин бир чәһәти гејд етмәк لازمдыр ки, түрколокијада аталар сөзләринин грамматик гурулушу да арашдырылмышдыр.

Дастан дилинин лингвистик тәһлилинә һәср едилмиш әсәрләрдән бизә мә'лум олзны О. В. Субракованын намизәдлик вә С. Мейдијеванын докторлуг диссертасијасыдыр. Мүәллиф бу әсәрдә хакас гәһрәманлыг дастанларынын һәм лексик, һәм грамматик хусусијјәтләриндән бәһс етмишдир.

Дастанларын дил хусусијјәти онун мәзмуну, саһәси илә сых бағлыдыр. Дастанлар мүхтәлиф бахымдан тәсниф

¹ Т. Н. Һачыјев. К. Н. Вәлијев. Азәрбајҗан дили тарихи. Бақы, «Маариф» нәшријаты. 1983, сәл. 60—70.

² К. М. Абдуллајев. Синтаксический параллелизм (на материале огузского памятника. Книга моего деда «Горгуд»), АКД, М., 1976.

едилмишдир. В. М. Жирмунски və Н. Т. Зәрифов дастанлары белә тәсниф едирләр:

1. Баһадырлыг эпосу.
2. Әскәри-һәрби повест;
3. Тарихи мәзмуна малик дастанлар;
4. «Короғлу» силсиләси.¹

Азәрбајчан дастанлары һәмншә үмуми шәкилдә гәһрәманлыг və мәһәббәт дастанлары дејә ики група бөлүнмүшләр. Мүтәхәссисләримиз биринчи гисми бә'зән гәһрәманлыг дастанлары, бә'зән тарихи-гәһрәманлыг дастанлары, бә'зән тој, бә'зән дә гәһрәманлыг, мәһәббәт дастанлары; мәһәббәт дастанларыны исә бә'зән севки дастаны, бә'зән ашиганә дастан, бәзән ашиганә-романтик дастан, бә'зән дә халг романы адландырмышлар. Севки дастанларыны өзүнү дә ики јерә ајырмышлар.

Азәрбајчан дастанларыны сон тәснифаты М. Н. Тәһмасибә аиддир. О, дастанлары белә арашдырыр:

I. Гәһрәманлыг дастанлары.

Бу группа даһия олан дастанларын үч нөвү вардыр:

1. Гәдим баһадырлыг нағыллары, сәһрли нағыллар və әсәтири көрүшләрлә сәсләнән гәһрәманлыг дастанлары;
2. Тарихи һадисәләрлә сәсләшән дастанлар;
3. Али гәһрәманлыг дастанлары.

II. Мәһәббәт дастанлары:

1. Мәһәббәтлә гәһрәманлыг һүдудунда дајанан дастанлар;
2. Әсл мәһәббәт дастанлары:
 - а) нағылларла бағлы мәһәббәт дастанлары;
 - б) гәдим эпосла бағлы мәһәббәт дастанлары;
 - в) орижинал мәһәббәт дастанлары.
3. Мәчәзи мәһәббәтә һәср едилмиш дастанлар:
 - а) астрал дастанлар;
 - в) рәмзи дастанлар.

III. Аилә-әхлаг дастанлары.²

Вагиф Вәлијев М. Тәһмасибин тәснифатыны әсас тутараг дастанлары белә тәсниф едир.

I. Гәһрәманлыг дастанлары:

¹ В. М. Жирмунский, Н. Т. Зарифов: Узбекский народный героический эпос. Огиз, М., 1947.

² М. Н. Тәһмасиб., Азәрбајчан халг дастанлары (орта әсрләр). Бакы, «Елм» нәшр, 1972, сәһ. 110; Әләвә бах: Н. Араслы. Гәдим әдәбијат. Азәрнәшр. 1938, 1963; М. Н. Тәһмасиб. XVII XVIII әсрләр Азәрбајчан әдәбијаты, Азәрбајчан әдәбијаты тарихи, ЕА Аз. ф. нәшр-ты, 1943; Ч. Хәндан. Әдәбијат нәзәријјәси, Азәрнәшр, 1948.

- а) гəһрəманлыг дастанлары;
- б) тарихи һадисəлəрлə ајрылмаз сурəтдə бағлы олараг јаранан гəһрəманлыг дастанлары;
- в) али гəһрəманлыг дастанлары.

II. Мəһəббəт дастанлары:

1. Гəһрəманлыг сəпкисиндə олан дастанлар;

2. Ади мəһəббəт дастанлары:

- а) реал мəһəббəтə һəср олунмушлар;
- б) мəчази мəһəббəтə һəср олунмушлар.

III. Аилə-əхлаг мəвзисунə һəср едилмишлəр.

I група Гачаг Нəби, Гачаг Кəрəм; II група Шаһ Исмајыл, Аббас вə Күлкəз, Əсли вə Кəрəм, Ашыг Гəриб; III група Алыхан вə Пəриханым, Сəлим Шаһ вə с. дастанлары дахил едир.¹

П. Əфəндијев јазыр ки, Азəрбајчан дастанлары гəһрəманлыг вə мəһəббəт дастанлары кими тəсниф едилир. Профессор М. Н. Тəһмасиб исə гəһрəманлыг вə мəһəббəт дастанларынын мұхтəлиф бөлкүлəрини вермишдир. Онларда əхлаги-тəрбијəви мəвзуда олан сұжетлəри аилə-əхлаг дастанлары кими группашдырмышдыр. Бу бөлкү дастанларын мəвзу вə мəзмунунун группашдырылмасыны дəгиглəшдирир, ејни заманда онларын гəһрəманлыг вə мəһəббəт мəвзусунə кəрə группашдырылдығыны инкар етмир.²

Əлбəттə, Азəрбајчан дастанларынын бир чоху топланылмышдыр, лакин һеч шүбһəсиз. һəлə топланмајанлары да вардыр. М. Н. Тəһмасиб «Азəрбајчан халг дастанлары» (орта əсрлəр) китабынын сонунда истифадə едилмиш 345 дастанын адыны чəкир. Бу дастанларын исə бир чох вариантлары вардыр. Мəсəлən: «Мə'сум» дастанынын 16, «Таһир вə Зəһрə»нин 22, «Гурбани»нин 11 варианты топланмышдыр.

Азəрбајчан дастанларынын хејли һиссəsi мұхтəлиф иллəрдə чап олунмуш, бир нечəsi исə əлјазма шəклиндəдир. Топланмыш дастанлары вə онларын вариантларынын һамысыны тəдгигата чəлб етмэк гејри-мүмкүндүр. Дикəр тəрəфдən дə бу дастанларын һərəсинин өзүнəмəхсүс дил хусусијјəти јохдур. Бу дастанлары дил бахымындан бирлəшдирən, онлары дастан шəклинə салан стандартлар бүтүн дастанларə мəхсүсдур. Тəдгигатчынын мəгсəди дə бу үмуми стандартлары үзə чыхармаг вə бунлар əсасында дастан һаггында үмуми фикрə кəлмэкдир.

¹ В. Вəлијев. Азəрбајчан шифаһи халг əдəбијјаты, Бакы, 1970, сəһ. 335, 336.

² П. Əфəндијев. Азəрбајчан шифаһи халг əдəбијјаты. Бакы «Мəариф» нəшријјаты, 1981, сəһ. 222, 223.

Дастан дилинин хусусијјәтләри араидырыларкән чап олунмушлар әсас кәтүрүлмүш, бә'зән онлар бир-бири илә мугајисә едилмиш, үмуми нәтичәләр алынмышдыр.

Дастанларын әлјазмалары чох бәрбад вә нагис шәкилдә олур, бунлар анчаг диалектал хам материал сәчијјәси дашыјыр. Буна кәрә дә дастанларын әлјазмаларына биләваситә мұрачиәт едилмәмишдир.

Јухарыда кәстәрилирди ки, дастанлар гәһрәманлыг вә мәһәббәт дастанлары ады алтында ики јерә бөлүнүр. Бу тематик бөлкү дә, үмумијјәтлә, дастан дилинин өзүнәмәхсус хусусијјәтләрини ашкара чыхармаға мане олмур. Лакин мұәјјән дил штрихләринә кәрә фәргләнән јерләри дә вардыр. Бүтүн бу мұрәккәблији нәзәрә алараг гәһрәманлыг дастанларындан «Короғлу», мәһәббәт дастанларындан исә чох јајылмышлары, даһа мұкәммәлләри тәдгигата чәлб олунмушдур. Башга дастанлара да ара-сыра мұрачиәт едилмишдир.

«Китаби-Дәдә Горғуд» дастанларындан кениш бәһс едилдијини вә мөвзунун кенишлијини нәзәрә алараг бу әсәр тәдгигата чәлб олунмамышдыр.

ТӘДГИГАТДА ИСТИФАДӘ ЕДИЛМИШ ӘСӘРЛӘРИН ИХТИСАРЫ:

1. Дастанлар вә нағыллар. Азәрнәшр, Бақы, 1937-ДН.
2. Дастанлар. Азәрнәшр, Бақы, 1939-Д.
3. Азәрбајчан дастанлары «Елм» нәшријјаты. 1, 11 чилдләр, Азәрб. ССР ЕА Нәшријјаты. Бақы, 1965, 1966, АД 1, АД 2.
4. Азәрбајчан мәһәббәт дастанлары. «Елм» нәшријјаты, Бақы, 1979-МД.
5. «Короғлу» дастаны, Кәпчлик, Бақы, 1975, К.

ДАСТАН ДИЛИНИН ӨЗҮНӘМӘХСУСЛУҒУ

Мөвчуд дилчилик әдәбијјатында фолклор дили проблемеди ики хәттә үзрә тәдгиг олунур: 1) шифаһи поетик дилин үслубу, формал дил хусусијјәтләри вә онларын шифаһи халг јарадычылыгы илә әлагәси; 2) шифаһи дилин диалектә мұнасибәти.¹ Бу истигамәтин бири даһа кениш олуб дастан дилинин, о чүмләдән дә үмумијјәтлә шифаһи халг јарадычылыгынын өзүнәмәхсус дил вә үслуб хусусијјәтләрини, халг јарадычылыгынын ајры-ајры жанрларынын бир-биринә дил бахымындан јахынлыгыны вә фәргли хусусијјәтләрини ачмаға хидмәт едир. Икинчи истигамәт исә

¹ А. В. Десницкая. Наддиалектные формы устной речи и их роль в истории языка. Л., 1970, сәһ. 70.

конкрет мәсәләниң—шифаһи халг җарадычылығында диалектизм мәсәләләриниң арашдырылмасына јөнәлдилмишдир.

Шифаһи халг җарадычылығының формал дил хусусијјәтләри халг җарадычылығының тарихи илә бағлыдыр. Чүнки узун инкишаф нәтижәсиндә шифаһи халг җарадычылығы мүәјјән дил, ифадә формаларына јијәләнир, үслуби пријомлар әсасында халг җарадычылығы формалашыр, һәр бир жанрын өзүнәмәхсус стандарт трафаретләри јараныр. Бу стандартларын, трафаретләрин сајәсиндә халг җарадычылығы нәсилдән-нәслә кечир. Бу стандарт формалар исә халгын адәт вә ән'әнәләри илә, онун јашајыш тәрзи, естетик зөвгү илә бағлы олур.

Дастанлар мәзмунча бәдин әсәрләрдән о гәдәр дә фәргләнмир. Мәсәлән: мәһәббәт дастанларында тәсвир олунан севки мәчәраларына бәдин әсәрләрин башга нөвләриндә дә раст кәлмәк олур. Белә мәчәралары һәм һекајәдә, һәм романда, һәм дә поемада вермәк олар. Лакин дастанын бу мәчәралары вермәк үсулу, тәрзи о бириләриндән тамамилә фәргләнир. Бу фәргләр дә онун дил-үслуб хусусијјәтләринә тә'сир едир. Дастан данышанларын савад дәрәжәсиндән, һафизәсиндән, о чүмләдән дастан топлајанларын иш методундан, редакторларын әмәлијјатындан асылы олмајараг бу ишләрин һамысы үмуми схем чәрчивәсиндә чәрәјән едир ки, бунларын һамысы үмумиликдә бир жанр кими дастанын дил хусусијјәтләриниң мүәјјән бир мәркәздә топланмасына, чәмләнмәсинә шәрант җарадыр.

Дастанлардан данышан мүәллифләр белә һесаб едирләр ки, һәр дастан ики һиссәдән ибарәт олур. Бу һиссәләрдән бири тәсвир характерли типик јерләр, диқәри исә кечид характерли јерләрдир ки, бунлар типик характерли јерләри бир-биринә бағлајыр. Дастан данышанлар типик һиссәни әзбәрдән билир вә олдуғу кими охујурлар; кечид һиссәләр исә әзбәрдән дејилмир, јаддашда онун үмуми хәтти галыр, ашығлар онлары ја ешитдији кими данышыр, ја да ешитдијини ихтисар едир, јахуд да она әлавәләр едирләр. Дастанда биринчи һиссә апарычыдыр, онун бир жанр кими формалашмасында апарычы рол ојнајыр. Мәһз бу биринчи һиссә әсасында дастанын өзүнәмәхсус хусусијјәтләри мејдана чыхыр. Кечид һиссә исә әсас, апарычы һиссәләри бир-биринә бағлајыр, дастан дилиниң өзүнәмәхсуслуғунда мүһүм рол ојнамыр. Биринчи һиссә даимидир, икинчи һиссә дәјишкәндир, мүвәггәтидир. Биринчи һиссәјә мәхсус элементләри ашығлар дәјишдирә билмир, онун үзәриндә әмәлијјат апара билмир, икинчи һиссәни исә һәр бир ашығ бачардығы кими сөјләјир.

Дастанлардакы стандарт, шаблон ифадэлəрдəн данышаркəн В. М. Жирмунскини дə фикрини хатырлатмаг пис олмаз. Жирмунски јазыр: «С той точки зрения, для эпоса всех народов особенно характерны типические «общие места», так называемые эпические клише или шаблоны вроде: седланый конь богатырской скачки и. т. п. в русских былинах.»¹

Бурада да дастанларда олан «үмуми јер»дəн—клишедəн, шаблондан сөһбəт кедир ки, бу да јухарыдакы биринчи һиссə (биринчи јер) ифадəsi илə сəслəшир. Демəли, бүтүн дастанлар үчүн ејни олан «үмуми јер», даһа доғрусу, «ортаг парча»лар вардыр.

Славјан дастанлары үзəриндə тəдғигат апаран Миклошич һəтта бу ортаг элементлəрини сијаһысыны тəртиб етмишдир. Мəсəлən: бу сијаһыда «тəкрарлар» башлығы алтында сөзлəрин, ифадэлəрин, сөзөнлəринин, бағлајычылары вə һəмчинс ифадэлəрин тəкрары дахил едилмишдир.²

Епик əсəри данышан шəхслəр—ашыглар һəмишə јарадычы шəкилдə чыхыш едилрлэр. Онлар јадларында сахладыглары, билдиклəри формул-модел əсасында һəр дəфə ејни дастаны сөјлəјəркəн ону јенидəн гурурлар. Јухарыда адларыны чəкдијимиз «Өзбək халғ гəһрəманлығ епослары» адлы əсəрдə јазылыр:

«В практике узбекских сказателей эти «общие места» является наиболее прочными и разработанными и заучиваются наизусть, при обучении молодого бахыши, в то время как остальной текст дастана, более текучий, создается или видоизменяется в процесса более свободной импровизации.»³

Бурадан да ајдын көрүнүр ки, өзбək дастан данышанларын тəчрүбəsi нəтичəsiндə «ортаг јер»лэр сабитлəшмишдир, онлар өзбəрдəн дејилир. Кəнч бахышлары—ашыгларын өјрəдилмəsi заманы ортаг һиссə ејни чүр өјрəдилир, галан һиссəлэр исə ахычы, дəјишкəн олур, онлар јенидəн јарадылыр вə ја дəјишклијə уғрајыр, сəрбəст охунур.

Бир гəјда олараг, дастан данышан ашыг һəмишə јени форма ахтармыр, типик шəкилдə олан көһнə формалары тəкрар едир, бə'зən исə сөзлəрини дəјишир. Дил вə услуб сабитлији исə дастан дили үчүн норма һесаб едилир. Дастанда бу вə ја дикэр форманын там дəјишдирилмəsi дүзкүн һесаб олунмур.

¹ В. М. Жирмунский, Х. Т. Зарифов: Узбекский народный героический эпос. М., 1947, сəһ. 428.

² Бах: А. В. Десницкая. Көстəрилən əсəр, сəһ. 30.

³ В. М. Жирмунский, Х. Т. Зарифов. Көстəрилən əсəр, сəһ. 128.

Дастан јарадычылыгында ајры-ајры дөвләрдә дәјишилмә просеси кедә биләр. Лакин бу дәјишиклик гауна-ујғун шәкилдә кедир. Бунлар исә дастан дилинин ваһидлијини горујур. «Ітәр сәнәткар өз фантазијасына, илһамына, мүһнәтә, шәрантә ујғун дәјишмә апарса да, импровизасијанын ганадлары нә гәдәр күчлү, заман нә гәдәр узун олса да, сүжет, мотив, дил фигурлары, поетик формалар чох вахт өзүнү, демәк, дастанларын поетик структурасыны горујуб сахламышдыр».¹

Демәли, дастанларын дил хүсусијјәтләриндән данышаркән орада ишләнән бүтүн сөzlәри, бүтүн чүмләләри тәдгигата чәлб етмәк доғру дејилдир. Чүнки бүтүн сөzlәр, грамматик формалар дастан дилинин өзүнәмәхсус хүсусијјәтләрини тәшkil етмир. Бу сөzlәрин, формаларын бир һиссәси вахташыры дәјиширсә, диқәрләри сабитдир, дәјишмәзdir. Тәдгигатчы да бунлара—дәјишмәјән формалара әсасланмалыдыр. Мәсәлән, дастан дилинин көзәллијини, бәднилијини шәртләндирән мүһүм амилләрдән бири бәдн тәјинләр вә бәдн хитаблардыр. Белә бир чәһәт дастан дилиндән данышаркән хүсусилә гејд олунур.²

Дастанларда хитаблар тәккомпонентли олдуғу кими, чохкомпонентли дә олур. Истәр тәккомпонентли, истәрсә дә чохкомпонентли бәдн хитаблар дастан дилинин әсас элементләриндән биридир. «Башына дөндүјүм ај дур алчанлар», «башына дөндүјүм күл јүзлү чаван» тиңли хитаблара дастанларда тез-тез раст кәлирик.

Дастанларын орижиналы олмур. Бунлар ашыглардан топланыр. Бу вә ја диқәр дастан һансы ашыгдан топланыбса, бунларын һәрәси өзүнә көрә оригиналдыр. Белә бир вәзијјәт дастанларын һәм топланмасы, һәм нәшри, һәм дә дил хүсусијјәтләринин өјрәнилмәсиндә гаршыја хејли чәтинликләр чыхарыр. Бу бахымдан да дастанларын топланмасы, нәшри мүрәккәб бир мәсәләдир. Чүнки мүхтәлиф дөвләрдә ајры-ајры ашыглардан, мүхтәлиф әразидән, мүхтәлиф ашыглардан топланмыш дастанларда мүхтәлифлик нәзәрә чарпыр. Бә'зән мүхтәлиф илләрдә топланмыш ејни дастанлар дил бахымындан фәргләнир. Беләликлә, ејни дастанын әввәл топланмыш варианты сонра топланмыш варианты нисбәтән оригинал һесаб олунмур. 1937-чи илдә нәшр олунмуш вә 1927-чи илдә ашыг Һәсәнин дилиндән јазылмыш «Таһир Мирзә» дастаны, бундан чох

¹ Камил Вәлијев. Азәрбајҗан дилинин поетик сшитаксиси. АДУ нәшријјаты, 1981, сәһ. 12, 13.

² Јенә орада, сәһ. 30—42.

сонра мұхтәлиф дөврләрдә аҗры-аҗры ашыглардан топланмыш «Таһир вә Зөһрә» дастанларына орижинал кими бахмаг олмаз.

Доғрудур, аҗры-аҗры ашыглардан топланмыш дастанларда мұәјјән текстоложи фәргләр олур. Мәсәлән, бу вә ја дикәр гошма аҗры-аҗры ашыгларда мұхтәлиф шәкилләрдә ишләнир. Бу фәргләр һаггында дастанларын «Гејдләр» Инсәсиндә бәһс олунур:

Ганлы дәрја, нә сәлавдан ахырсан,
Ахыб-ахыб бир үмманә кедирсән.
Фәләк вурду, мәһн салды зиндана,
Ја Мисирә, ја да Шама кедирсән!

Ах, нечә мән һәсрәт галдым беш күнә,
Фәләк кәмәнд атды өмрүм көшкүнә,
Ады бәләһи Мөһәммәдһи сығһиңә,
Мән билирәм, Сүләјманә кедирсән!

Мән Зөһрәјәм, көзү данм ган-јашлы,
Гәләм гашлы, гара көз, гара сачлы.
Јенијетмә он беш, он алты јашлы,
Билирәм, Фирәһкистана кедирсән!

«Таһир вә Зөһрә» дастанындан кәтүрүлмүш бу гошманы мұхтәлиф ашыглар сјһи шаблон сахламагла мұхтәлиф шәкилдә сөјләмишләр:

Ганлы дәрја, нә ахарсан сәлавдан,
Ахыб-ахыб сән үмманә кедәрсән.
Аманатды, гәрг еләмә сандығы,
Тапшырарам Сүләјманә кедәрсән.

Пајыз олчаг бағлар төкәр хәзәли,
Бојунун сынсын, сөјмүјејдим эзәли,
Јахшы олар бу Гараман көзәли,
Гәсд едәрсән, Гараманә кедәрсән.

Зөһрә нечә дөзсүн бу аһу-ваја,
Чаван икән гәддим дөнүбдү јаја.
Гојубан сандыға атдым дәрјаја,
Далғаланыб сән һәр јана кедәрсән.¹

Бу гошмалар арасында һәм лексик, һәм дә грамматик фәргләр вардыр. Биринчи гошмадакы «зиндан» сөзү, иккинчидә «сандыг» илә әвәз едилмиш, топонимләр дә дәјишил-

¹ Гејд: Бурада бу вәриантларын анчаг икиси верилмишдир. Бунлар һаггында әтрафлы мәлумат алмаг үчүн бах: Азәрбајчан дастанлары, I, Бақы, 1965, сәһ. 336, 337.

мишдир. Икинчи бəнд тамамилə јенидир. Биринчи гошма-
да бəтүн заман формалары индики заманла мəлдудлашыр,
данышан селə бил сандығын һансы өлкəјə кетдијини билир,
икинчи гошмада исə арзу форма үзəриндə гурулмуш,
мүəјјəн объектлəрə кетмəsi арзу олунмушдур. Бу ики
гошманы бирлəшдирəн клише исə «ганлы дəрјəјə» хитаб-
дыр. Гошмаларын бириндə Зөлрə өз һалыны риторик
суалла (Зөлрə нечə дəзсүн бу аһу-вајə), дикəриндə исə
бəдни хитабла вə тəјинлə (мən Зөлрəјəм, көзү даим ган
јашлы) ифадə етмишдир. Һәр ики гошма дастандакы
ситуасијə илə сых бағлыдыр.

Ајры-ајры ашығлар тəрəфиндəн топланмыш дастанлар
мүəјјəн нөгсанлара малик олур. Буна көрə дə онлар мүтə-
хəссислəр, наширлəр тəрəфиндəн редактə олунур. «Азəр-
бајчан мəһəббəт дастанлары» китабынын гејд һиссəсиндə
бу һағда марағлы мəлумат вардыр. «Короғлу» епосунун
бəзи голларыны əввəл əрəб, сонра исə латын əлифбасы
илə дəрч етдирəн В. Хулуфлу сонунчу нəшрə белə бир
гејд вермишдир: «Китабын əрəб əлифбасы илə чапында
ашығын ифадəсини сахламышдығса да, кəлмэлəрин тəлəф-
фүзүнү олдуғу кими јазмамышдығ. Јени əлифба (икинчи
нəшр) чапында да бундан имтина етдик. Чүнки Ашығ
Һүсəјн вə Ашығ Əсəd һәр икиси дə газəхлы олдуғундан
онларын тəлəффүзүндə бир чох хүсусијјəтлəр вардыр.
Онларын тəлəффүзү олдуғу кими јазылса иди, башға
гəзаларын охучулары үчүн аңлашылмасы чəтин оларды».

Јахуд дастанын Күрчүстандан топланмыш голу барə-
дə мəлумат верəн тəртибчи гејд едир ки, бу нүмунə Бакы
Педагожи техникумунун мəзуну Мəһəммəd Ибраһим
Бидзинов тəрəфиндəн Ахалтсха гəзасынын Полате кəнд
сакини, халғ ашығы Мəһəммəd Јусифзədə Козајевдəн
јазылмышдыр. «Бу һағылда мəним вəзифəм мүмкүн гəдər
бəзи јерлəрдə имла сəһвини дүзəлтмəк вə бəзəн əһəмиј-
јəтсиз ихтисарлар етмəк олмушдур. Азəрбајчан халғ
дилинə нисбəтəн бунун дили гəлиб һесаб олунур. Анчаг
оранын шивəсини вə тəлəффүзүнү билмəдијимиздəн јолдаш
Бидзиновун јазысыны дəјишдирмəдик».¹

Дастанлары сөјлəјəн ашығ, һеч шүбһəсиз, өз дөврүнүн
ədəби дили илə аз вə јə чох дəрəчədə бағлы олур. Мүасир
дөврдə ашығлар радио вə телевизијə, гəзет вə мəтбуат
дилинин күчлү тəсири алтындадыр. Лакин бу һеч дə халғ
данышығ дили, дастан дили илə əдəби дили ејинлəшдир-

¹ Бах: Азəрбајчан мəһəббəт дастанлары. Бакы, «Елм» нəшријјаты,
1979, сəһ. 497, 498.

мир. Дастан данышан ашыглар мұхтәлиф дөврләрдә формалашмыш дастанын стандарт чәрчивәсиндән кәнара чыха билмир. Бу, ејни заманда наширләрә дә аиддир. Дастан днлини билмәјән, дастанын стандарт формулундан хәбәри олмајан шәхс ону редактә едә билмәз. Әкс тәгдирдә дастан һекајәјә чеврилә биләр. Буна кәрә дә дастанларын стандарт ифадәләринә, чүмләләринә хүсуси фикир верилир.

Бә'зән мұхтәлиф илләрдә чап олунмуш дастанларда лингвистик фәргләр олур. Лакин бунлар ејни ганун формулу дахилиндә чәрәјән едир.

1937-чи илдә чап олунмуш «Дастанлар вә нағыллар» китабына дахил едилмиш «Ашыг Валех», «Ашыг Әмрах», «Новруз», «Шаһ Исмајыл», «Таһир Мирзә», «Мә'сум», «Алы хан вә Пәри ханым», «Ибраһим», «Дилсуз вә Хәзанкүл», «Сәјјад вә Сәадәт», «Гасым» дастанларынын, демәк олар ки, һамысы ејни гурулушлу чүмләләрлә бағлыдыр.

«Гарабағ маһалынын Абдалкүлаблы кәндиңдә Валех адлы бир ашыг вар иди. Ашыг Валех ел арасында мәшһур олан Шаһ Мәһәммәдин нәвәси иди. Ашыг Валехин Сәмәнд адлы бир шәјирди вар иди (сәһ. 7).

Әһмәд адлы ајы, күнү кечмиш бир гоча киши варды. Әһмәдин Әмраһ адлы бир гәшәнк оғлу варды. Әмраһ ушаглыгдан өз әмиси гызы Сәлимназа ад олмушду (сәһ. 28).

Дијар-Бәкирдә Кәрәм адлы бир киши варды. Кәрәм кишинин мал-дөвләти чохду, јары синни кечмишди, һәлә бир өвлады јохду (сәһ. 51).

Гәндаһар шәһәриндә Әдил адлы бир падшаһ вар иди. Әдил падшаһ о гәдәр вар-дөвләтли иди ки, дәрјалар мүрәккәб олуб, мешәләр гәләм олса онун дөвләтини һесабламаг олмазды (сәһ. 79).

Јәмәндә Хоча Әзиз адлы бир киши варды. Хоча Әзизин Мә'сум адлы бир оғлу вар иди. Мә'сум бөјүмүшдү. Евләнәси иди (сәһ. 143).

Битлисдә һачы Сәјјад адлы бир киши вар иди. һачы Сәјјадын Мәһәммәд адлы бир оғлу, Пәри адлы бир гызы вар иди (сәһ. 159).

Белә гурулуша башга дастанларда да раст кәлмәк олур. Бурада нәзәрә чарпан чәһәт будур ки, әһвалат гејри-мүәјјән заманда баш верир, гејри-мүәјјән шәхсләрдән бәһс олунур. Шәхсләрин гејри-мүәјјәнлијини билдирмәк үчүн «бир» гејри-мүәјјән сајындан (бир падшаһ, бир киши, бир ашыг, бир оғлу, бир гызы, бир шәјирд, бир гоча киши, бир гәшәнк оғлу), заманын гејри-мүәјјәнлијини билдирмәк үчүн исә «вар иди» формасындан истифадә едилмишдир.

1939-чу илдә нәшр едилмиш «Дастанлар» китабында башга үсүлдан истифадә олунмушдур, јә'ни гејри-мүәјјәнлик башга бир стандарт формада верилмишдир. Китаба дахил едилмиш «Лејли Мәчнун», «Ашыг Гәриб», «Әсли Кәрәм», «Ашыг Тәһмираз» дастанлары исә ашағыдакы модел үзрә гурулмушдур.

«Кечмиш әјјам сабиғләрдән, сизә кимдән вә нә јердән сөјләјим: Бағдад шәһәриндән. Бағдад шәһәриндә Фируз адында мәһшур бир тачир вар иди (сәһ. 5).

Сизә кимдән, нә јердән данышым: Кәнчә шәһәриндән. Кәнчә шәһәриндә Зијад хан дејилән бир хан олурду (сәһ. 55).

Сизә кимдән вә нә јердән данышым: Тәбриз вилајәтиндән. Тәбриз вилајәтиндә Мәммәд Сәлидәјар адында бир киши варды (сәһ. 131).

Махач шәһәриндә Заман адлы, синни кечмиш касыб бир киши вар иди (сәһ. 183).

Бурада јенә дә гејри-мүәјјәнлик апарычыдыр. Гејри-мүәјјәнлик бир сөзү илә (бир киши, бир тачир, бир хан) ифадә едилир. Бундан башга, суал-чаваб шәклиндә гурулмуш бу монологларда *ким, нә* гејри-мүәјјән әвәзликләриндән истифадә едилмишдир. Хәбәрләр исә јенә дә *вар иди* структуру илә ифадә едилмишдир.

Беш илдә чап олунмуш «Дастанлар» китабында мүәјјән дастанлар «Устадлар белә дејирләр», «Устад белә рәвајәт едир» чүмләси илә башлајыр. Әввәл һаггында данышылмыш клишеләр дә вардыр. Дастанларын ајры-ајры нәшриндә фәргли вә охшар хусусијјәтләр олса да, үмуми структур өзүнү көстәрир.

Демәли, дастанын топланмасы илиндән, јериндән, ашығын савад дәрәҗәсиндән, наширин дастана «әл кәздир-мәсиндән» асылы олмајараг дастана мәхсус мүәјјән хусусијјәтләр вардыр ки, бунлар да хусуси дил васитәләри илә верилир.

Дастанын дил илә бағлы олан ашағыдакы өзүнәмәхсус хусусијјәтләринә диггәти чәлб етмәк истәрдик:

1. Дастанлар, бир гајда олараг, устаднамә илә башлајыр, дуваггапма вә ја чаһаннамә илә гуртарыр. «Устаднамә» бир тәрәфдән гәдим устадларын нәсилдән-нәслә вериб јашатмаг, бир тәрәфдән дә устаднамә дејилмиш һикмәтамиз афоризмләри, ағыллы мәсләһәтләри динләјичиләрә чатдырмаг, онлары тәрбијә етмәк мәгсәдинә хидмәт едир».¹ Бу, устад сөзү демәкдир. Дидактик характерли бу ше'рләр

¹ М. Ы. Тәһмасиб. Азәрбајҗан халг дастанлары (орта әсрләр), Бақы, 1972, сәһ. 62.

халг әдәбијјатынын башга жанрлары кими үмумијјәтә анд олур, «нә әкәрсән, ону бичәрсән», «палаза бүрүн, ел илә сүрүн» типли аталар сөзләриндә олдуғу кими, үмуми шәхсли чүмләләрлә ифадә еднлир.¹

Фүрсәт әлдә икән јахшылыг елә.
Һәмишә әлиндә ихтијар олмаз.
Кәл күвәймә дөвләтинә варына,
Мәлә, мүлкә, өмрә е'тибар олмаз (АД сәһ. 101)

Икинчи шәхсә мурачнәтлә дејилмиш бу нәсиһәтләр һамыја аиддир. Грамматик гурулуш е'тибарилә үмуми шәхсли чүмләләрдир.

Устаднамәләрни мүәјјән гисми үмуми, мүчәррәд анлајышлара: дәли көнүл, адам оғлу, гадир аллаһ, үмуми: «сә-нә», ај ағалара хитабән дејилир. Үмумијјәтлә, устаднамәләрдә үмумилик билдирән, нәсиһәтә хидмәт едән лексик вә грамматик васитәләрдән кениш истифадә едилир. Устаднамәләр бир-биринә «Устадлар устаднамәни бир демәз, ики дејәр, биз дә дедик ики олсун», «Устадлар устаднамәни ики демәз, үч дејәр, биз дә дејәк үч олсун» чүмләләрни илә бағланылыр.

2. Дастанларда устаднамәләрдән сонра (бә'зи дастанларда устаднамә олмур) баш образын анадан олдуғу јер вә аиләси һаггында мә'лумат верилир. Бу мә'луматлар рәвајәтләрдән ибарәт олур. Она көрә дә дилин истәр лексик, истәрсә дә грамматик гурулушунда рәвајәт билдирмәјә хидмәт едән васитәләрдән истифадә едилир. Бу һагда јухарыда данышылымышдыр. Лакин бурада да бу мәсәләјә бир даһа гајытмағы лазым билирик. Бу да бир һәгигәтдир ки, рәвајәтләрдә лексик ваһидләр грамматик васитәләрә нисбәтән касыбдыр. Дастанларда бу, әсасән, грамматик васитәләрлә тамамланыр: «Кечмишдә Араз чајы саһилиндә Дири дағы дејилән јердә Фәрәмәз бәј адлы бир бәј олурмуш. Бу бәјин чохла мал-дөвләти олмуш, анчаг зүрјәти јохмуш» («Гурбани» дастаны, АД., 1, сәһ. 79). Бурада гејри-мүәјјәнлијин ифадә васитәси «кечмишдә» вә «бир» сөзләри илә ифадә олунмушдурса да, бунлар фе'лин рәвајәтли кечмиши илә тамамланмышдыр.

Мүәјјән дастанларда гејри-мүәјјәнлик анчаг лексик васитә илә ифадә олунур.

«Кечмиш әјјам—сабигәләрдән сизә кимдән вә нә јердән сөјләјим: Бағдад шәһәриндән. Бағдад шәһәриндә Фируз

¹ Бах: Азәрбајҹан дилинин грамматикасы. II һиссә (синтаксис). Бакы, Азәрб. ССР ЕА нәшријаты, 1959, сәһ. 278.

адында мәшһур бир тачир варды» (Д. сәһ. 5). Бурада «кечмиш әјјам—сабигәләрдән» бирләшмәси вә «бир» сөзү васитәсилә гејри-мүәјјәнлик лексик јолла ифадә едилмишдир.

Мүәјјән дастанларда лексик гејри-мүәјјәнлик шәхсә, грамматик гејри-мүәјјәнлик исә һөкмә, фикрә аид олур:

Дијарбәкирдә Кәрәм адлы бир паша вар иди.¹

Гејри-мүәјјән шәхсли чүмләләр дә дастанларда рәвајәтинә јаранмасына хидмәт едир:

Белә рәвајәт едирләр ки, Гараман шәһәриндә ики гардаш вар иди (МД., сәһ. 24); Нәгл едирләр ки, кечминә заманларда Кәнчә шәһәриндә Зијад адлы бир хан јашајырмыш (МД., сәһ. 71).

Бурадакы «белә рәвајәт едирләр», «нәгл едирләр» гејри-мүәјјән чүмләләрдир.

Дастанларда «Устад», «Устадлар» сөzlәри мүбтәда кими ишләнир, лакин бунлар мәзмунча үмуми, гејри-мүәјјәндир:

Устадлар белә дејирләр ки, баш Худафәрин көрпүсү илә Араз-Күр говшағы арасында Араз боју једди јүз јетмиш ики ев јашајырды (АД., 1, сәһ. 4); Устад белә рәвајәт едир ки, Гараман шәһәриндә ики гардаш вар иди (АД., 1, сәһ. 102).

Дастанларда гејри-мүәјјәнлијин мүхтәлиф шәкилдә ифадә едилмәси, һәтта сјни дастанын мүхтәлиф илләрдә чап олунмуш нәшрләриндә мүхтәлиф формаларынын ишләдилмәсинә бахмајараг, бунлар мәсәләнин маһијјәтинә хәләл кәтирмир. Әксинә, сјни аңлајышы ифадә етмәк үчүн дастанларда мүхтәлиф формалардан истифадә олундуғуну билдирир. Бунлар бир тәрәфдән дастан дилинин зәнкинлијинә, диқәр тәрәфдән дә мүхтәлиф формаларын ејни вәзифәни јеринә јетирмәсинә аид хүсусијјәтләрдир.

3. Дастанларда устаднамә вә рәвајәт һиссәсиндән сонра дастан гәһрәманына адгојма һиссәси кәлир. Әлбәттә, бу, бүтүн дастанларда олмаса да, чохларында вардыр. Бә'зи дастанларда ад гәһрәмана башгалары тәрәфиндән верилир, бә'зиләриндә исә гәһрәман өзүнә ад гојур. Дастанларда белә бир ән'әнә «Қитаби-Дәдә Горгуд»дан башлајыр. «Қитаби-Дәдә Горгуд» дастанында «Дирсә хан оғлу Буғачын бојуну бәјан едир» бојунда Дирсә ханын оғлуна Буғач адынын верилмәси оғланын буғаја галиб кәлмәси илә бағлыдыр. «Оғлан буғанын алнындан јумруғуну кедирди, јолундан совулду. Буға ајаг үстүндә дурамады, дүшдү,

¹ «Новруз» дастаны, АД., 1, сәһ. 152.

тәпәсинин үстүнә јыхылды. Оғлан бычағына әл вурду. Буганын башыны кәсди.

Оғуз бәјләри кәлиб оғланын үстүнә јығнаг олдулар. Тәһсин дедиләр. Дедим Горгуд кәлсиин бу оғлана ад гојсун. Сәнин оғлунун ады Бугач (хан) олсун». (Китаби-Дәдә Горгуд, (сәһ. 19, 20.)

«Короғлу» дастанында да ад мүәјјән имтаһанла әлагәдар верилир. Дастанда адгојма сәһнәси белә тәсвир едилир.

«—Бала, ај кечәр, ил доланар, сәнин адын мәғрибдән мәшригәтән бүтүн дүняда мәшһур олар. О көпүкдән сәнин голларына гүввәт, өзүнә дә шаирлик верилди. Бир сәнин сәсинә, нә'рәнә елә бир гүввәт кәләчәк ки, Ибрафилин сури онун јанында милчәк вызылтысы олачаг. Бәјләр, ханлар, пашалар сәнин адын кәләндә горхудан диз чөкәчәкләр. Нә гәдәр ки, мисри гылынч сәнин белиндә, сәи дә Гыратын белиндәсән, өзүн дә Чәнлибелдәсән, сәнә һеч кәс дов кәлә билмәјәчәк. Анчаг бу һәндәвәрдә мәшһур бир гачаг вар, адына Дәли Һәсән дејирләр. Өзүнү бирчә ондан көзлә. Кет, сәнин адыны Короғлу гојдум (К., сәһ. 15.)

Фолклор мүтәхәссисләрп белә фикирдәдирләр ки, «Короғлу» ады Алы кишинин көзләринин чыхарылмасы илә бағлы дејилдир. Садәчә олараг, көкү мә'лум олмајан сөзә һагг газандырмаг үчүн Алы кишинин көзләринин чыхарылмасы сонрадан дастана әлавә едилмишдир. М. Һ. Тәһмасиб јазыр:

«Короғлу илә Дәли Һәсән» голунда Короғлу өзүнү нишан вермәк үчүн дејир:

Адымы сорушсан бил, Ревшән олу,
Атадан, бабадан чинсим Короғлу!

Демәк, бу ад она атасынын көзүнүн чыхарылмасына көрә верилмәмишдир. Бу нәсил, чинс, сој, бәлкә дә гәбилә, тајфа, сүлалә адыдыр.¹

Мәһәммәд Һатәми Тантәкин «Короғлу» сөзүнү одла бағлајыр,² Мирәли Сејидов исә «Короғлу»ну кор дағ култунун, дағ танрысынын оғлу һесаб едир. «Короғлу» јаранаркән о, әввәлләр кор кишинин, мифоложи мә'нада Дағ руһунун, Дағ танрысынын руһу олмушдур.³

¹ М. Һ. Тәһмасиб. Азәрбајҗан халг дастанлары (орта әсрләр) Бакы, 1972, сәһ. 145.

² Мәһәммәд Һатәми Тантәкин. «Короғлу—од оғлу». Бакы, «Улдуз» журн., 1967, сәһ. 63.

³ Мирәли Сејидов. Алы киши вә Короғлу образларынын прототипләрн һаггында. Азәрбајҗан журн., 1978. № 3, сәһ. 199, 200.

«Талир вә Зөһрә», «Әсли вә Кәрәм», «Ашыг Гәриб», «Гурбани», «Лејли вә Мәчнун», «Шаһ Исмајыл», «Хан чобан» вә с. дастанларда да адгојма сәһнәләри вардыр.

Дастанда иштирак едән гәһрәманын (гәһрәманларын) әсләди олур. Онларын өзләринә көтүрдүкләри ад исә онун ашыглыг (поетик) адыдыр. «Әсли-Кәрәм» дастанында оғланын ады Маһмуддур, гызын ады исә Мәрјәмдир. Лакин бунларын бәдиин образ кими адлары Әсли вә Кәрәмдир. Тәрланы итмиш Маһмуд тәрланыны ахтараркән бағда Мәрјәмә раст кәлир. Маһмуд тәрланыны Мәрјәмдән алмаг истәјәндә Мәрјәм дејир:

Мән билирәм бу тәрланын ишини,
Кәрәм ејлә, тәрланыны кәл апар!
Тәрлан кәрәк јесин овун дөшүнү,
Кәрәм ејлә, тәрланыны кәл апар!

Мәрјәм өзүнү белә тәгдим едир:

Әсли дедин, көзәлләрини көзүјәм,
Ашыгларын сөһбәтијәм, сөзүјәм.
Адым Мәрјәм, Гара кешини гызыјәм,
Кәрәм ејлә, тәрланыны кәл апар!

Бурда кәрәм сөзү лүтф, мәрһәмәт, чөмәрдлик:¹ Әсли исә һәгиги, доғрулуг, илк әсас мәналарындадыр.² Сөзләрин бу мәналарындан чыхыш едән Маһмуд дејир:

«Мән истәјирәм ки, сәнин адын Әсли олсун. Мәрјәм кердү ки, Маһмуд әт чәкмәјәчәк, чар-начар разы олду.

Маһмуд деди:

— Инди ки, сән мәним сөзүмү јерә салмадын, адыны Әсли чағырмаға разылыг вердин, бундан сонра сән дә мәним адымы Кәрәм чағыр.

Мәрјәм бу сөздән хошһал олур вә сөзүнү белә тамамлајыр:

Бүлбүлләр охујар баһарын фәсли,
Көзләрин олубду чанымын гәсди,
Адым Мәрјәм яди, сән гојдун Әсли,
Кәрәм оғлан, кәрәм ејлә, гушун ал!

(МД, сәһ. 73—74)

Бу сон мисрадакы сөз ојунунда биринчи Кәрәм хүсуси исим, икинчи исә үмуми исимдир.

Әкәр «Әсли вә Кәрәм» дастанында бәдиин (образлы) ады гәһрәманлар сечирсә, «Ашыг Гәриб» дастанында «Гә-

¹ Әрәб вә фарс сөзләри лүғәти. Бакы, 1966, сәһ. 284.

² Јенә орада, сәһ. 195.

риб» ады мүәјјән мәчлисдә мејдана чыхыр. Өз бутәси далынча вәтәниндән дидәркни дүшүб доланан гәриб ашныг Гәриб адланыр. Бу, дастанда белә верилир:

«Бү шәһәрдә Күлоғлан дејилән бириси варды. Бу мәгам-да о, әли сазлы кәлиб гәһвәханаја чыхды, бир-икн һәтәрән-пәтәрән дедикдән сонра деди:

— Көрәсән, бу Тифлис шәһәриндә мәним габағыма бир ашыг чыха биләрми?

Еллик јербәјердән галхыб дедиләр:

— Күлоғлан, сазыны вур голтуғуна вар кет, сән Гәрибин габағында һеч бир иш көрә билмәзсән.

Күлоғлан деди:

— Наны о гәриб?

Белә дејәндә Гәриб чыхыб габаға, алыб сазын синәсинә деди» (МД., сәһ. 174).

Шәһәрбәшәһәр, кәндбәкәнд кәзәрәк кәлиб Тифлис шәһәринә чыхан Рәсулу һамы гәриб шәхс кими таныјыр. Бурада субстантивләшмә јолу илә гәриб Рәсул әвәзинә Гәриб ады јараныр.

Мүәјјән дастанларда ушаг анадан оландан сонра, бә'зән исә анадан олмамыш бир пирани шәхс тәрәфиндән она ад верилир.

«Гурбани» дастанында адгојма белә тәсвир олунур:

«Мирзалы хана мүждә кетди. Мирзалы хан олуб-галаныны хәрч еләјиб ач гарынлары дојдурду, чылпаг әјинләри кејдирди. Сонра ушаға ад гојмаг истәднләр. Бир ағыллы гоҗа киши кәлиб деди:

— Оғланын адыны мән гојдум Гурбани. Чүнки буну гурбанла таныбсыныз» (МД., сәһ. 205).

«Шаһ Исмајыл» дастанында ушаг анадан олмамыш она ад гојулур:

«Деди—Бу алманы сој, габығыны гулунлуғундан бала доғмајан гәмәр нишан маджана вер; өзүнү дә икн гисим елә, бир гисмини сән је, бир гисмини дә арвадын јесин. Чох кечмәз ки, бир оғлун олар. Оғланын адыны Шаһ Исмајыл гој, гәмәр нишан маджанын да бир гулуну олар. Онун да адыны Гәмәрдај гој» (ДН., сәһ. 792).

Мүәјјән дастанда әсас адла јанашы мүәјјән ләгәб дә ишләнир. Образ бунунла фәрдиләшир. «Таһир вә Зөһрә» дастанында Таһирин ләгәби Мирзәдир:

«Молла Таһири ушаглара хәлифә тәјин еләди ки, она көмәкчи олсун. О вахтдан Таһири Таһир Мирзә чағырмаға баһладылар» (МД., сәһ. 26).

4. Нәр бир дастанда шәрти мә'нада драм әсәрләриндә олдуғу кими, ајры-ајры сәһнәләр, романда олдуғу кими,

мүәјјән фәсилләр, һиссәләр олур. Бу һиссәләри ашыг мүәјјән чүмләләрлә бир-биринә бағлајыр. Дастан дилинә мәхсус-стандарт чүмләләр јараныр.

«Анасы Зөһрәјә тәсәлли вермәкдә олсун, сизә кимдән дејим, кимдән хәбәр верим—Таһир Мирзәдән», «Евдә Қәрәм Әсли дејиб кизли-кизли ағламагда олсун, сизә Зијад хандан хәбәр верим», «Қәрәм зар-зар ағламагда олсун, сизә хәбәр верим Зијад хандан», «Қәрәм Тифлиси долашмагда олсун, ешидин кешишдән», «Кешиш бурада галсын, сизә хәбәр верим Қәрәмдән» вә с.

Бу чүмләләр дастанын ајры-ајры эпизодларыны бир-биринә бағламагла јанашы, ашыгла (данышанла) чамааты (мәжлиси), динләјичиләри бир-биринә бағлајыр. Бунлар, бир нөв, ашыгла чамаат арасындакы чанлы көрпүдүр. Белә чүмләләрдә данышан 1-чи шәхсин тәки (верим, дејим), мүрачнәт олунан шәхс исә 2-чи шәхсин чәмидир (сизә). Бир әһвалатдан, эпизоддан башгасына кечид үчүн васитә олан бу чүмләләр дастандакы јекнәсәглијин гаршысыны алыр, ашыг чамаата башга бир эпизода кечдијини хәбәр верир.

5. Дастаны ашыгсыз, ашығы исә сазсыз тәсәввүр етмәк чәтиндир. Дастанда ашыгла башга сурәт арасында сөһбәт анчаг сазла олур. Саз олмајанда исә башга васитәләрдән истифадә олунур. Ашығын сөзә башламасы (гошма охумасы, фикрини сөјләмәси) ашағыдакы стандартларла верилир:

«Қәрәм онун сөзүнү јерә салмады, алды көрәк нә деди», «Алды Қәрәм, көрәк онлардан нә сорушду», «Алды Қәрәм көрәк нә деди», «Қәрәм карваны көрәндә Әсли јадына дүшдү, алды сазы синәсинә басды, көрәк нә деди», «Зөһрә давам кәтирмәди, көзләринин јашыны ахыда-ахыда сачларыны синә саз ејләјиб, алды дүбарә деди», «Елә бир аз отурмушду ки, Зөһрә өзүнү она чатдырыб, једди һөрүк сачындан бир тел ајырды, синәсинин үстүнә басыб, алды көрәк нә деди», «Өзүнү јетириб онун јанына, саз јеринә синәсинә бир ағач парчасы басды, алды көрәк Зөһрә оннан нечә сорушду?» вә с.

Ики шәхс арасындакы дејишмә исә алды Қәрәм; алды гыз; алды Виран; алды Гурбани; алды ашыг Салех гурулушу үзрә кедир:

Алды ашыг:

Утанмадын кәлиб кирдин мејдана,
Бу мејданда әркан олур, јол олур.
Иинди о дунјаны көстәррәм сана,
Бу мејданда говга олур, зор олур,

Алды Гәриб:

Кәл мәһимлә сән дә кирмә мејдана,
Мәһәм дејән мәһим кими сәрт олур.
Устад исән кәл инчитмә кәндини,
Бу мејдандан гуртаранлар мәрд олур.

Саз олмајанда исә дикәр васитәләрдән истифадә олунур:

Ағнағыз сијаһ телләриндән үч тел ајырыб саз едиб,
көрәк Гәриби нечә ојадыр?

Әлбәттә, дастан дилинә мәхсус сәчијјәви хусусијјәтләр бунларла битмир. Лексик вә грамматик хусусијјәтләр бу өзүнәмәхсуслуғу тамамлајыр, дастанларын дил хусусијјәти һағгында там тәсәввүр јарадыр.

ДАСТАН ДИЛИНИН ЛЕКСИК ХУСУСИЈЈӘТЛӘРИ

Дастан дилинин лексикасында ашағыдакы үч хусусијјәт габарыг шәкилдә көзә чарпыр:

а) дастан дилинин өзүнәмәхсус лексикасы; б) арханизм-ләр; в) диалектизмләр.

а) Дастан дилинин өзүнәмәхсус лексикасы

Мүәјјән сөzlәр вә терминләр дастан дилинин формалашмасында мүнүм рол ојнајыр. Бу о демәкдир ки, үмум-халг данышыг дили әсасында формалашан дастанларда үмумишләк сөzlәр, ифадәләр вә бирләшмәләрлә јанашы, елә сөzlәр, ифадәләр вә бирләшмәләр дә ишләнир ки бун-лара халг әдәбијјатынын башга жанрларында раст кәлмәк олмур, ја да чох аз һалларда раст кәлмәк олур.

Јухарыда гејд етдик ки, бүтүн дастанларда, вариантларда топланмасы вә нәшр илиндән, ким тәрәфиндән данышылмасындан асылы олмајараг, бунлары бирләшдирән үмуми штрихләр, «ортаг јерләр» олур. Мәһз бу ортаг јерләрин көмәјилә дастан нәсилдән-нәслә кечир, ону бир жанр кими халг јарадычылығынын башга нүмунәләриндән фәргләндирир. Бу «ортаг үнсүрләрин» мүәјјән һиссәси онун лексикасынын пајына дүшүр. Мәзмунундан, тәснифиндән асылы олмајараг бу сөzlәр бүтүн дастанларда ишләнир.

Дастан дилинин лексикасына илк әввәл «дастан» сөзүнүн өзү дахилдир. «Дастан» сөзү әдәбијјат тарихимиздә һадисә, әһвалат, тәсвир, тә'риф, тәрчүмеји-һал, һәтта тарих вә с. кими мә'наларда ишләнмишдир. Бу сөз хусуси жанр-ла әлагәдар ишләнир, бу ад ону башга жанрлардан фәргләндирир.

Дастан нәср вә нәзм һиссәсиндән ибарәтдир. Фолклор әдәбијјатында дастанын нәср һиссәси «јурд» адланыр. Доғрудур, бу термин (јурд) дастанын лексикасына дахиј дејилдир, лакин дастанын гурулушу илә әлагәдардыр.

Дастанлар ашыглар тәрәфиндән гошулур, онун әсас образы ашыг олур. Бу мә'нада дастанлар ашыгларын фәалијјәтиндән, онларын башына кәлән мачәралардан бәһс едән бәдни әсәрләрдыр. Ашыг дастанын әсас иштиракчысы олдуғу үчүн бу сөз тез-тез ишләнир, дастан дилинин фәрди-ләшмәсиндә, мотивләшмәсиндә мүнүм рол ојнајыр:

Ашыг Валех кәрдү севкилис Сәһәм бир нечә гыз илә тојдан кәлир. (ДН., сәһ. 12); Ашыг, бизә бир дастан сөјлә, кешишин јерини дејәк (Д., сәһ. 79); Оғул, ашыглар мә'рифәтли олур. (АД., 1, сәһ. 67); Ашыг Чунун бир дә дөнүб Нинар ханыма разылыг еләди (К., сәһ. 52).

Дастанларда, хусусилә мәһәббәт дастанларында «ашыг» сөзү илә јанашы «һагг ашығы» бирләшмәси ишләнир:

— Дәдә, мән һеч зад еләјә билмәдим. О, һагг ашығыдыр (АД., 1, сәһ. 53). Һамы јербәјердән Кәрәми һагг ашығы дејиб, тәсдигләди (Д., сәһ. 122).

М. Һ. Тәһмасиб белә һесаб едир ки, «ашыг» титул-ад сөзү, шүбһәсиз, әрәб дилиндәки «ешг» сөзү илә бағлыдыр. Дикәр тәрәфдән дә бу сөз түрк дилләриндәки «ашыламаг» фе'линдән ыг шәкилчиси илә јаранмышдыр—аш-ыг.¹ Ашығы «сазсыз» тәсәввүр етмәк чәтиндир. Буна көрә дә саз дастанларда чох ишләк сөздүр.

«Кәрәм Әсли ханы она көрсәдиб, сазыны дөшүнә басыб, көрәк Әсли ханын шә'нинә нә дејәчәк (Д., сәһ. 81); Телли ханымын көзәллији ашыг Чунуну елә валех еләмишди ки, сазыны ашырыб деди» (К., сәһ. 53).

Ашыгларын өјрәндији вә өјрәтдији шәхсләр олур. Бунлардан бири дастанларда «Устад», дикәри исә «шәјирд» адланыр.

«Устад» сөзү һәм сифәт, һәм дә субстантивләшмиш исим кими ишләнир. Марағлыдыр ки, «Устад» сөзү, анчаг уста ашыг мә'насында, «уста» исә һәм сырави ашыг, һәм дә дүлкәр, саздүзәлдән мә'насында сабитләшмишдир.

Уста деди: Оғул, мәним сәнәтим саз бағламагды.

Аббас деди: Уста, ејби јохду, чаваб вермәсәм дә, ичазә вер керисини дејим (АД., 2, сәһ. 10).

Уста, ичазә верин шакирдләримиз бейтләшсинләр (АД., 2, сәһ. 122); Дур, бунун шакирдиниң дә, устасының да сазыны әлиндән ал (АД., 2, сәһ. 122); Мән ашыг Валех кими уста-

¹ М. Һ. Тәһмасиб. Көстәрилән әсәр, сәһ. 41.

дын габагында бу маһалда ашыглыг еләјә билмәрәм (Д., сәһ. 6); Устадлар устаднамәни бир јох, ики дејәрләр (МД., сәһ. 24).

Дастанда ишләк олан бу сөzlәр мүәјјән бир мәтнн фәр-
димәшдирир, дастанлашдырыр:

— Ај уста, сәнлә чох јолдашлыг етмишәм, мәни бағыш-
ла, сән мәнә јахын уста олмусан, амма даһа сәндән ајры-
лыб тәк ашыглыг еләмәк истәјирәм. Ашыг Валех Сәмәддән
ајрылыг сөзүнү ешидиб деди:

— Мән сәнә изин вермирәм, өзүн кедирсән, кет. Ахырда
пешман оларсан. Башачан шәјирдлиг еләјиб уста олма-
мысан (Д., сәһ. 7).

Дастанларда «устад» сөзүндән әлавә «устаднамә» сөзү
дә ишләнир. «Устаднамә» һәр дастанын әввәлиндә ишләнән
тәрбијәви характерли гошмалардыр.

Дастанларын дилиндә чох ишләк олан сөzlәрдән бири
дә «бута»дыр. «Бута» сөзү әсасән мәһәббәт дастанларында
ишләнир. «Бута» ики кәнчн бир-биринә бағлајан, бир-
биринә јухуда нишан верән гејри-реал васитәдир. Бу, чох-
мә'налы сөз олуб дәвә, гөнчә, күл, будаг, нишан, һәдәф
мә'налары верир. Шүбһәснз ки, дастанларда бу сөз «ни-
шан» мә'насындадыр.

«Онун јухусуна Кәнчә шәһәриндә Зијад ханын гызы
Пәриханым кирди. Пәриханымын әлини Гурбанинин әлине
вериб, онлары бир-биринә бутә еләдиләр (АД., 3, сәһ. 207).

«Бута» сөзүндән дүзәлдилмиш бир чох сөzlәр дастан-
ларда ишләнир: бутә вермәк, буталамаг, буталы, бутә
еләмәк;

— Рәсул, бу гыз тифлисли Сән'анын гызы Шаһсәнәм дир,
буну сәнә бутә вернрәм (МД., сәһ. 170)

Дастанларын сонунда, әкәр гәһрәманлар мурадына
чатырса, дуваггапма, мәһв олурларса чаһаннамә илә битир:

Карван јола дүшәндә бир ашыг сазыны дөшүнә басыб,
Гурбанинин бурадакы тојуну бу дуваггапма илә бағлады
(МД., сәһ. 258); Устад бир ашыг бу ашиги-мә'шугәни јад
еләди, бу чаһаннамә илә дастаны битирди (МД., сәһ. 165).

Дастан дилинин өзүнәмәхсуслуғундан данышаркән «хан»
сөзүндән хүсуси данышмаг лазымдыр. Чүнки мүасир дил-
дән фәргли олараг «хан» сөзү һәм кишиләрә, һәм дә гадын-
лара мұрачнәт заманы ишләнир.

Зијад хан деди:

— Оғлум, бу күн сәбр елә, сабаһ кешишин гојдуғу иғрар
тамәмды (АД., 2, сәһ. 16).

Ашды кетди гарлы дағын далына,
Хан, Әсли јадыма дүшдү, ағларам,

Һеч тәбибләр чарә етмәз дәрдинә,
Хан Әслим јадыма дүшдү, ағларам.
(АД., 2, сәһ. 16)

«Зијад» сөзүнүн ханла ишләнмәси тәәччүб доғурмур, лакин «Әсли» сөзүнүн ханла ишләнмәси адама гәрибә көрүнүр. Бу сөзүн (хан) гадын ады илә јанашы ишләнмәси тарихи ән'әнә илә бағлыдыр, һал-һазырда бир чох гадын адларынын тәркибиндә хан сөзүнә раст кәлирик. Мәсәлән: Ханбикә, Хансәнәм, Ханбачы вә с.

Бир аз керијә кетсәк ајдын олур ки, хан сөзү бөјүклүк, әзәмәтлилик символу кимн гадын адларынын тәркибиндә бүтүн түркдијли халqlарда ишләнибдир: Торахан, Учис-хан вә с.¹

М. Ә. Сабирин ашағыдакы бејтләриндә дә «хан» сөзү гадына мұрачиәт мәгамында ишләнмишдир:

Хан бибим фалчы, нәнәм бағ тохујан,
Биздә һаша јох иди бир охујан.

Чатлајыр, хан бачы, гәмдән үрәјим,
Говушур лап ачығымдан үрәјим.

«Хан» сөзүнүн гадына мұрачиәтлә ишләнмәсинә «Әсли вә Кәрәм» дастаны илә јанашы «Әмрал» дастанында да раст кәлмәк олур.

Гәләм ојнајыр назлы јарын гашында,
Ејиб јохду додағында, гашында,
Хан Сајаднан газлы көлүн башында,
Биздән јара хәбәр верин инди, дурназар!
(Азәрбајчан фолклору антолокијасы, II, сәһ. 118).

Әлбәттә, дастан дили үчүн характерик лексика бунунла битмир. Дастанда јухарыда садаланан сөzlәрлә јанашы: сазбәнд, саздүзәлдән, саз бағлајан көјнәк (сазын көјнәји), гыфылбәнд, дејишмә, нағыл, устад, дил, тилсим, тилсим-бәнд, мағара, ешг бадәси, јетим-јесир, гарабаш, шакирд (шәјирд), фал, фалабахан, мәчлис, пејда олмаг, гасид, бағ-лама, бағлашмаг (шәрт кәсмәк), бејтләнмәк, тәзанә, мејдан суламаг, мејдан, пәри аға (ағасындан чам ичиб), јахмаг (көнүл јахмаг јахшы шеј дејил), верки кәлләкөз гулбечә, һәрбә-зорба кимн типик сөzlәр ишләнир ки, бунлар дастан лексикасынын әсасыны тәшкил едир.

Дастан дилинин лексикасына мәнсуб хусусијјәтләрдән ән башлычагы сөzlәрин мә'нача дәјишилмиш формасында, рәмзләр шәклиндә ишләдилмәсидир. Мәсәлән

¹ Бах: Э. Р. Тенчиев. Уйгурские тексты. М., «Наука», 1984.

Мејдан сөзү ики мә'нада: 1) мәһәббәт дастанларында сөз мејданы, 2) гәһрәманлыг дастанларында исә вуруш мејданы мә'насында ишләнир:

— Әкәр ашыг исән бу мејдана кәл! (Д, сәһ. 9; Нә'рә чәкиб бу мејдана кирәндә (К., сәһ. 66).

Бағламаг. Бу сөз дастанларда даһа чох сөзлә бағламаг мәнасында ишләнир:

Зәрникар әһд еләмишди ки;—ашыгларла дејишәчәјәм, һәр ким мәни бағласа она кедәчәјәм (Д., сәһ. 8).

Алмаг. Бу фе'л дастанларда ики мә'нада ишләнир:

1) Көтүрмәк. 2) Ешитмәк.

Көтүрмәк мә'насында алмаг фе'ли ашыг сөз демәк истәдији заман сазы көтүрмәк анында ишләдилир. Демәк Ылар ки, бу мә'нада һәмин фе'л дастанларда стандартлашмышдыр:

Алды ашыг Валех нә деди: Алды ашыг Нүсеји, алды гыз, алды Муғум, алды шаһ вә с.

Јарпаг. Дастанларда бә'зән мисра, бә'зән дә гошма мә'насында ишләнир:

«— Күлоғлан, дөрд јарпаг сөз дејәчәјәм, чавабыны верә билсән, мән бурадан бирбаша Тәбризә гајыдачағам вә ашыглыг сөзүнү үстүмдән көтүрәчәјәм. Әһли-мәчлис разы олду, көрәк нә деди:

Күлоғлан чаваб верә билмәди. Гариб алыб икинчи јарпағыны көрәк нечә деди (МД., сәһ. 174).

Сөз—бу лексик ваһид дастанларда һәм сөз, һәм дә ше'р парчасы, гошма мә'наларында ишләнир. Нәр бир гошмадан сонра: сөз тамама јетиб... (Шаһсәнәм бир гәдәр тохтаг тапыб өз отағына чәкилди), (МД., сәһ. 177); Сөз тамам олду. (Бир күн јол кәлдикдән сонра бир булаг башында бир дәстә гыз-кәлиһә туш олдулар), (АД., 2, сәһ. 62) вә с.

Бадә. Дастанларда ја ешг бадәси, ја да бадә ишләнир: Икинчи һалда бадә бута сөзүнүн синонимидир. Чүнки дастанларда әсасән бута бадә илә ичилир.

«Дејир билмирәм, јухуда мәнә бадә ичирдибләр, бута верибләр, кедәчәјәм бутанын далынча» (МД., сәһ. 210).

Дастан лексикасынын мүәјјән һиссәсини рәмзләр, символлар тәшkil едир. Бу исә дастанын гајәси илә сых бағлыдыр.

«Азәрбајҗан дастанлары» китабында бу һагда белә јазылыр: «...Бу јазылардан ајдын көрүрүк ки, «Гурбани» дастаны әслиндә рәмзи, мәчази бир әсәр олмушдур. Диггәт едилсә, дастандакы јер вә адам адларынын да һамысы

рәмзи мә'наларла әлагәдардыр. «Гурбани бутаны пирдә алмышдыр. Аби-көвсәрдән, нурдан ибарәт олан бадәни она Әли ичиртминдир. Онун севкилиснин ашкар ады Пәри, әсә ады исә һәм дә аллаһ-мә'буд олан Никардыр».

Әлбәттә, дастанларда ишләнән рәмzlәрин һамысы ејни маһијјәт дашымыр. Бу да онларын лексик ифадәсинә тә'сир едир. Дастанларда ишләнән рәмzlәрин вә онларын лексик васитәләринин ашағыдакы формаларыны көстәрмәк олар:

а) Дастан гәһрәманынын нлк фәалијјәт дөврүндә сазы олмур, ашыг кимн танынмыр, сөзүнү демәк үчүн «лору» лексикадан истифадә едир: мәсәлән: саз ја чөмчәјә, ја да нимчәјә охшадылыр.

Гурбанн деди:

— Дәдә, бир башы лимчә, бир башы чөмчә олса, дәрдин сизә сөјләрәм.

Дәдәси деди:

— Оғул, бир башы лимчә, бир башы чөмчә нә демәкдир? Сән мәнимлә лап гарға дили данышырсан.

Гурбани деди:

— Дәдә, она һәм дәм, һәм дә гәм чөмчәси дејәрләр.

О кәһдан дәмә чалыр, кәһдан гәмә (АД., 1, сәһ. 10). Мәнә бир чөмчә, бир мизраб кәтирин, дәрдим дејим (МД., сәһ. 263).

б) Иккинчи груп рәмzlәр динн көрүшләрлә бағлыдыр.

— Оғлум, сөјлә көрүм сәфәрни һарадыр?

Ашыг Валәһ Мә'сум әфәндинин саламыны алыб деди:

— Әми, сәфәрим кәһдан мәканадыр.

Мә'сум әфәнди деди:

— Оғлум, кан кандыр, мәкан нәдир?

Ашыг Валәһ деди:

— Кан бу дүнја, мәкан о дүнјадыр (Д., сәһ. 13, 14).

— Оғул, һардан кәлиб, һара кедирсән?

Гурбани деди:

— Әми, кәһдан кәлиб, мәкана кедирәм.

Саләһ сөвдајар сорушду:

— Сән бир тикә ушагсан. Нә билирсән кан нәдир, мәкан нәдир?

Гурбани она деди:

— Әми, кан бу дүнјады, мәкан о дүнја (МД., сәһ. 212).

Бу сајаг суал-чаваблара дастанларда тез-тез раст кәлмәк олур.

в) Дастан лексикасында үчүнчү груп рәмzlәрә сајларын субстантивләшмәси илә јаранан сөzlәр, хүсусилә «гырхлар» мисал ола биләр. Буна бир сыра дастанларда ејни мә'нада раст кәлмәк олур.

«Ашыг Гәриб» дастанындан:

Ичмишәм гыrxлар чамындан,
Кечәрәм инди чанымдан.
Сарв ағачынын көлкәсиндән,
Гәриб ојанмаз, ојанмаз (МД., сәһ. 184).

«Гурбани» дастанындан:

Гурбани дер, арајыбан тапмышам,
Гыrxлар мәчлисиндән бир пәј тәпмышам.
Кә'бәдәсә мән дә бирин јапмышам,
Мин көнүлдән бир јол кедәр о бурча (МД, сәһ. 210).

Гыrxлар чамы, гыrxлар мәчлиси, гыrxлар әли вә бу кими тәркибләр мүәјјән дастанларда чох ишләкдир. Дастанларда белә ифадәләрин ишләнмәси дини тәблиғлә бағлыдыр. М. Н. Тәһмасиб јазыр: «40» рәгәми бир тәрәфдән чохлуғу, јашда гочалыг рәмзи олмасы, диқәр тәрәфдән дә Мәһәммәдин бу јашда пејғәмбәрлијә чатмасы мәсәләси илә бағлыдыр.¹

«40» сајынын дини тәблиг мәгсәдилә рәмз кими ишләнмәсини тарихи романларда да көрмәк олур. Ә. Чәфәрзадәнин «Бакы—1501» романында тез-тез «Гыrxлар сизә јар олсун», «Гыrxларын гәзәбинә дүчар оласан», «Үчләрин анасы, једдиләрин әввәли, гыrxларын саггији көвсәри» кими ифадәләрә тез-тез раст кәлмәк олур.

Һәмин китабда бу рәмзләр һагда белә мә'лумат верилир:

«Һаггыи камил зүһуру бир кишидә—Мүршүддә заһир олур. Мәртәбәчә мүридләрдән јки киши она даһа јахындыр. Дәјирман дамынын милли һесаб едилән мүршид—пир илә ики мүгәrrәб јахын адамы «үчләр» адланыр. Мәғам вә мәртәбәчә бунлардан сонра једдиләр, даһа «гыrxлар», ән сонра да «үч јүз аран кәлир».²

г) Дастан дилинә мәхсус рәмзләрдән бири дә һәрфи метафоралардыр. Классик (поетик) метафораларын чох габарыг шәкилдә нәзәрәчарпан бир нечә нөвү гејд олуна биләр. Бунлардан бири әрәб әлифбасындакы һәрфләрин адларындан дүзәлән метафоралардыр ки, бунлара һәрфи метафоралар демәк мүмкүндүр. Хүсусилә классик вә ашыг ше'риндә һәрфләрин һәр бири хүсуси метафорик мә'на кәсб етмишдир. Әлиф (ا) графикача дүз бир хәтт олдуғундан көзәлин (тәсвир објектинин) бојуну (?) график хүсусијјәтинә көрә көзәлин гашыны вә с. билдирмәјә хидмәт едирди.

¹ М. Н. Тәһмасиб. Дастанларымызын бир нөвү һаггыида. Азәрбајҗан шифаһи халг әдәбијјатына даир тәдгигләр, IV, Бакы, 1973, сәһ. 14.

² Ә. Чәфәрзадә. Бакы—150, сәһ. 123, 134, 138.

Јахуд гәдд-гамәтин әјилдијини (инсанын гочалдығыны) билдирмәк үчүн нун (ن), дал (د) метафора кимн истифадә олунурду.¹

Классик әдәбијјатла сых бағлы олан һәрфи метафоралар ашыг ше'ри илә бәрабәр дастанлара да дахил олмушдур. Дастанларда раст кәлиһән һәрфи метафоралара анд мисаллар:

Һичран кечди, көнлүм натамам олду,
Гара бағрым лахта-лахта ган олду.
Дағылды, көзәлләр һәришан олду,
Әлиф гәддим дөндү јаја, хош кәлди! (МД., сәһ. 281).

Бурада әлиф (ا) гәдди-гамәтин, дүзлүјүн, јај (ج) исә онун әјилмәсинин рәмзидир. Ашығын дүз гәдди (әлиф гәдди) дәррдән әјилиб јаја (ох-јај) дөnmүшдүр.

Јахуд:

Һаггыи әмр елади, кәлдим дүнјаја,
Көзүмү ачдым, манн олдум о бурча.
Ариф олдум, һагг каламын охутдум,
Әлиф гәддим дал јазылмыш о бурча (МД., сәһ. 210).

Һәрфи метафораларын диқәр нөвү икн ашығын дејишмәси, һәрбә-зорба заманы ишләднлир. Һәрфләрин ады чәкилир, бунлардан дүзәлән сөзү гаршы тәрәф охумалыдыр.

«Гурбани» дастанында ашыг Саләһлә Гурбанинин гаршылашма сәһнәси бу бахымдан марағлыдыр:

Ашыг Саләһ деди:

— Дәрја олан јердә гәтрә нә гәләт еләр? О мәним габағымда нә дејәчәк? Инди оғулду, дедијим сөзә чаваб версин.

Алды ашыг Саләһ:

Кет долаңкилән, хамисән һәлә,
Пүхтә олмаға чох һүнәр кәрәк,
Мүргн-гафилә һәмзәбан олуб,
Дөврә галхмаға балү пәр кәрәк.

Гурбани башыны булајыб күлдү, деди:

— Ашыг, габағындакыны ушаг һесаб еләмә! Инди гулагас, көр мән нә дејирәм. Сәни саз дилләндирир. Сән сазы дилләндирмирсән.

Алды Гурбани:

Дост бизи бујурду хидмәт шарифә,
Дедик ки, баш үстә, кафү ламү каф!
Фитнә гашлы, чаду көзлү севдијим,
Чохларыны ејләјиб һәјјү ламү каф.

¹ З. Вердијева, Ф. Агајева, М. Адилов. Азәрбајҗан дилинин семанснолокијасы. Бақы, Маариф нәшријјаты, 1979, сәһ. 159.

Ашыг Салех Гурбанинин бу охумағынын габағында
галды көзләрини дөјә-дөјә. Чамаат јербәјердән гышгырды:
— Ашыг дејән јахшыды. Ашыг, далын де кәлсин!
Алды Гурбани:

Сидги дүрүст олан јетишәр һача,
Кимсә дә кимсәјә етмәз илтиһа,
Пејғәмбәр ки, гәдәм басды мә'чара,
Пишвазинә кәлди мимү ламү каф.

Мейди көрәр пошунулуи саныны,
Инсан үчүн гулар һагг мизаныны,
Бир күн алар Гурбанинин чаныны,
Бир көзләри чәллад кәфү ламү каф.

Ашыг Салех өмрүндә белә сөzlәр ешитмәмишди. Чөлә
чыхмаг бәһанәси илә адамларын дал тәрәфиндән јайыныб
башмағынын бир тајыны да гојуб бајаг мәчлиси бурахыб
гачды (МД., сәһ. 214, 215).

Бурадакы һәјјү ламү каф ڪه (һәлак), мимү ламү каф
ڪم (мәләк), кәфү ламү каф ڪف (кәләк) охунур.

Демәли, «Гурбани әрәб әлифбасыны, һәтта сөzlәри
әмәлә кәтирән һәрфләрин хусусијјәтләриндән истифадә
едиб гыфылбәндләр дүзәлдәчәк дәрәчәдә мүкәммәл би-
лирмиш».¹

Архаизмләр

Дастан дилинин лексикасынын әсас күтләсини үмумхалг
дилинә аид сөzlәр тәшкил едир. Бүтүн халг јарадычылығы
нүмунәләри кими, дастанлар да мәчлисләрдә сөјләнилир,
динләнилир. Бурада анлашылмаз, мә'насы ајдын олмајан
сөzlәрә аз тәсадүф олунур. Дастанлар нәсилдән-нәслә,
ағыздан-ағыза кечдикчә вахтилә ишләк олмуш, лакин сонра
архаикләшмиш, мә'насы мүасир сәвијјәдә ајдын олмајан
сөzlәрдән тәмизләнмишдир. Бунунла белә, дастанларын
лексикасында күлли мигдарда архаизмләрә раст кәлмәк
олур. Дастанын гәдимлији орада ишләнән архаик сөzlәрлә
мүәјјәнләшдирилир. «Әсли вә Кәрәм» дастанынын гәдим-
лијини сүбут етмәк үчүн бир чох шәртлә јанашы, М. Һ. Тәһ-
масиб архаик сөzlәри дә бир дәлил кими ирәли сүрүр.
О јазыр: «Нәһајәт, дастанда онларча архаик сөzlәр вә фор-
малар да вардыр. Мисал үчүн: нәснә (неј), сај (лајиг),
јеј (јахшы), уғур (јол), үшәнмәк (инчимәк), јазы (чөл),

¹ Азәрбајчан дастанлары. 1-чи чилд, Бакы, Азәрбајчан ССР ЕА
нәшријјаты, 1965, сәһ. 18, 19.

гарамаг (бахмаг), душ (јуху), дөвләт (ағыл), үн (сәс), гат (јан), үслү (ағыллы), кәз (дәфә), гырчын (тел), силә (вәтән), белә (беләликлә) вә с. бу кимн сөzlәр чох-чох тәкрар олунур. Мараглыдыр ки, хојрат сөзү даһа сонракы дастанларымызда пис адам, намәрд адам, арагарышдыран вә с. мә'наларда ишләндији һалда, бурада јохсул мә'насында ишләнмишдир ки, бу да сөзүн даһа гәдим вә әсл мә'насындадыр.

Дастанда үн (сәс) үнләмәк (сәсләмәк) мә'насында ишләдилмәкдән башга, бир дә «үнү» формасы ишләдилмәкдәдир:

Кәлмишди тәрланым. шығыды кетди.
Үнләдим, үнләдим, үнүмдән өтдү.

Бундан башга «үн» бир дә фәрјад мә'насында ишләдилир:

Сөјлә көрүм. бу нә үндү. ај ләлә!

Дастанда «ухармаг» да фәрјад етмәк, ағламаг мә'наларында ишләдилир.

Мараглы сөzlәрдән бири дә бизчә «инилти» сөзүнүн «и» гәбул етмиш олан «ини»дир ки, дастанда мүстәгил шәкилдә ишләнмәкдәдир.¹

Дастанларда архаик сөzlәрнин ишләдилмәси вә онун дастан дили лексикасынын әсас гатларындан бирини тәшкил етмәси фолклор дилиндән данышан мүтәхәссисләрнин нәзәр-диггәтини чәлб етмишдир.

Дастандакы архаизмләр дастанларын вариантлары илә бағлыдыр. Бир дастанда, бир вариантда мүәјјән архаизмләр, диқәриндә исә башга архаизмләр ишләнир. Бунунла белә, елә архаизмләрә, хүсусилә историзмләрә раст кәлмәк олур ки, бунлар дастанларын әксәријјәтиндә ишләнир.

Дастанларда ишләнән көһнәлмиш сөzlәри мөвчуд дилчилик әсәрләриндә олдуғу кими, ики група бөлмәк олар: архаизмләр, историзмләр.

Архаизмләр. Үмумијјәтлә, архаизмләр көһнәлмиш, дилин актив лүғәтиндән пассив лүғәтинә кечмиш сөzlәр һесаб олунур, пассив фондда олан сөzlәр мүәјјән вахтдан сонра јенә дә актив фонда гајыда биләр. Бу вә ја диқәр јазычынын әсәриндә ишләнән архаизмләр бу бахымдан изаһ едилир. Лакин белә бир фикри дастан архаизмләри һаггында дәмәк олмаз, чүнки дастан архаизмләри онун һәмишә

¹ М. Һ. Тәһмасиб. Азәрбајҗан халғ дастанлары (орта әсрләр). Бакы, «Елм» нәшријјаты, 1972, сәһ. 290.

актив фондуидадыр. Дастан јашадыгча онлар да јашајыр, дастандан чыхарса да, бирдәфәлик чыхыр.

Дастанда ишләнән арханизмләрини һамысы ејни ишләк-ликдә олмур. Елә арханк сөјләрә раст кәлмәк олур ки, булар бир нечә дастанда, бәлкә дә, бүтүн дастанларда ишләнир. Эксиһә, елә арханизмләр дә вардыр ки, һәрәси бир дастанда, бир вариантда ишләнир: Мәсәләһ: «дал» сөзү дастанларда, үмумијјәтлә фолклор әдәбијјатында әһ ишләк сөздүр. «Дал» сөзүнә тал вә дал шәклиндә, «ағач», ағач нөвү-род дерева¹ сөјүд ағачы кими изаһ едилир. tal-ив, тальный Ивный пруд.² Бурада—«пруд» сөзү сүн'и кәл, кәлчүк, нолур мәнасындадыр. Ивный пруд исә әтрафында сөјүд ағачлары битмиш кәлдүр.

Көрүнүр, тал (дал) сөзүнүн јашыллыгча, ағачла, сујла бағлы олмасы онун бәдни бир тәсвир васитәси кими ишләнмәсинә вә кет-кәдә шифаһи халг әдәбијјатында, о чүмләдән дастанларда ишләнмәсинә шәраит јаратмышдыр. Кет-кәдә бу сөз шифаһи халг әдәбијјаты, дастан дилинин лексикасына чеврилмишдир. Дастанларда бу сөз шифаһи халг әдәбијјатынын башга нүмунәләри кими әсасән күллә, бүлбүллә әлагәдар ишләнир:

Гәлбәһ һавајһан учарсан,
Ендирәјдим, көнүл, сәһи,
Будаг-будаг күл далына,
Гондурәјдим, көнүл, сәһи.
(МД., сәһ. 118).

јахуд:

Бүлбүл, сәһи ким учуртду,
Ким далдан-дала гачыртды,
Ким сәһә бадә ичиртди,
Кимләр олду сағы, бүлбүл!
(МД., сәһ. 44).

«Әсли вә Кәрәм», «Талир вә Зөһрә» дастанларындан верилмиш һәр ики нүмунәдә дал будаг мәнасындадыр, гызыл күл будағыдыр.

Лирик маһныларда да, бајатыларда да «дал» сөзү ејни мәнада ишләнир:

Гушуму атдым далдан-дала,
Јарын јанаглары лала,
Ағ үзүндә гара хала,
Галдым јалвара-јалвара.
(Азәрбајҗан фолклору антологийасы, I. сәһ. 119).

¹ С. С. Малов. Памятники древнетюркской письменности. М.—Л., 1951, сәһ. 425.

² Древнетюркский словарь. Л., 1969, сәһ. 528.

Демәли, бу архаик сөз фолклорда, о чүмләдән дә дастанларда хусуси лексикона чеврилмишдир.

«Дал» сөзүнүн будаг мә'насында ишләнмәсинә А. Шай-гин 1914-чү илдә јаздығы бир ше'рдә дә раст кәлмәк олур:

Туфанларда чарпышараг галиб кәлмиш, јорулмуш,
Бәрәләнмиш вә ихтијар даллара галмыш.
(Сечилмиш әсәрләри. Бакы, 1926, сәһ. 66)

«Дал» сөзүнүн архаикләшмәси, онун кет-кедә ишләк-ликдән чыхмасы бүтүн ашыгларын јаддашында ејни шәкилдә гала билмәмәсинә сәбәб олмуш, дастанларын мұхтәлиф вариантларында, «далдан-дала ким учуртду?» мисрасындакы «далдан-дала» «јурддан-јурда», «јандан-баға» шәклиндә сөјләнилмишдир.

Бүлбүл, сәни ким учуртду?
Јурддан-јурда ким көчүртдү?
Ким төкдүрдү, ким учуртду?
Ким олкушдур сағи, бүлбүл?
(ДН., сәһ. 129)

Бүлбүл, сәни ким учуртду?
Ким јандан-баға гачыртды?
Ким сәнә бадә ичиртди?
Адын олду сағы, бүлбүл!
(АД., I, сәһ. 327)

Дастанларда чох ишләнән архаик сөzlәрдән бирн дә «вар» фе'лидир. Демәк олар ки, бу фе'л бүтүн дастанларда һәм тәсрифләнән, һәм дә тәсрифләнмәјән формаларда ишләнмишдир. Бу фе'лин дастанларда ишләнмә хусусијјәтинин ән башлычасы будур ки, «вар» фе'ли «кет» фе'ли илә парәлел ишләнир:

Вар кет, ашыг, аллаһ сәни мурадына чатдырсын (МД, сәһ. 117);

Ашыб-ашыб гарлы дағлар кәлибсән,
Вар кет бурдан, сәни јарын дејиләм,
Итирдин ағлыны, дүшдүн чөлләрә,
Вар кет бурдан, сәни јарын дејиләм.
(МД., сәһ. 125)

Бу мисраларда «вар» өз лексик мә'насыны итирмиш «чых кет» мә'насында ишләнмишдир.

Һаггында данышылан хусусијјәт анчаг әмр шәклинә аиддир. Галан һалларда бу фе'л өз илкин мә'насында ишләнир:

Әрзурума варса, көнүл хош олар; Варыб кәзәрәм гүрбәт елләри; Варыб гејри көлә дүшдү (МД, сәһ. 85, 86, 123).

Дастанларда чох ишләнән сөzlәрә «эрән», «эрәнләр» сөзүнү дә дахил етмәк олар. Бу сөзә бир нечә дастанда раст кәлмәк мүмкүндүр:

Эрәнләр гојдугу јоллары сечдим,
Долдуруб ешгін бадәсин ичдим,
Белә бир севданы сәримнән кечдим,
Лап көвһәр олсун дашы дунјанын.
(МД., сәһ. 87)

Јатмышдым, үстүмә кәлди эрәнләр,
Сәфил, нә јатмысан, ојан дедиләр.
Ојандым гәфләтдән, ачдым көзүмү,
Ал, абн-көвсәрдәнг ич, ган дедиләр.

Ојандым гәфләтдән, ачдым көзүмү,
Эрәнләр пәјинә сүртдүм үзүмү.
Диндирдиләр, һагг сөјләдим сөзүмү,
Дохсан мин кәлмәмә бәјан дедиләр
(МД., сәһ. 208)

Бу сөз дастанларда мүдрик, илаһи, аға, мүгәддәс мә'на-ларында ишләнир. «Ашыг Гәриб» дастанындакы бир парча бу бахымдан мараглыдыр:

Бир гәдәр јол кетдикдән сонра бир нәфәр ағ атлы онун габағына чыхыб салам вердикдән сонра деди:

— Кәл мин тәркимә!

Гәриб бу ағ атлынын тәркинә миниб бир гәдәр кетдикдән сонра ағ атлы деди:

— Еј чаван, јум көзләрини!

Гәриб көзүнү јумду, бир дәгигә кечмәмишди ки, атлы сәсләнди:

— Ач көзүнү!

Гәриб көзүнү ачыб көрдү ки, будур Тифлисә чатыбдыр. Атдан дүшүб Тифлис тәрәфә бир гәдәр бахдыгдан сонра кери дөндү ки, атлы илә худаһафизләшсин, атлынын гејб олдуғуну көрүнчә билди ки, бу эрәнләрдәндир (МД, сәһ. 198).

Бурада эрәнләрин илаһи гүввә олдуғу, дарда галанлары дардан гуртаран олдуғу көз габағындадыр. Үмумијјәтлә, «эрәнләр» мүсбәт мә'нададыр.

«Эрәнләр» сөзү «Китаби-Дәдә Горгуд» дастанында икид мә'насында ишләнмишдир. «Эрәнләр эрәни Гарача Чобан сапандығынын ајағына даш гојуб атды («Китаби-Дәдә Горгуд», 1962, сәһ. 30). «Короғлу» дастанында да эрәнләр сөзү башга дастанларда олдуғу кими икид, мүгәддәс мә'насындадыр.

Ағ үздә бусә тәк кәрәк,
Эрәнләр Исатәк кәрәк,

Көзәлләр Нисатәк кәрәк,
Телли дә олур, телсиз дә олур (Ж., сәһ. 35).

Лүғәтләрдә эрән—эр, мәрд, икид (воин) кими изаһ едилр.¹ Тарихи романларда да «эрәнләр» аға, мүгәддәс шәхс мә'насында ишләнир: Лакин Ләман ханым билмирди ки, Ибраһим инди јалныз вә јалныз өз дәрвишлик аләминдә јашајыр. Эрәнләр эрәни өзү она јол атасы олмағ хәјалындадыр Ә. Чәфәрзадә. «Бакы—1501», сәһ. 45).

«Түтүн» сөзү түстү мә'насында халғ әдәбијјатында ишләнән архаик сөzlәрдәндир.

Јанарам, јанарам, түтүнүм түтмәз,
Аһ чәкәрәм, аһым кимсәјә јетмәз,
Әслимин севдасы сәримдән кетмәз,
Әчәб рүсвај олуб, дилләрдә галдым.
(МД., сәһ. 131)

Ејни мә'нада «түтүн» сөзү бајатыларда да ишләнир:

Дағлар башы түтүндүр,
Кимин бағры бүтүндүр?
Әјил үзүндән өпүм,
Дүңја өлүм-итимдир.

«Түтүн» сөзүнүн түстү мә'насына XVI әср јазылы аби-дәси олан «Тәзкирә Шејх-Сәфи» әсәриндә дә раст кәлмәк олур.²

Дастанларда верилмиш мисалларда «түтүнүн түтмәз ифадәси «түстүм түстүләnmәз» вә «түстүм чыхмаз» мә'насындадыр, чүнки «түт» фе'ли түстүләмәк, түтүн исә түстүдүр: tüt—дымится, Tutii-дым.³

Әлбәттә, дастанларда ишләнән бүтүн архаик сөzlәр һағгында әтрафлы бәһс етмәк, онларын кениш изаһыны вермәк имкан харичиндәдир. Бурада дастан дили үчүн характерик олан бир сыра архаик сөzlәрин адыны чәкмәји лазым билик.

Тавар—јекә. Хејр, уста, о көјдән асылан тавар сазы мәнә вер! (АД., 2, сәһ. 119).

Улус—кәнд: Демә улусум вар, елим јахшыды (МД., сәһ. 23).

Дүјүн—дәрд, кәдәр гәм: Мән Таһирәм, дүјүнлүјәм, дағлыјам (МД., сәһ. 42).

Јағы—дүшмән: Олдун мәнә јағы, бүлбүл (МД., сәһ. 43).

¹ Древнетюркский словарь. Л., 1969, сәһ. 176.

² А. Ш. Садыгов. Язык азербайджанского памятника XVI века, «Тезкира Шейх Сафи», Баку, АҚД, 1972, сәһ. 11.

³ Древнетюркский словарь. Л., 1969, сәһ. 601.

Һэзар—мин: Чијәр һэзар нара (МД., сәһ. 44).

Үн—сәс: Әлим чатмаз, үнүм јетмәз (МД., сәһ. 59).

Улу—бөјүк: Улу олан, олар уста (МД., сәһ. 70).

Алтун—гызыл: Алтун кәмәр белә дүшдү (МД., сәһ. 85).

Үнләмәк—сәсләмәк: Үнләдим, үнләдим, үнүмдән өтдү (МД., сәһ. 88).

Гафа—баш: Сәндә бу дүнијада вардымы гафа (МД., сәһ. 13).

Душ—јуху: Күндүз хәјал, кечәләр душ олсун (МД., сәһ. 86).

Ирмәк—јетмәк: Ағыл ирмәз о худанын ишинә (МД., сәһ. 108).

Буларла јанашы, дастанларда ашағыдакы арханизмләри дә көстәрмәк олар:

Ода (отаг), јүкрәк (јүјрәк), исән (исә), пүһһан (кизли), фе'ли (һијләкәр), сырат көрпү (гыл көрпүсү), чавар (гылмаг, етмәк), күстаһлыг (күһаһ), кәлб (ит), шана (дараг), зүлф (сач), саги (мәчлисдә ички пәјләјан), пәјшваз (пишваз), үрчаһ олмаг (раст кәлмәк), хорјад (бәдәсл), тәр (тәзә), сии (јаш), аһна (таныш), тифил (ушаг), ғәсәм еләмәк (сөз вермәк), урват (һөрмәт), тараи (гырхдырмаг), шикар (ов), јапмаг (тикмәк), тана (сырға), тикмәк (сечмәк), сој (һәсил) вә с.

Историзмләр

Историзмләр арханизмләрин бир нөвүдүр. Әкәр арханизмләр ејни мәһнаын башга сөзләрлә ифадә олунмасы нәтичәсиндә мејдана чыхырса, историзмләр мүәјјән анлајышларын—вәзифә адларынын, чәки ваһидләринин, адәт вә әһәнә адларынын ишләкликдән чыхмасы нәтичәсиндә јараныр. «Душ» сөзү она көрә арханизм һесаб олунур ки, бу анлајын јашајыр, лакин башга сөзлә: «јуху» илә ифадә едилир. «Ковха» она көрә историзм һесаб олунур ки, мүәјјән тарихи дөврдә гүввәдә олан бу вәзифә вә онун ады башга тарихи шәраитдә башга вәзифә вә ад илә әвәз олунур. Дастанларда ишләнән историзмләр мүәјјән ичтиман дөврлә вә бу дөврдә мөвчуд олан ичтиман гурулушла бағлы сөзләрдир. Лакин мәһәббәт дастанлары илә ғәһрәманлыг дастанлары аз вә ја чох дәрәчәдә бир-бириндән фәргләнир. Бу фәрг әсасән ондан ибарәтдир ки, ғәһрәманлыг дастанларында ишләк олан бир чох силәһ адлары мәһәббәт дастанлары үчүн характерик дејилдир. Бу хусусийјәти нәзәрә алмагла дастанларда ишләдилән историзмләри тәхминән ашағыдакы шәкилдә группашдырмаг олар:

1. Вәзифә адлары: шәһ, падшаһ, султан, вәзир, вәкил, молла, хан, чәллад, гулам, кәһнз, нөкәр, сөвдәкар, тачир, шаһлар шаһы, гарабаш, паша, пашалыг, хәзинәдар, кнјаз, тәзиркан, шејх, хоча, гасид, кәһнзбашы, рәмл атан вә с.

2. Кәһнә тәдрислә бағлы оланлар: моллахана, мәдрәсә, фалагга, һүчрә, әлиф вә с.

3. Ев әшјалары, тәсәррүфат аләтләри: һејбә, хурчун, мәчмәји, гәндаб, дол, нимчә, долабча, долча, кәфкир, афта-фа, мәјән, котан, хыш вә с.

4. Силәһ адлары: ғылынч, ох, галхан, һизә, чәлик, мисри ғылынч, күрә, кәмәнд, әмуд, сапанд вә с.

5. Дини әгидә илә бағлы сөzlәр: мөвлана, мәрач вә с.

6. Пул вә өлчү ваһидләри: чаваһир, чәрәк, түмән, пуд, кнрвәнкә, аршыи вә с.

Диалектизмләр

Диалектизмләр шифаһи халг әдәбијјатында мүбаһисәли проблемдир. Шифаһи халг әдәбијјатынын дилинә аид бу мәсәлә бир-биринә әкс гүтбдән изаһ олунур. Һеч шүбһәсиз ки, ајры-ајры диалект нүмунәләринин ифасында истәр-истәмәз диалект үнсүрләри шифаһи халг әдәбијјатына нүфуз едир. Буна көрә дә топланылмыш вә чап едилмиш нүмунәләрдә аз вә ја чох дәрәчәдә бу диалект хүсусијјәтләри ислаһ олунур. Әввәлләр дедијимиз бир фикри бурада бир даһа тәкрат етмәк истәјирик. Вәли Хулуфлу јазыр ки, ашыг Һүсејн вә ашыг Әсәд икисин дә газаклы олдуғундан онларын тәләффүзүндә мәһз бу бөлкәјә хас олан бир чох хүсусијјәтләр вардыр. Онларын тәләффүзләри олдуғу кими јазылса иди, башга гәзаларын охучулары үчүн алашылмасы чәтин оларды.

Әлбәттә, бу о демәк дејилдир ки, шифаһи халг әдәбијјатынын дилини әдәби дилин гәлибинә салмаг лазымдыр. Шифаһи халг әдәбијјатынын өлә һәјатчилији дә онун чанлы данышыгла, диалектизмләрлә бағлы олмасыдыр. Халг јарадычылығындакы диалектизмләр ағыздан-ағыза кечәрәк, сәфәр, мәһәлли хүсусијјәтдән диалекторовгу характер алып вә бундан белә дә бәһс олунур.¹

Демәли, дастанлар там диалект материалы олмаса да бунларда күлли мигдарда диалектизмләрә раст кәлмәк олур. Әлбәттә, әдәби дилин иякишафы илә, онун диалект-

¹ Бах: А. В. Десницкая. Наддиалектные формы устной речи и их роль в истории языка. Л., 1970.

ләрә тә'сирилә әлагәдар олараг заман кечдикчә дастанларда диалектизмләрин сајы азалыр, чүнки бу вә ја дикәр диалектин нүмајәндәси олан ашығын өзүнә дә әдәби дил тә'сир едир. Белә бир чәһәт һәм диалектал лексикаја, һәм дә диалектал фонетикаја аиддир.

Дастанларда күлли мигдарда диалект сөзләринә раст кәлмәк олур. Бунларын һамысы һаггында бурада данышмаг имкандан кәнардыр. Лакин бир нечәсинин адыны чәкмәк олар:

«Ашыглыг» — бу сөз дастанларда һәм пешә, сәнәт мә'насында, һәм дә тој мә'насында ишләнир:

Сәмәнд ашыг Валех илә елләрә ашыглыға кедирди. Бик күн устад, шәјирд ашыглыгдан кәлирди (ДН., сәһ. 7).

Бары — бу сөз бир чох шивәләрдә «дивар» мә'насында ишләнир. Дастанларда да ејни мә'нададыр.

Гојмарам јетәсәис әни јарына,
Бир тәпијим јетәр бүрчү, барына
(ДН., сәһ. 19).

Гәлби — Шуша, Фүзули, Бәрдә, Зәнкилан, Ордубад шивәләриндә уча, јүксәк, һүндүр демәкдир.¹

Гәлби һавајнан учарсан,
Ендирәјдим, көнүл, сәни (МД., сәһ. 118).

Губа — чөл өрдәјинин баласыдыр.²

Губа газ јеришли, шаһин бахышлы,
Бахан дилбәр, мәни чаннан еләдин (МД., сәһ. 89)

Заға — Газах, Аманисија шивәләриндә «мағара, вәһши һејванларын јувасы».³

Өкүзләри ачыб бурахды. Өзү дә јыхылыб бир зағада јатды (МД., сәһ. 207).

Јавуг-јавуг—јоуг кими Имишли, Бакы вә с. шивәләрдә јахын мә'насындадыр.⁴

Харкән она јавуг кәлди (МД., сәһ. 43).

Салыг—нишан мә'насындадыр. Сал фе'линин баша салмаг, шәрһ етмәк, ашламаг мә'насы илә бағлыдыр.⁵ Салых—хәбәр мә'насында да ишләнир.⁶

¹ Азәрбајҗан дилинин диалектоложн лүғәти. Бақы, 1964, сәһ. 248.

² Бах: Нахчыван МССР-ини диалект вә шивәләри. Бақы, 1962, сәһ. 23).

³ Азәрбајҗан дилинин диалектоложн лүғәти, Бақы, 1964, сәһ. 222, сәһ. 248.

⁴ Јенә орада, сәһ. 248.

⁵ Бах: Древнетюркский словарь, сәһ. 482; С. Малов. Памятники древнетюркской письменности, сәһ. 419.

⁶ Азәрбајҗан дилинин диалектоложн лүғәти. Бақы, 1964, сәһ. 354.

Чајчынын вердији салыг илэ кэлиб кешишин евини тап-дылар (МД., сәһ. 97).

Һанчары — бу сөз Балакән, Кәдәбәј шивәләриндә һанчары, Газах, Товуз, Кәнчә, Зәрдаб, Шәки шивәләриндә һанчәри шәклиндә ишләнән суал әвәзлијидир.¹

Анышдырмаг — танымаг, сечмәк, хатырламаг мә'насында олан бу фе'л ан (маг) көкү илэ бағлыдыр. Анышдырмах—Товуз шивәсиндә хатырламагдыр.²

Амма нә гәдәр бахдыса, анышдыра билмәди. Она көрә анышдыра билмәди ки, Кәрәмин үзүнү-көзүнү түк басмышды (МД., сәһ. 141).

Әјләнмәк — әсас Газах шивәсиндә дајанмаг, дурмаг мә'насында ишләнир:

Әјләнмир ки, јардан хәбәр сорајым,
Әсиб-әсиб кедән бадн-сәба, һејл..
(МД., сәһ. 107)

Ишкәмиш—мәтндән ајдын олур ки, үркмәк, үркән мә'насында фе'ли сифәтдир:

Зәһра ханым бу сөзү ешитчәк ишкәмиш марал кими сәксәнди, өзүнү салды чәллад Гасымын ајағынын алтына, әл атыб әтәјиндән тутду, јалвармаға башлајыб деди (МД., сәһ. 38).

Сынмаг —пәрт олмаг.

Сәмәнд бу сөздән чох сынды, ашыг Валәһин јанына кәлиб деди (ДН., сәһ. 7).

Әлбәттә, дастанларда ишләнән бүтүн лексик диалектизмләри бурада изаһ етмәк мүмкүн дејилдир, буна һеч еһтијач да јохдур, чүнки ајры-ајры нитг һиссәләриндән данышаркән бу мәсәләјә бир дә тохунулачагдыр.

Дастанларын дилиндә лексик диалектизмләрлә јанашы фонетик диалектизмләр дә ишләнир. Бунлардан бир нечәсини гејд едәк.

Сәсләрин кечмәси

1. «ә» сәсинин «а» сәсинә кечмәси: мәнә>мана;

Сән о сазы мана вер, кериси илэ ишин јохдур (МД., сәһ. 222).

¹ Азәрбајчан дилинин диалектоложн лүгәти. Бакы, 1964, сәһ. 354.

² Јенә орада. Бакы, 1964, сәһ. 37.

2. «j» сәсинин «к» сәсинә кечмәси: дүjү > дүкү;
jенә > кенә;

Дәлләк Мурад, бир күн кәләр гонағын,
Она мәсрәф олар дүкүjлә jaғын
(МД., сәһ. 203).

— Гардаш, Гурбани илә ишин олмасын. Гоj кетсин,
ишәллаһ, кенә саламат гаjыдар (МД., сәһ. 211).

3. «ү» сәсинин «и» сәсинә кечмәси: дүjү > дүки;

Дәлләк Мурад, бир күн кәләр гонағын
Она мәсрәф олар дүки илә jaғын.
(МД., сәһ. 204)

4. «в» сәсинин «j» сәсинә кечмәси: севиндиjиндән > сө-
jүндүjүндән; |

Гары о саат өзүнү Таһир Мирзәнин үстүнә атды, боjнуу
гучаглаjыб, башлады сөjүндүjүндән агламаға (МД., сәһ. 30).

Сәс дүшүмү

Сөзүн әввәлиндә «и» сәси дүшүр: иjирми > jирми;

Бу сәфәр аjынын jирми бешиндә,
Бу дағда бир чеjран ағлар, ишәдәр (МД., сәһ. 130)

Сәс артымы

«р» илә башлаjан сөзләрин әввәлине «и» сәси артырылыр.
рәнк > ирәнк

Гаjпасын, гаjпасын, неjванә долсеун,
Гоj саралсын ирәнкия, солсеун
(МД., сәһ. 181).

Ассимилjасија

Көклә шәкилчи арасында там ассимилjасија кедир:
мәндән—мәннән, индән—иннән вә с.

Аj арифләр, кәлин сизә сөjlәjim,
Истәкки дост мәннән аралы дүшдү (МД., сәһ. 121).

Дастанларда фонетик диалектизмләрин миғдары вә
формасы бунларла мәндудлашмыр, лакин дастан дилинин
хүсусијјәтләрини ачмағ үчүн бунлар да кифәјәтдир. Дас-
танларда ишләнән диалектизмләр дастан дилинин ләлчә-
ләрлә, данышығ дили илә сых бағлы олдуғуну көстәрир.

ДАСТАН ДИЛИНИН МОРФОЛОЖИ ХҮСУСИЈЈӘТЛӘРИ

Дастан дили үмумхалғ дили әсасында јарандығы үчүн
бурада үмумхалғ дилдән фәрғли морфоложи формалар,
гајда-ганунар ахтармағ доғру дејилдир. Демәли, дастан

дилинин морфоложи гурулушу ејни заманда үмумхалг дилинин морфоложи гурулушудур. Шифаһи халг јарадычылыгынын дил ону јараданларын, мүһафизә едәнләрни чанлы дилидир, бу дил кәнардан кәлмәјиб, көјдән енмәмишдир. «Шифаһи халг әдәбијјатынын дил «системи», јә'ни онун истәр лексик, истәрсә дә грамматик системи о әсәрин јарандыгы диалектин дил «системи»дир, ејни заманда милли дилин үмуми системидир ки, онда диалект фәргләри көзә чарпыр. Шифаһи поезијанын дилиндә биз һәмишә һәрәкәти көрүрүк, мүасирлији һисс едирик. Бу инкишаф дилин бүтүн сәһәләрини (һәм грамматик вә лексик, һәм дә бәдин ифадә) әһатә едир».¹

Дастанлар мүәјјән диалект әсасында, јахуд мүәјјән әразидә јарандыгы вә һәм мүасир, һәм дә гәдим олдуғу үчүн онларда диалектизмләр, архаизмләр кен-бол ишләнир.

И. А. Оссоветски гејд едир ки, фолклорда фонетик архаизмләрлә јанашы, морфоложи, синтактик архаизмләрә дә раст кәлмәк олур. Чанлы данышыгда да бә'зән архаизмләрин ишләнмәсини нәзәрә алан мүәллиф гејд едир ки, фолклор чанлы данышыға инсбәтән даһа арханкдир.

Әлбәттә, дастан дилинин, о чүмләдән дә дастан морфолокијасынын анчаг диалектизмләрдән, архаизмләрдән ибарәт олдуғуну сөјләмәк доғру олмаз. Бу элементләр үмумхалг дили илә мүгајисәдә аз бир гисми тәшкил етсә дә, бунлар дастанларын кечиб кәлдији јолу мүәјјәнләшдирмәјә, дастанларын әдәби дилин формалашмасындакы ролуну ачмаға хидмәт едир. Дастан дилиндәки архаизмләр фолклор дилинин «јүксәк» үслубуну јарадыр, она поетик вүс'әт верир.

Дастан дилинин лексикасы кими онун морфоложи гурулушу да заман кечдикчә дәјишир, әдәби дилә јахынлашыр. Һәр бир ашыг өз дөврүнүн адамы олдуғу үчүн онун дили дә өз дөврүнүн дилидир. «Азәрбајчан мәһәббәт дастанлары» китабына дахил едилмиш «Әсли вә Кәрәм» дастанында Зијад ханла кешиш арасында белә бир диалог вар:

«Зијад хан сорушду:

— Кешиш, нијә динмирсән? Олмаја әһднә нахәләф чыхыбсан?

Кешиш деди:

— Хан сағ олсун, мән гызымы сәнин оғлуна верә билмәнәм.

Зијад хан ачыглы хәбәр алды:

— Бу нә сөздүр данышырсан, кешиш?

¹ Бах: А. П. Евгеньева. Очерки по языку русской устной поэзии в записях XVII — XIX вв. М. — Л., 1963, сәһ. 339 — 340.

Кешиш деди:

— Хан сағ олсун, шәр'ән мән гызымы сәнин оғлуна верә билмәрәм (МД., сәһ. 79).

Дастанларын эввәлки вә сонракы нәшрләринә дахил олан вариантларда бу диалог јохдур. Бурада бизи мараг-ландыран чәһәт будур ки, ејни шәхсин (кешишин) дилиндә һәм мүасир форма (билмәрәм), һәм дә архаик форма (бил-мәнәм) ишләнмишдир. Ону да көстәрмәк лазымдыр ки, дастанларда бу форма (архаик форма) чох ишләкдир. Лакин јухарыда верилмиш диалог көстәрир ки, кетдикчә дастанларда мүасирләшмә әмәлијјаты кедир. Бу әмәлијјат һәм дастан данышанларын дүнјакөрүшү, һәм дә наширләр-лә бағлыдыр.

Дастанларын дилинин морфоложи хүсусијјәтләринә ашағыдакылары дахил етмәк олар:

- а) мүасир әдәби дил хүсусијјәтләри;
- б) диалектизмләр;
- в) архаизмләр;
- г) бу вә ја дикәр морфоложи форманын үслуби хүсусиј-јәтләри.

Һәр бир нитг һиссәсинин дастандакы мөвгејиндә үмуми чәһәтләрлә јанашы, фәргли хүсусијјәтләри дә вардыр. Буна көрә дә һәр бир нитг һиссәсиндән ајрылыгда бәһс етмәк лазымдыр.

ИСИМ

Исим дастанларын дилиндә чох ишләк нитг һиссәсидир. Дастанларын дилиндә үмумхалг дилинә мәхсус исимләр әксәријјәт тәшkil едир. Бурада һәм үмуми, һәм дә хүсуси исимләр ишләнир.

Дастанларын дилиндә саз, ашыг, гонаг, ај, күн, тәрлан, ат, ов, бостан, ел, оба, падшаһ, хоча, сөвдәкар вә с. мин-ләрлә бу тип үмумишләк сөзләр вардыр.

Дастанларын дилиндә ишләнән хүсуси исимләри ики јерә ајырмаг олар:

а) шәхс адлары: Әсли, Кәрәм, Маһмуд, Мәрјәм, Зијад хан, Софи, Һүснијә, Бану, Инчи, Пүстә, Чејран, Хәдичә, Аббас, Күлкәз, Мурад, Мајыл, Гәнбәр, Гурбан, Абдулла, Фируз, Лејла, Мәһәммәд, Күләндам, Валех, Зәрнишан, Таһир, Зәһра вә с.

б) јер адлары: Гарабағ, Абдалкүлаблы, Дәрбәнд, Ди-јар-Бәкир, Мисир Гәндәһар, Түркман, Чин, Һинд, Күрчүс-тан, Јәмән, Битлис, Мәккә, Ван, Келат, Һерат, Кәнчә, Эрзурум, Тәбриз, Исфаһан, Тифлис, Тифарган, Бағдад, Дағыстан, Махач вә с.

Экәр үмүмн исимләр дастан дилинин өзүнәмәхсуслуғуну ярадырса, халг дилинин мәнзәрәсини әкс етдирирсә, хүсуси исимләр, илк нөвбәдә топонимләр дастанларын јајылма зонасыны әкс етдирир. Дастан дилиндә ишләнән архаик, диалектал исимләрдән әввәлләр кениш данышылдығы үчүн бурада анчаг исимләрин морфоложи гурулушу илә әлагә-дар бә’зи категоријалар үзәриндә дајанылачагдыр.

1. Чәмлик: Азәрбајчан дилиндә чәмлијин морфоложи көстәричиси олан-лар/-ләр шәкилчиси дастанларда да ејни вәзифәни јеринә јетирир:

«Гызлар Гурбанини чалыб-охујан оғлан көрүб, бир нә-фәр гарыја гонаг вердиләр (АД., 1, сәһ. 85); Онлар кечә-күндүз јол кедиб, Һатәм Солтанын гылынчы ишләјән јер-дән чыхыб башга бир вилајәтә јетишдиләр (АД. 1, сәһ. 117).

-лар/-ләр шәкилчиси әшјанын конкрет чәмлијини (гыз-лар чәмләшдиләр (МД., сәһ. 279)) билдирмәклә јанашы, гејри-мүәјјәнлик јаратмаға хидмәт едир (— Еј, оғлан, сәни нә үчүн дәрјаја атыблар? (МД., сәһ. 62).

Дастанларда -лар -ләр шәкилчиси ассимилјасијаја уғ-рајараг -дар/-дәр шәклиндә ишләнир ки, бу да диалект хүсусијјәтидир.

Лалә көстәрәр дағыны,

Бағбаннар бәсдәр бағыны

(АД., 2, сәһ 261).

Гул-гаравашдар ајнадан көрдүләр ки, гыз гочејнән әмәлли-башлы данышыр (АД 2, сәһ. 365).

Дастанларда елә исимләрә раст кәлмәк олур ки, бунла-рын тәк формасы јохдур, анчаг чәмдә ишләнир. Мәсәлән, «эрән» сөзү анчаг чәм шәклиндә ишләнир:

Эрәнләр әлиндән бадә ичдинми? (МД., сәһ. 195); Эрән-ләр гојдуғу јоллары сечдим (МД., сәһ. 87).

Белә бир чәһәт үслуби чәһәт дашыјыр.

-лар/-ләр шәкилчиси васитәсилә үмүмиләшдирмә јара-ныр, һадисәнин, ишин мүәјјән шәхсә (эрәнә) аид олмадығы көстәрилир. Азәрбајчан дилиндә топлу исимләр чох вахт чәм шәкилчиси гәбул етмир. «Мән базардан алма алдым» чүмләсиндә алма сөзү -лар/-ләр шәкилчиси гәбул етмәсә дә, чәмлији билдирир. Беләликлә, мән алма једим, мән ал-малары једим—һәр ики чүмлә ејни һүгуга маликдир. Дастанларда бу хүсусијјәтдән кениш истифада едилир. Топлу исимләр каһ чәм шәкилчиси гәбул едир, каһ да етмир:

Мәрјәм гара сачындан ики тел ајырыб синәсәз еләди, алды көрәк Кәрәмән ә деди (МД., сәһ. 74); Гара сачларын-

дан үч тел ајырыб синәсаз эвәзинә синәсинә басды, она белә чаваб верди (МД., сәһ. 73); Сачындан бир тел ајырыб, бағрына басды (АД., 1, сәһ. 441); Белә дејәндә Пәри ханым һөрүкләрини синәјә саз едиб, көрәк Бәһмираздан нә хаһиш етди (Д., сәһ. 204); Дал кәрдәниндәки гулач сачын синәсаз едиб, көрәк нә деди (Д., сәһ. 199).

Бурадакы сач, һөрүк сөzlәринин каһ чәмдә, каһ тәкдә ишләнмәси јухарыдакы дедикләримизә сүбутдур. Јахуд: Сәмәд, мәчлисдә, тојда охујан сәнсэн, амма ады чыхан ашығ Валехди (ДН., сәһ. 77) — чүмләсиндәки мәчлис, тој тәк формада ишләнсә дә, чәмлик билдирир.

«Дилимиздә бир сыра сөzlәр вардыр ки, онлар формача тәкдәдир, јә'ни һеч бир чәм шәкилчисинә, һеч бир ријазин чәмлик әламәтинә малик дејилдир. Лакин бу сөzlәр мүәјјән әшјаларын чәмлијини, чохлуғуну, топлулуғуну билдирмәјә хидмәт едир. (Бу сөzlәрин өз лексикасында чәмлик вар). Мәсәлән, халг, орду, гошун, сүрү, илхы, нахыр, чамаат сөzlәриндә чәмлији билдирән һеч бир морфоложи кәстәричи јохдур, сөzlәр формача тәк һалдадыр, лакин онларын ифадә етдији кәмијјәт тәк дејил, чәмдир».¹

Дастанларын, хүсусән нәзм һиссәсиндә, һеча хәтринә данышыгда чәм шәклиндә ишләнмәјән, чәмләнмәси мүмкүн олмајан, ја да еһтијач олмајан сөzlәр чәм шәклиндә ишләнмир. Ган, јаш, гисмән дә зәһәр сөзү чәм шәклиндә ишләнмир. Лакин дастанларда бу сөzlәрин чәм шәклиндә ишләнмәсинә раст кәлмәк олур. Бу, бир тәрәфдән јухарыда дејилдији кими, һечаја хидмәт едирсә, диқәр тәрәфдән дә чохлуғ, тәкрарлығ билдирир:

Чаным ана, көзүм ана,
Ана, мән ганлар ағларам!
Сүдүн әмдим гана-гана,
Ана, мән ганлар ағларам! (МД., сәһ. 30)

Кәлмишди тәрланым, шығыды өтдү,
Үнләдим-үнләдим, үнүндән өтдү.
Ахыдарам јашлар, Маһмудум кетди,
О гәриб Маһмудун анасыјам мән! (МД., сәһ. 88)

Ушағ икән бешијини јырғадым,
Чөрәјими зәһәрләрә доғрадым. (МД., сәһ. 63).

Нәдир бу фәләјин етдији ишләр,
Көзүмдән төкүлүр ган илә јашлар (МД., сәһ. 89).

Мисаллардакы ганлар, јашлар, зәһәрләр сөзү данышыгда чәм шәклиндә ишләнмир. Бу сөzlәрин чәм шәклиндә

¹ А. Асланов. Мүасир Азәрбајчан дилиндә грамматик категоријалар. АДУ, 1985, сәһ. 56.

бурада ишләнмәси үслуби хусусијјәт дашыјыр. Бу сөзләрин чәмлији бурада тәкрарлыг, чохлуг билдирир. «Чох заман чәм шәкилчиси әшјанын бир нечә дәфә тәкрар олундуғуну билдирир».¹

Чанлы данышыгда «әлибош кетмәрәм» чүмләсиндәки «әл» сөзү дастанларда «әлләри бош кетмәрәм» кими ишләнир:

Мәрд икидләр Бағдады да дағыдар,
Кәлдим бурдан әлләри бош кетмәрәм! (МД сәһ. 348).

Мәнсубијјәт: Дастанларын дилиндә мәнсубијјәт шәкилчиләринин ишләнмәсиндә чох заман диалект хусусијјәтләри өзүнү көстәрир. Бу бахымдан ашағыдакылар нәзәрә чарпыр.

1. Мүәјјән диалектләрдә олдуғу кими, саитлә битән сөзләр II шәхс мәнсубијјәт шәкилчиси гәбул етдикдә сон саит галын додагланан саит илә әвәз олунур. Дастанларын 1937-чи ил нәшриндә белә бир һала анчаг «ата» сөзүндә раст кәлмәк олур:

Лотубашы деди:—Биз мәрһум атон Мәммәд Сөјдәјарын ән јахын достларынданыг (Д., сәһ. 133); Атон Хачә сәни мәнә вермәк истәјирсә, анчаг мәнән гырх кисә гызыл истәјир (Д., сәһ. 156).

2. Исмин јијәлик, јерлик вә тә'сирлик һалларында II шәхсин тәкиндә «в»лашма баш верир» «В» встречается в кубинском диалекте, в говорах района и в говорах Табасаранского района Дагестанской АССР.»²

Сопра М. III. Ширәлијев көстәрир ки, белә бир хусусијјәтә Кәркүк диалектләриндә дә раст кәлмәк олур.

Дастанларда мәнсубијјәт шәкилчиси II шәхсин тәкиндә «в» сәсинин ишләнмәсинә исмин ашағыдакы һалларында раст кәлмәк олур:

а) Тә'сирлик һалда:

Оғлум, бу күн сәбр елә, сабаһ кешишин гојдуғу играр тамамды, јығышыб бирликдә кедәрик сәнин бутаву кәтир-мәјә (АД., 2, сәһ. 16); Горхма, оғлан, веррәм әлви әлине (Д., сәһ. 140); Сәбр ет, һәләб шәһәринә чатанда оғлуву тапыб көндәрәрәм (Д., сәһ. 166).

б) Јијәлик һалда:

Атовун өлүмүнү ешидиб кәлмишик башсағлығы верәк (Д., сәһ. 133); Атовун Гәриб адында бир гонағы кәлиб сәһәрдән бәри елә охујур ки, кәл тамаша елә (Д., сәһ. 144);—

¹ Азербайжан бәдин дилинин үслубијјаты. Бақы, 1970, сәһ. 246.

² М. Ш. Ширалиев. Диалекты и говоры азербайджанского языка, Баку, 1983, сәһ. 81.

Ана, инди билдим оглувун адыны (Д., сәһ. 166); Ајағывун бах мәстинә, Дуруб залым чан гәсдинә (Д., сәһ. 206); Папагчы дедн: — Әливун габилијјәтинә бахарам (Д., сәһ. 135); Нә чан галар чәсәдивин ичиндә, нә дә ки, чәсәдин сағ сәнә галмаз (МД., сәһ. 204); Ачылыбды күл үзүнүн лаләси (Д., сәһ. 195).

в) Јөнлүк һалда:

«— Чан Шаһсәнәм, бу инсафдан чох кәнар олур, кәл сән мәнә изин вер, кәлим өз әлимин рәнчи илә гырх кисә гызыл газаным верим атова (Д., сәһ. 157); — Солтан Маһмуд, мәним оглум Гејс сәнн гызын Лејлинин дәрдиндән дәли-диванә олубдур, биз дә елликнән јығылыб сәнн гызыва елчи кәлмишик (Д., сәһ. 22); Чибивә төкүм алчаны, кәзәрсән бағы-бағчаны (Д., сәһ. 210); Башыва нијә дурдугун јердә гал ачырсан (МД., сәһ. 358)».

3. Икинчи шәхсин чәминдә дә «в»лашма өзүнү кәстәрир: Чох чәкмәз бир-биривүзә чатарсыныз (Д., сәһ. 136).

Бурада мисал верилмиш сөзләрни һамысында «в»лашма илә јанашы ашағыдакы сәс чеврилмәләри дә вардыр:

Бутавы әвәзинә бутову
Чибинә әвәзинә чибүвә
Атовын әвәзинә атовун
Ајағывун әвәзинә ајағывун
Әливин әвәзинә әливун
Биривизә әвәзинә биривүзә

Дастанларда мүәјјән сөзләр икигат шәкилчи гәбул едир. Әдәби дилдәки иј+и формасы дастанларда иј+и+си шәклиндә ишләнир.

«— Ај аман, бунларын ағзындан ган ијиси кәлир (АД., I, сәһ. 30); Лејлинин көзү дөрд иди ки, бәлкә Мәчнуну бу тәрәфләрдә раст кәлә. Амма Мәчнунун һеч ијиси дә кәлмирди (МД., сәһ. 342)»

И с м и н һ а л л а р ы

Дастанларда исмин һал шәкилчиләринин ишләнмәсиндә ашағыдакы хүсусијјәтләр нәзәрә чарпыр:

1. Адлыг һал. Дастанларда адлыг һал шәкилчисиз ишләнир. Лакин адлыг һал гошмаларла ишләндикдә бә'зи фонетик хүсусијјәтләр нәзәрә чарпыр. Адлыг һалда ишләнән үчүн, илә гошмаларындан «үчүн» чүн, -ла/-лә, исә «нан» шәклиндә ишләнир:

«Ишим јохду мазаратнан, бичнән (ДН., сәһ. 85); Кедиб-кедиб ахшамчағы Чалоба дејилән бир јерә чатдылар. Кәрәм

Һәр чүр ағачнан, күлнән долу бир баға кирди (МД., сәһ. 109); Таһир Мирзејнән видалашыб, ағлаја-ағлаја үз гојду Гарамана, Һатәм Султанын гуллуғуна (МД., сәһ. 39); Кешиш көч-күлфәтнән бурада галмагда олду (МД., сәһ. 94); Зијад хан нечә-нечә адамларнан кешишин бағына дахил олуб көрдүләр ки, ләлә көчүб, јурду бош (МД., сәһ. 84)».

2. Јијәлик һал. Јијәлик һал исмин башга һалларындан фәргли олараг фе'ллә идарә олунмур. Бурада ашағыдакы хүсусијјәтләр нәзәрә чарпыр:

а) тәрәфләр јерини дәјишир:

«Мејвә версин бүтүн дағлар, овалар. Истәрәм јаз олсунгышы дүнјанын! (МД., сәһ. 87); Сәнә дејим, Солтан дағы, Нә думанды башын сәнин (МД., сәһ. 102)».

б) биринчи тәрәф јијәлик шәкилчисиз ишләнир:

«Гәриб Шаһсәнәм адын ешидән кими өзүнү пәнчәрәдән атыб Ағчагызнан баға кетмәкдә олсунлар (Д., сәһ. 147); Гулаг асын Таһир Мирзә сөзүнә, Кечә-күндүз јуху кетмәз көзүнә (МД., сәһ. 62); Мән Сонајам, көксүн бәндин ачарам, чанына ешгимин одун сачарам (МД., сәһ. 61); Икид мә'рифәти кәрәк дилиндә, Гочанын әсасы кәрәк әлиндә (МД., сәһ. 203).»

3. Јөнлүк һал. Дастанлардакы јөнлүк һалын ашағыдакы хүсусијјәтләрини көстәрмәк олар:

а) вәзнлә әлагәдар олараг аһәнк гануну позулур, узун «ә» сәси ишләнир. Белә бир һала дастанларын нәзм һиссәсиндә раст кәлмәк олур:

Булағын башында сачын һөрәндә,
Көрүндү көзүмә мајә гашларын.
Көр нечә дүшүбдү сулара шогун,
Бәнзәјир үч күнлүк ајә гашларын (Д., сәһ. 14);

Нә мүддәтди чамалыны көрмүрәм,
Салыб мәни гәм бу һалә, севдијим (МД., сәһ. 17).

«Ашыг Гәриб» дастанынын 1939-чу ил нәшриндән көтүрүлмүш биринчи мисалдакы «мајә», «ајә» формалары сонракы нәшрләрдә «маја», «аја» кими верилмишдир.

Булағын башында сачын һөрәндә,
Көрүндү көзүмә маја гашларын.
Көр нечә дүшүбдү сулара шөвгү,
Бәнзәјир үч күнлүк аја гашларын (МД., сәһ. 178).

Јөнлүк һалла ишләнән сары (тәрәф) гошмасы илә әлагәдар ашағыдакы хүсусијјәтләр өзүнү көстәрир. Бә'зән «сары» гошмасындан әввәлки јөнлүк һал шәкилчиси бура-хылыр.

Көнүл галхды, Бәрдә сары јериди,
Орда бир шәһәр вәр, ады Кәнчә һеј... (МД., сәһ. 210).

Бурада «Бәрдәјә сары» әвәзинә «Бәрдә сары» ишләнмишдир.

4. Тә'сирлик һал. Дастанларда исантлә битән исимләрдән сонра -јы/ -ји -ју/ -јү шәкилчиси ишләнир.

Гарады гашлары, көзү долајы,
Јахшы тәбиб кәрәк версин дувајы,
Ахтарар һәр тәрәфдән дүнјајы,
Белә ашыг анчаг бир дәнә чыхар (МД., сәһ. 156).

Белә бир хүсусијјәт Газах, Товуз диалектләри үчүн сәчијјәвидир.

Мә'лумдур ки, гәдим заманлардан башлајараг та XIX әсрә гәдәр Азәрбајчан дилиндә сәсли илә битән тә'сирлик һалда -ны, -ни, -нү, -нү шәкилчиси илә јанашы -јы, -ји, -ју, -јү шәкилчиси дә ишләнмишдир.

«Китаби-Дәдә Горгуд» дастанларында сәсли илә битән исимләр тә'сирлик һалда јалныз -јы, -ји, -ју, -јү шәкилчиси гәбул етмишдир.

«Мәкәр, Султанын, јенә јазын буғајы сарыдан чыхардылар; Инди, Дәдә, көпәклә бирәји сән тап деди», «јалынчыг көрсән дунаткил, б о р ч л у ј у борчундан гуртаркил», «С ө ј ү д л ү ј ү тәпә өзүн көзүнә елә басды ки, Тәпәкөзүн көзү һәлак олду».¹

Јерлик һал. Дастанларын дилиндә јерлик һалда һеч бир фәргли хүсусијјәт көзә чарпмыр.

Гурбани бостанда галмагда олсун, бостанчы Маһмуд гызы Пәри илә бостана кәлдиләр (АД., 1, сәһ. 84).

Чыхышлыг һал. Чыхышлыг һалда м, н сонор бурун самити илә битән исимләрдә -дан/-дән шәкилчиси «-нан/-нән» кими ишләнир:

Әрзурумнан чыхдым, үч олду јолум,
Мән бу јолун һанкысына кедәјим? (МД., сәһ. 140).

—Нә истәјирсән оннан? (АД., 2, сәһ. 102); Мәннән салам олсун ариф олана, Нечә улдуз, нечә аја бағлыды? (АД., 2, сәһ. 125). Үрәјимдә вардыр сөнмәз атәшләр, Јар әлиннән дәрин јаралар ишләр (МД., сәһ. 89); Јары мәннән, мәни јардан ајыран, Көрүм ону битмәз дәрдә туш олсун (МД., сәһ. 86).

¹ Р. Ә. Рүстәмов. Газах вә Товуз шивәләринин морфоложи хүсусијјәтләри һаггында. Дилчилик мәчмуәси, XIV чилд, 1960, сәһ. 12.

Дастанларда елә дүзэлтмә исимләре раст кәлмәк олур ки, бунлар мүасир әдәби дил үчүн сәчијјәви дејилдир. Бунлардан ашағыдакылары гејд етмәк олар.

1) -чы -чи, -чу, -чү шәкилчиси илә:

ајлыхчы

Һәлә мәним өзүмү дә ајлыхчы гојуб ки, Тифлис шәһәринә јени кәлән гәрибләрин хәбәрини она јетирдим (МД., сәһ. 173).

Мәтндән ајдын олдуғу кими бурада «ајлыгчы» сөзү нөвбәтчи, гаровулчу мә'насындадыр. «Азәрбајчан дилинин изаһлы лүғәти»ндә «Ашыг Гәриб» дастанындан јухарыда верилмиш мисал әсасында «ајлыг муздла ишләјән шәхс» кими изаһ едилир.¹

Мәтндәки мә'на илә изаһлы лүғәтдәки мә'на бир-биринә јахындыр. Демәли, «ајлыхчы» муздла ишләјән гаровулчудур. Лакин бурада марағлы чәһәт будур ки, «-чы» шәкилчиси «-лых» шәкилчисиндән сонра кәлмишдир. Бу да данышыг дилинин тә'сиридир. Чүнки гајда үзрә «-лыг» илә дүзәләр мүчәррәд исимләр «-чы» шәкилчиси гәбул етмир. Мүгајисә ет: мүәллимлик-чи (?)

Чуғул + чу

Амма кечәл нә гәдәр чуғулчу идисә, молла да бир о гәдәр күт иди (МД., сәһ. 28).

«Чуғул» сөзү Шуша, Товуз, Кәнчәдә «хәбәрчи» мә'насында ишләнир.² Лакин дастанларда бу әламәт (пешә билдирмә) икигәт верилмишдир.

«Чуғулчу» сөзү бурада бич, арагарышдыран мә'насындадыр.

Чөл-чү

Мән дә чөлчү, сиз дә чөлчү (АД., 1, сәһ. 21).

Бу сөз чөл иши илә мәшғул олан адама дејилир.

Бағман-чы

Бағманчы кетди бир кәлбәтини тапды, кәтирди (МД., сәһ. 319).

Дастанларда «бағман» сөзү һәм «бағман», һәм дә «бағманчы» шәклиндә ишләнир ки, икинчидә «-чы» шәкилчиси артыгдыр, чүнки «бағман» сөзүнүн өзүндә баға бахан, бағчы мә'насы вардыр:

Фәләк мәни баға бағман ејләди,
Бағман ағлар, бағча ағлар, күл ағлар (МД., сәһ. 93).

¹ Азәрбајчан дилинин изаһлы лүғәти, 1, Бәкы, 1966, сәһ. 76.

² Азәрбајчан дилинин диалектоложик лүғәти, 1964, сәһ. 450, 451.

Дастанларда нәзәр-диггәти чәлб е дән мәсәләләрдән бири фе'лдән исим дүзәлдилмәсидир. Мүасир дилимиздә мәһсулдар олан бир сыра шәкилчиләрлә фе'лләрдән исим дүзәлир. Мәсәлән, мүасир дилдә -ым -им, -ум, үм шәкил-чиси илә фе'лләрдән бахым, өлүм, ичим, көрүм кими исим-ләр дүзәлир, лакин «гал» фе'линдән дүзәлән «галым» исми-нә анчаг дастанларда раст кәлмәк олур:

Дәли көнүл, мөндән сәнә әманәт,
Демә бу дүняда галым, јахшыдыр,
Бир күн олар гоһум-гардаш јад олу,
Демә улусум вар, елим јахшыдыр (МД., сәһ. 23).

«Гал» фе'линдән дүзәлән «галым» исми мүасир дилдә аз ишләкдир. «Азәрбајчан дилинин изаһлы лүғәти»ндә:

«Галым—галма, сағлыг, дирилик кими изаһ олунан бу сөз хәстә Гасымдан, јә'ни ашыг јарадычылығындан јухарыда верилмиш бејтдә тәсбит олунмушдур:

Дәли көнүл, мөндән сәнә әманәт,
Демә бу дүняда галым јахшыдыр.¹»

Ону да көстәрәк ки, «Таһир вә Зөһрә» дастанында ус-таднамә кими верилмиш гошмаларын үчү дә Хәстә Гасымындыр.

Демәли, бу сөз анчаг ашыг јарадычылығы вә дастан-ларда ишләнәрәк кениш мә'нада шифаһи халг әдәбијјатына мәхсусдур.

Јахуд: мүасир Азәрбајчан әдәби дилиндә күлүш, кәлиш, бахыш исимләри ишләнир, лакин галыш, солуш, өлүш сөзләринә раст кәлмәк олмур. «Азәрбајчан дилинин орфо-графија лүғәти»ндә—бахыш (сәһ. 83), кәлиш (сәһ. 324), күлүш (сәһ. 335), галыш (сәһ. 124) гејд олунмушдур, лакин солуш, өлүш сөзләринә раст кәлмәдик. «Азәрбајчан дилинин изаһлы лүғәти»ндә бахыш (1-ч., сәһ. 207) сөзү илә јанашы «галыш» сөзү дә верилмиш вә галма, галмаг кими изаһ едилән бу сөз јенә дә дастанлардан кәтирилмиш ми-салла изаһ едилмишдир.

Әслим кетди, Күрчүстанын елиннән,
Мәним бурда галышыма нә дерсиз?
Иқидилли һәрчајынын әлиннән,
Сарапыбан солушума нә дерсиз?

Бајрам кәлә, хына јахам дәстимә,
Салам верәм, јараныма, достума,
Хәстә олсам, Әсли кәлмәз үстүмә,
Гәриб-гәриб өлүшүмә нә дерсиз?

¹ Азәрбајчан дилинин изаһлы лүғәти, 1-чи чилд, Бақы, 1966, сәһ. 406.

Бир зүяфунә асылајым дар дејә,
Гөһчә күлә сарылајым хар дејә,
Лакин бурда туту дилим вар дејә,
Кедиб-кедиб кәлишимә нә дерсиз?

Сәһар илә индикинин арасы,
Алды мәни гашларынын гарасы,
Кимсә билмәз нәдир дәрдим чарасы,
Мә'лум-мә'лум бахышыма нә дерсиз?

Мән Кәрәмәм, Кәрәмлијим билдирдим,
Дост ағладыб, дүшмәними күлдүрдүм,
Узун бојлу хан Әслини итирдим,
Арсиз-арсыз күлүшүмә нә дерсиз?

(МД., сәһ. 99, 100)

«Азәрбајчан дастанлары» китабынын 2-чин чилдиндә
јухарыдакы гошманын ашағыдакы бәнди дә вардыр:

Мәчнун Лејли үчүн чәкди чәфаны,
Гәриб Шаһсәнәмлә сүрдү сәфаны,
Арајыб да тапдым мән бивәфаны,
Инди дә ајрылышыма нә дерсиз? (сәһ. 38).

Мәтидәки «ајрылыш» исми изаһлы лүғәтдә гејд олун-
муш вә М. С. Ордубадидән верилмиш мисалла тәсбит олун-
мушдур: «Кизли Бакы» (Нина). сон дәфә әлими сыхдыгда
санки бармаглары вә дамарлары да бу ајрылыша е'тираз
едирди.¹

Бунула белә, «ајрылыш» сөзүнүн чанлы данышыгда
ишләк олдуғуну сөјләмәк олмаз.

СИФӘТ

Дастанларда сифәт, әсасән, үслуби планда ишләнир.
Һәр һансы бир објектин тәсвириндә бир нечә сифәт бәдини
тә'јин вәзифәсиндә чыхыш едир:

Сүсәнли-сүнбүллү дағлар,
Һалал елә, һүммәт елә!..
Бәнәвшәли, күллү дағлар,
Һалал елә, һүммәт елә! (МД., сәһ. 365).

Бурадакы доггуз сөздән дөрдү сифәтдир. Бәдини тә'јин
кимин вә ја үмумијјәтлә, тә'јин јериндә ишләнән сифәтләр
дастанларда истәнилән гәдәрди: ачыг, јахшы, јаман,
алычы, дәли, дүз, гүввәтли, јохсул, зорлу, бөјүк, кичик,
рәһмли, көзәл, камил, гоша, саф, алакөзлү, јашылбаш, уча,
гуру, јазыг, гара, инчә, көһнә, гәмили, һәгиги, балача вә с.

¹ Азәрбајчан дилинин изаһлы лүғәти, 1-чин чилд, Бакы, 1966, сәһ.
78, 79.

Дастанларда, хүсусилә нәзм һиссәсиндә классик әдәбиј-јатла бағлы бир сыра сифәтләр дә ишләнмишдир: *бүләнд, бича, гави, гәни, әрғәван, күтаһ, мәһбуб, мұхәннәс, пүнһан, бүрһан, хуб, бивәфа, бәдәсил* вә с.

Башига иитг һиссәләриндә олдуғу кими, сифәтләр арасында архаизмләрә, диалектизмләрә раст кәлмәк олур ки. Бунларын да өзүнәмәхсус хүсусијјәтләри вардыр. Бунлардан бир нечәси үзәриндә дајанаг. Дастанларда хејли мигдарда арханк мә'налы сифәтләр ишләнмишдир. Бу сифәтләрдән ән марағлысы «алчаг» сөзүдүр. Мүасир дилимиздә јүксәк олмајан, мәчәзи мә'нада «әчлаф» мә'насында ишләнир. «Азәрбајчан дилинин изаһлы лүғәти»ндә бу сөзүн һүндүр олмајан, јаваш, аста, пис, хараб, кејфијјәтсиз, рәзил, шәрәфсиз, намәрд мә'наларында ишләндији гејд олунур.¹ «Әсли вә Кәрәм» дастанынын устаднамәсиндә Хәстә Гасымдан верилмиш бир гошмада «алчаг» сөзү мүасир мә'надан фәрғли олараг тәвазәкар мә'насындадыр.

Гочагдан, олубсан гочаг олкунан.

Гададан, баладан гачаг олкунан.

Сән ачыг ол, мәрд ол, алчаг олкунан.

Демә варым чохду, пулум јахшыды (АД., 2, сәһ. 7).

«Дастанлар» китабынын «гејдләриндә» Хәстә Гасымын XVIII әсрдә јашадығы еһтимал олунур. Демәли, Хәстә Гасым дөврүндә (XVIII әсрдә) алчаг сөзү тәвазәкар мә'нада ишләк олмушдур.

Фактлар көстәрир ки, «алчаг» сөзүнү дастандакы мә'насы Маһмуд Кашкаринин лүғәтиндә, «Кудатгу билик» дастанында ишләнмишдир. Бу китаблара истинадән «Древнетюркский словарь»да «алчаг» белә изаһ едилир:

Alsaq—скромный, смиренный.²

С. Е. Малов да «alsaq» сөзүнү скромный, ласковый кими изаһ едир.³

«Алчаг» сөзүнүн бу мә'насынын дастанларда галмасы марағлы фактдыр.

Әслән әрәб сөзү олан «хас» вә «тәмиз» мә'насында чаусыз әшјаларла ишләнән (хас полад) бу сөз дастанларда һәғиги, хүсуси, сечилмиш мә'налардадыр. Бу сөз һәғиги, хүсуси мә'насында сарајла бағлы вәзифәдир вә түркдилти абидәләрдә дә ишләнибдир.⁴

¹ Азәрбајчан дилинин изаһлы лүғәти, ј. чилл. Бақы, 1966, сәһ. 100.

² Древнетюркский словарь, сәһ. 34.

³ С. Е. Малов. Памятники древнетюркской письменности. М., — Л., 1956, сәһ. 356.

⁴ Јенә орада, сәһ. 636.

«Азәрбајчан дилинин изаһлы лүғәти»ндә «хас» сөзү «авам» сөзүнүн антоними кими шәрһ едилир вә бу сөзүн Фүзулинин, Чаббарлынын әсәрләриндә ишләдилдији көстәрилир.¹

Дастанларда исә «хас» сөзү «баш» сөзүнүн синоними кими ишләнир: «Гурбани» дастанында «баш» кәниз Шаһ-Хубан өзүнү белә тәгдим едир:

— Мән Пәри ханымын хас кәнизијән (АД., 1, сәһ. 32)

Азәрбајчан данышыг дилиндә «кәда» сөзү кишијә аид едилир вә нөкәр мә'насында ишләнир.

Һачы Мурал—А кафир оғлу, мәнәм сәнин аған, јохса Имран? О һарадан аға олду? Бир јетим кәда иди (С. С. Ахундов. Һекајәләр вә пјесләр, сәһ. 260).

«Кәда» сөзүнүн гыза аид олмасына анчаг дастанларда раст кәлмәк олур.

Амма истәмәјирди ки, кәда гыз киби дағдан она гошулуб гачсын (ДН., сәһ. 87).

«Кәда» сөзүнүн илк мә'насы диләнчи, јохсул, јолчу, касыбдыр.² Демәли, һәм кишијә, һәм дә гадына аид үмуми кејфијјәт, субстантивләшмә нәтичәсиндә исә киши чинсини билдирир. Дастанлардакы мә'на, јә'ни «кәда» сөзүнүн сифәт олмасы онун әсл мә'насына ујғун кәлир.

Арханк сифәтләрдән данышаркән «јүкрүк» сөзүнү хүсуслә гејд етмәк лазымдыр. Бу сифәт «јүкүрмәк» фе'линдән дүзәлиб «чәлд, тез» мә'насында халг әдәбијјатында ишләнир:

Һаман саат пашанын адамлары Гәрибә бир јахшы јүкүрәк ат вериб, Гәриби јола салдылар (Д., сәһ. 173).

Бир ән'әнә олараг јүкүрәк сифәти, әсасән, ата аид олур.

jügгүйk—быстрый, скорый
jügгүйk ат—быстрый конь.³

Дастан дили үчүн арханк сифәтләрә «сәрјағыб», «сөјрәгиб», «сәјрәгиб», «сәјрағыб» вариантларында ишләнән «сејрағыб» сөзүнү дә аид етмәк олар:

Сәрјағыб адама һеч јахын дурма,
Хани чыхар, онда дүз илгәр олмаз (АД., 1, сәһ. 3).

Тәккәббүр нисана салам ејләмәз,
Сөјрәгиб кимсәјә ән'ам ејләмәз (АД., 1, сәһ. 164).

Сејрағыблар бир араја кәлмәсин!
Данышыбан кизини сиррин билмәсин!
(АД., 1, сәһ. 194)

¹ Азәрбајчан дилинин изаһлы лүғәти. I-чи чилд. 1966, сәһ. 101.

² Әрәб—фарс сөzlәри лүғәти. Бақы, 1966, сәһ. 297.

³ Древнетюркский словарь, 1969, сәһ. 284.

Дүшмән, рәгиб мә'насында олан бу сөз «Дастанлар»ын «изаһлар» һиссәсиндә белә шәрһ едилир. «Сәјрағыб ким-сәјә ән'ам ејләмәз—әслиндә сәк—ит, рәгиб—дүшмән демәк-дир. Шифаһи әдәбијјатымызда, хүсусилә ашыг ше'риндә «сәјрәгиб» пис адам, намәрд адам, башгасына мәхсус олан шејә көз дикән мә'насында ишләнир (АД., 1, сәһ. 356).

Дастанларда ишләнән сифәтләрин бир гисмн ја диалект лексикасына аиддир, ја да әдәби дилдәки сифәтләрин диалект формасыдыр. Бунлардан ашағыдакылары көстәр-мәк олар:

1. «Бојун» сөзү мүасир әдәби дилдә исимдир. Лакин дастанларда бу сөз «чүт» мә'насында ишләнир:

Бир бојун өкүзүмүз олса, јердән-заддан әкәрик (АД., 1, сәһ. 8).

2. Лөјүн-лөјүн сифәти чүрбәчүр мә'насындадыр:

Шамдана лөјүн-лөјүн шамлар дүзүлмүшдү (ДН., сәһ. 64).

3. Үзүлмәк фе'линдән јаранан «үзүк» сифәти:

Дәрдү-гәм чәкирәм, үзүјәм үзүк,
Гыјма мәнә, ај чикәрим парасы (МД., сәһ. 142).

4. Мүасир дилдә -лы/-ли, -лу/-лү шәкилчиси илә дүзә-лән сифәтләр бә'зән дастанларда -ды/-ди кими ишләнир:

— Оғлум, бу араларда тәбризди Гәрибин еви һарада-дыр? (Д., сәһ. 151); Рәсул, бу гыз тифлисди Хачә Сәһ'а-нын гызы Шаһсәнәмдир (Д., сәһ. 136).

Дастанда чохлуг билдирмәк мәгсәдилә сифәтләрин гоша ишләнмәси кениш јајылмыш һалдыр. Белә ки, бә'зән сифәтләр гоша ишләнир, бә'зән исә исимләр гоша ишләнә-рәк сифәтләшир.

а) сифәтләр гоша ишләнир:

Сарылмадым инчә-инчә белиндән,

Һеч өпмәдим додағындан, дилиндән (МД., сәһ. 140);

Лејли дејәр: боллу-боллу дәрд мәнә,

Әғјарларын тә'нәси салды кәмәндә (МД., сәһ. 328).

б) исимләр гоша ишләнир:

Дәрдим анбар-анбар, дәрманым бирн,
Мән галмышам нә авара дејәрсән (АД., 2, сәһ. 32).

Көзләримдән зәррә-зәррә јаш кәсдим,
Јәр јолунда үз дөшәдим, баш кәсдим (АД., 2, сәһ. 33).

Шифаһи халг јарадычылығында сифәтләрдән данышар-кән субстантивләшмәдән јан кечмәк олмаз. Дастанларда субстантивләшмә јолу илә көзәлә аид хүсусијјәтләрлә көзәлин өзү билдирилир, јә'ни әламәт вә ја кејфијјәт әшјанын јерини тутур.

Әли әлван хыналыдан,
Куши гызыл таналыдан,
Бир чан алан һавалыдан,
Мән дөнәрәм, көнүл дөнмәз (МД., сәһ. 151).

Бурадакы *хыналы, таналы, һавалы, хына, тана—сырға* вә *һава* сөзләриндән дүзәлмиш сифәтләрдир. Бу сифәтләр исә Әслијә аиддир. Кәрәм Әслинин адына дејил, она аид етдији әламәтләри садалајыр вә бунунла Әслини нәзәрдә тутур. Субстантивләшмиш бу сифәтләр исә чыхышлыг һал шәкилчиси гәбул етмишдир. Дастанларда биз һәм садә, һәм дә дүзәлтмә сифәтләрин субстантивләшмәсинә раст кәлирик.

а) садә сифәт:

Үч көзәлин бири бизә гоһумдур.
О бириси әл дәјмәмиш говундур,
Ашыг Гәриб, бирси сәнин овундур.
Үч көзәлин бирисинә мән гурбан (МД., сәһ. 177).

б) дүзәлтмә сифәтләр:

Кәклик кими сәкишлидән,
Көксү әлван нахышлыдан,
Бир һарама бахышлыдан,
Мән дөнәрәм, көнүл дөнмәз (МД., сәһ. 151).

САЈ

Сајлар дастанларын дилиндә ишләк нитг һиссәси олуб мүәјјән үслуби вә функционал вәзифәләр јеринә јетирир. Ән'әнә вә сајларын сакраменталлығы илә әлагәдар олараг онларын ишләмәсиндә мүәјјән мәгсәдәүјғунлуг һисс олунур. Белә ки, сајларын миғдар вә сыра билдирмәк хүсусијјәти дастанларда мүәјјән мәгсәдә хидмәт едир. Сајларла әлагәдар бир мәсәләни гејд етмәк лазымдыр ки, сајларын нә архаик, нә дә диалектал формалары мөвчуддур. Дастанлар үчүн характерик олан сајлар ашағыдакылардыр:

1. **Бир**—бу сај дастанларда һәм әшјанын миғдарыны, һәм дә онун гејри-мүәјјәнлијини билдирир. Бә'зән исә бу ики хүсусијјәт бирләшир.

а) мигдар билдирир:

Тапдығын бир тэрланы вар иди (ДН., сәһ. 159).

б) гејри-мүәјјәнлик билдирир:

Битлисдә һачы Сәјјад адлы бир киши вар иди (ДН., сәһ. 159); Тапдыг бахды, тэрланы бир чинар ағачынын башына гонмуш көрдү (ДН., сәһ. 160).

в) һәм мигдар, һәм дә гејри-мүәјјәнлик билдирир:

Мәләксима гарынын бир гызы вар иди (ДН., сәһ. 132).

Бунлардан башга, бир сајы бир сыра вәзифәләри дә јеринә јетирир. Гејри-мүәјјән объектләрини мигдарындан асылы олараг бир сајы гејри-мүәјјәнлик мә'насында бир исчә дәфә тәкрар олуна билир:

...Хәлвәти бир јердә өзүнә бир отаг тапыб галмагда олсун (Д., сәһ. 90).

2. Ики сајы дастанларда чох аз ишләнир. Бу сај бә'зән мигдар, бә'зән дә гејри-мүәјјәнлик билдирир.

Мәрјәм сачындан ики тел ајырыб сунәсәз еләди (МД., сәһ. 74).

Белә бир мигдар билдирмә тәрзи каһ бир, каһ да үч сајлары илә ифадә едилир.

Зөһрә сачларындан үч тел ајырыб бағрына басды (АД., 1, сәһ. 133); Сачын'бан үч тел ајырыб бағрына басды (АД., 1, сәһ. 141).

Демәли, дастанларда ики сајынын ишләнмәси шәрти характер дашыјыр, бу сај «бир» дә, «үч» дә ола биләр.

«Ики сајы ашиг-мә'шугу билдирмәк мәгсәдилә «ики һәсрәт», «ики ашиг-мә'шуг» бирләшмәсиндә ишләнир:

...Ики ашиг-мә'шуг бир-биринини бојнуна сарылдылар (МД., сәһ. 146); Ики һәсрәтли бир-бирилә мурада чатыб шад күнләр, узун өмүр кечирдикдән сонра јерә кечдиләр (МД., сәһ. 202); Инди о ики севкили бири-биринә чатмаса, дәрвиш дејәнләр олачаг (ДН., сәһ. 65).

3. Үч, једди, гырх. Дастанларда бу сајлар чох ишләнир вә тәхминән ејни вәзифәни јеринә јетирир. Бу да һәмни сајларыи сакраменталлығы илә бағлыдыр. «Истәр адәт вә ән'әнәләримиз, истәрсә инам вә е'тигадларымыз, истәрсә дә сырф мәишәт мәсәләләрилә әлагәдар олан үч, једди, гырх сајлары халгымызын гәдим дүнијакөрүшләри илә әлагәдардыр вә чох кениш шәкилдә јајылмышдыр. Үч сајы аталар сөзү, дастанлар вә халг әдәбијјаты жанрларында ишләнир».¹

Дастанлардакы үч сајы ашағыдакы бирләшмәләрдә ишләнир:

¹ Р. Хәлилов. Сајлар. Бакы, 1978, сәһ. 31.

1. Үч устаднамә. Дастанларын әввәлиндә дејилән устад-намәләр үч гошмадан (һиссәдән) ибарәт олур.

Устадлар устаднамәни ики демәјиб үч дејәр, биз дә де-јәк үч олсун, дүшмәнни өмрү пуч олсун (ДН., сәһ. 6).

2. Үч көзәл. Дастанларда бә'зән ашығын үч севкилиси олур, үч гызла евләнир. «Шահ Исмајыл» дастанында Шահ Исмајыл үч көзәли севир: Күлзар, Әрәбзәнки, Рәмдар Пәри.

Чуғул Шահ Исмајылын үч көзәл дә кәтириб Гәндаһара кәлдијини Әдил шәһә хәбәр верди (ДН., сәһ. 177);

Шәһәрсајағы кејинимиш бир оғланын јанында үч көзәли көрүб, ағзынын сују дабағ дәјмиш өкүз кими, дөшүнү ис-латды (ДН., сәһ. 71).

Н. Сејидов Азәрбајчан нағылларынын бәдни хусусијјәт-ләриндән данышаркән јазыр ки, фантастик нағылларда ашағыдакы үчләмәјә раст кәлирик:

Үч гардаш, үч бачы, үч див, үч пәри, үч суал, үч шәрт. Бу үчләмәләрдә һадисәләр бир-бириндән гүввәтли олур: бөјүк гардаш тәнбәл, ортанчыл ондан бир аз үстүн, кичик гардаш исә күчлү, гочағ, ағыллы олур.¹

Үч сајы һағғында белә бир мұлаһизәни Ә. Гарабағлы да сөјләмишдир:

«Чох марағлыдыр ки, нағылларымызда халғ е'тигадын-да һәмишә үчүнчү әввәлки икидән фәрғләнир. Үчүнчү оғул даһа гочағ олур, үчүнчү күн мәсәлә һәлл олунур. Үчүнчү јол даһа хејирли олур, үчүнчү зәрбә даһа гүввәтли нәтичә верир, үчүнчү бачы даһа көзәл вә зирәк олур».²

3. Үч көјәрчин.

Үч көјәрчин кәлиб, о ағачын башына гонду (ДН., сәһ. 114).

4. Үч күн

Јахшы, анчағ мәнә үч күн мөһләт вер ки, һазырлығ көрүм (МД., сәһ. 155).

5. Үч дәрд.

Кимсә билмәз бу гүрбәтин һалыны,
Бахча дәрди, Вәтән дәрди, ел дәрди.
Ағлаја-ағлаја дүшдүк јоллара,
Кәлән дәрди, кечән дәрди, јол дәрди.
Мән билирәм бу дәрд мәни тез јыхар,
Әсли дәрди, Кәрәм дәрди, дил дәрди
(МД., сәһ. 151, 152).

¹ Н. Сејидов. Азәрбајчан нағылларынын бәдни хусусијјәтләринә даир, Азәрбајчан шифаһи халғ әдәбијјатына даир тәдғигләр. Бакы, 1966, икинчи китаб, сәһ. 47.

² Ә. Гарабағлы. Мәктәбдә шифаһи халғ әдәбијјаты тәдриси. Бакы, 1961, сәһ. 27.

6. Үч нишан.

Ијитләрдә үч нишан олар; бир-биринә һәрбә-зорба кәлмәк, ат ојнатмаг, күләшмәк. Мән сәнилә үчүнә дә варам (ДН., сәһ. 68).

Дастанларда үч сајы илә әлагәдар дикәр хусусијјәтләр дә көзә чарпыр. Биринчи көзәл даһа гәшәнкдир, икинчи вә үчүнчүләр ондан кери галыр, биринчи ашығын бутасыдыр, илк раст кәлдији севкилисидир. Биринчини ахтармаға кедәндә дә икинчијә, үчүнчүјә раст кәлир. Әкәр ашыг биринчини ахтарырса, икинчиләр өзләри ашығын онлары алмасыны халыш едирләр.

«Новруз» дастанында Новрузун бутасы Мисир пашасынын гызы Гәндаб ханымдыр. Иш елә кәтирир ки, Гәндабын далынча кедәндә Шәһријара раст кәлир.

Јахуд: Шаһ Исмајыл Күлзарын далынча кедәндә Әрәбзәијјә раст кәлир, Рәмдар Пәријә раст кәлир.

Једди сајы да үч сајы кими сакраменталдыр. Бу сај да чох вахт рәмзи мә'нада ишләнир:

1. Једди гардаш.

Бу тәрәфдән једди гардаш Шаһ Исмајылын әлиһә-ајағына дүшүб, ону сараја кәтирдиләр (ДН., сәһ. 98).

2. Једди ил.

Једди илди тәрки Вәтән олмушам,
Мәни дә кәндиһә ал, сәһә гурбан (ДН., сәһ. 70).

3. Једди күн, једди кечә.

Једди күн, једди кечә тој еләјиб, һәсрәт әлләрини бир-биринә чатдырдылар (ДН., сәһ. 270).

ӘВӘЗЛИКЛӘР

Дастанларын морфоложи гурулушунда әвәзликләр хусуси јер тутур, хусусилә шәхс әвәзликләри даһа ишләкдир. Чүнки дастаны данышан ашыг әсәрин гәһрәманларына тез-тез мурәчиәт едир, һадисәләр чох заман биринчи шәхслә икинчи шәхс арасында суал-чаваб репликасы әсасында чәрәјан едир.

— Аббас, мән сәнин сәламәт гуртармағына севиниб күлүрдүм. Сән нијә инчидин?

Аббас деди:

— Елә билдим ки, рәгибә ујуб, мәни тәрк еләмисән.

Күлкәз Пәри деди:

— Ағлына ајры шеј кәлмәсин: мән сәннән дөимәрәм. Анчаг горхурам бизи кәлиб бурада көрәләр (АД., 2, сәһ. 163).

Дастанларда шәхс әвәзликләри мұасир дилдә олдығу кимн ишләнир:

I шәхсин тәки:—Бәј, мән разы ола билмәрәм (АД., 2, сәһ. 131).

II шәхсин тәки:—Паша, сән једди дәфә демисән, меј-даны һәрлә, мән ијирми дәфә һәрләјәчәјәм (АД., 2, сәһ. 197).

III шәхсин тәки:—О мәни сәнә верән дејил (АД., 2, сәһ. 36).

I шәхсин чәми:—Биз мәрһум атан Мәммәд сөјдәкарын ән јахын адамларынданыг (МД., сәһ. 168).

II шәхсин чәми:—Сиз кимсиниз, һара кедирсиниз? (МД., сәһ. 117).

III шәхсин чәми: Демә, фәррашлар онлары пусурмушлар (МД., сәһ. 149).

Дастанларын дилиндә шәхс әвәзликләринин ишләnmәсиндә ашағыдакы хұсусијјәт көзә чарпыр:

1. Јөнлүк һалда I шәхсин тәки мана, маа, икинчи шәхсин тәки исә сана, саа шәклиндә ишләнир:

—Әми, о сазы мана вер (АД., 2, сәһ. 181); Сазбәнд деди:—Өзүм үчүн гајырмышам, сана нијә верим (АД., 2, сәһ. 181); Ај оғул, башына дөнүм, сана нә олуб? (АД., 2, сәһ. 180); Оғул, о бармағындакы үзүјү вер маа, мән сәнни дәрдинә әлач еләјим (АД., 2, сәһ. 259); Мән бурадан кедән кими өзүмү верачам лаллыға, ким кәлсә, данышдырмајачағам, сән һәким либасында кәл, үзүјү маа көрсәт, онда данышачағам (АД., 2, сәһ. 258); —Гызым, бир стәкан вер, саа дәрман верим, јахшы ол! (АД., 2, сәһ. 265).

Әлбәттә, белә бир хұсусијјәти бүтүн дастанлара аид етмәк олмур. Ону да гејд етмәк лазымдыр ки, дастанлардакы белә бир хұсусијјәтә тәсадүфи һал кими бахмаг олмаз. Азәрбајчан диалектләринин чохунда, һәтта түрк дилләриндә дә белә хұсусијјәт вардыр.

«Нуха диалектиндә I шәхсин тәки јөнлүк һалда маа, мана, ма, мә, II шәхсин тәки саа, са, сә, сана шәклиндә ишләнир».¹

Һәмин әвәзликләр түркмән, ујғур дилләриндә дә јөнлүк һалда мана, сана шәклиндә ишләнир.

Демәли, I вә II шәхсин тәкинин истәр дастанларда, истәрсә дә диалектләрдә мана, сана шәклиндә ишләnmәси тәсадүфи характер дашымыр. Дилдә тәсадүф олуна бу форма өзүнү дастанларда вә диалектләрдә дә сахламышдыр.

Дастанларда шәхс әвәзликләри чыхышлыг һалда мұасир

¹ М. Исламов. Азәрбајчан дилинин Нуха диалекти. Бакы, 1968, сәһ. 106.

дилдән фәргли шәкилдә ишләнир, јә'ни мәндән, сәндән
эвәзинә мәннән, сәннән ишләнир.

Јары мәннән, мәни јардан ајыран,
Көрүм ону битмәз дәрдә туш олсун (АД., 2. сәһ. 23);
Ај арифләр, кәлиш сизә сөјләјим,
Истәкли дост мәннән ајры дүшүбдү (МД., сәһ. 121).

«Өз» гајыдыш эвәзлији дастанларын дилиндә чох ишләк-
дир. Дастанларын нәср һиссәсиндә, әсасән «өз» гајыдыш
эвәзлији мүхтәлиф грамматик формаларда ишләнир.

Гарама оғлан өзү дә буталы иди (МД., сәһ. 320);

Гејси ешг биһуш едиб, үч күн, үч кечә өзүнә кәлмәјиб,
дөрдүнчү күн сабаһын јели она дәјиб ајылды, бахыб көрдү
ки, Лејли гучағында јохдур (Д., сәһ. 19); Лејли өз чадырыча
кәлиб, чох кәфсиз отуруб ағлајырды (Д., сәһ. 48).

Бунунла белә, дастанларын дилиндә, хусусилә нәзм
һиссәсиндә «өз» гајыдыш эвәзлији илә јанашы, арханк
форма олан «кәнди» гајыдыш эвәзлијинә дә тәсадүф етмәк
олар:

Кәндиңә лаф сәиб, шаирәм деј-ән
Саваламын габағында дөз инди (ДН., сәһ. 14).

Устад исән кәл инчитмә кәндиини,
Бу мејдандан гуртараңлар мәрд олар (Д., сәһ. 170).

«Кәнди» гајыдыш эвәзлији Азәрбајчанын бир сыра
диалектләриндә ишләнир. Гах шивәсиндә вә Шәки диалек-
тиндә qandі эвәзлијинә раст кәлмәк олур.¹

Мүасир түрк вә гагауз дилләриндә гајыдыш анлајышы
кәнди (kendi) сөзүнә мәнсубијјәт шәкилчиләринин әлавәси
илә мејдана чыхыр: kendim, kendin, kendisi, kendima².

Дастанларда ишарә эвәзликләри дә марағлы хусусијјәтә
маликдир. Дастанларда «о» ишарә эвәзлији илә јанашы,
онун арханк формасы «ол» да ишләнир. Ону да гејд етмәк
лазымдыр ки, «о» ишарә эвәзлији дастанларын һәм нәзм,
һәм дә нәср һиссәсиндә ишләндији һалда, «ол» формасы
анчаг нәзм һиссәсиндә ишләнир.

1. Нөчүн хараб олду, чарчы- базарын,
Ағыл ирмаз о худанын ишинә (МД., сәһ. 108).

2. Көрдү бу јерләрдә о гәдәр турач, кәклик вар ки,
о тәрәф-бу тәрәфә учушурлар (АД., 2, сәһ. 52).

¹ М. Ш. Ширәлијев. Диалекты и говоры азербайджанского языка,
Баку, 1983, сәһ. 105.

² Ф. Р. Зејналов. Түрк дилләринин мүгајисәли грамматикасы. АДУ
нәшријјаты, 1974, сәһ. 122.

Бу мисалларын биринчисиндә «о» ишарә әвәзлији дастанын нәзм һиссәсиндә, иккинчи мисалда исә нәср һиссәсиндә ишләнишидир. Ашағыдакы нәзмдән кәтүрүлмүш бейтләрдә «ол» архаик формасы ишләнишидир.

Залым атан ол атаны өлдүрдү,
Ала көзлүм, хан Таһирни, јар јери (МД, сәһ. 36).

Мән Әзимәм, ол Мә'симин атасы,
Көндәрибди сөјкүлүсү јанына (АД 2, сәһ. 263).

Әлбәттә, бурада дастанларын вариантлары арасында да фәрг вардыр. Әкәр 1979-чу илдә чап едилмиш. «Азәрбајчан мәһәббәт дастанлары» китабына дахил олмуш «Таһир вә Зөһрә» дастанында «ол» ишарә әвәзлији ишләнибсә, һәм-ин дастанын 1937-чи ил нәшриндә «о» шәклиндә верилмишидир.

Залым атам о атаны өлдүрдү,
Олсун тачи-тәхти таримар, јери (ДН, сәһ. 133).

XIV—XIX әср Азәрбајчан јазылы абидәләриндә III шәхсин тәки «ол» вә «о» илә ифадә олунубдур. XVIII әсрә кими «ол» вә «о» әвәзликләри паралел ишләниши, XVII әсрдән сонра «о» формасы сабитләшмишидир.¹ Һәр ики форманын дастанларда ишләnmәси бу гошмаларын гәдимлијини сүбут едир.

Үчүнчү шәхсин чәми исә «онлар» шәклиндә ишләнир:

Аббас онлары белә мат-мәәттәл көрүб, өзүнү атды ортаја (АД., 2, сәһ. 156).

«Бу» ишарә әвәзлији дастанларда ашағыдакы шәкилләрдә ишләнишидир:

1. Бунлар бир-биринә әл атмаг истәјәндә ифритәләр гызы јухуја вериб, апардылар өз јерләринә (АД., 2, сәһ. 258);
Султан Сүлејман булара бахырды (АД., 2, сәһ. 258).

2. Суал вердим, чавабымы алмадым,
Бир молла кәстәрди, буллары једди (АД 2, сәһ. 180).

3. Буннар Сејидини бурахдылар (АД., 2, сәһ. 184).

Вердијимиз мисаллардакы «булар», буллар, буннар сөзүнә әсасән диалектләрдә тәсадүф олунур.

¹ Ф. Л. Наранджи. Местонахождение в письменных памятниках азербайджанского языка (XIV—XIX вв.). АКД, Баку, 1978, сәһ. 9.

Дастанларда тәсадүф едилен ишарә әвәзликләриндән бири дә иннән-индән формасындадыр.

Иннән белә јаман олду ишимиз,
Кедин дејин, Таһир мәни көзләсин (МД, сәһ. 30).

Чох јерләр индән белә кәзәрәм,
Бири Тифлис, бири Бајазыл, бири Ван (МД, сәһ. 116).

Бурада -дан чыхышлыг һал шәкилчисидир. «-дән» исә «-дан» шәкилчисинин ассимилјасијасыдыр. Беләликлә, бу шәкилчи «-ин» вә «-дә» һиссәләриндән ибарәтдир. О. Бетлинг јакут дилиндә «-ин» әвәзлији олдуғуну гејд етмиш вә ону ишарә әвәзлији һесаб етмишдир. Бу әвәзлик диалектләрдә дә, шифаһи халғ әдәбијјатында да мұлафизә олунмушдур:

Олур иннән белә гијәмәтимиз.
Ағлаја-ағлаја гал иннән белә. (Халғ мәһнысында¹)

Дастанларда ишләк олан ишарә әвәзликләринә ејлә, һејлә әвәзликләрини дә әлава етмәк олар:

Софи, кәл, ејлә сөјләмә,
Бағрымын башын тејләмә (МД, сәһ. 110);

Гары нәнә, һејлә сөзләри данышма! (МД., сәһ. 359)
Суал әвәзликләри илә јанашы һанкы, һачан, һанчары әвәзликләри һәм нәзм, һәм дә нәср һиссәсиндә ишләнишидир. Бу әвәзликләр һансы, нечә, нә заман, нә вахт әвәзликләринин гаршылығыдыр.

һанкы, һанкысы—һансы
һачан—нә вахт, нә заман
һанчары—нечә

Әрзурумнан чыхдым, үч олду јолум,
Мән бу јолун һанкысына кедәјим,
Кечә-күндүз чағырарам јарадан,
Мән бу јолун һанкысына кедәјим? (МД, сәһ. 140).

Сәнә гурбан олум танры,
Көрән Таһир һачан кәләр?
Мән чәкирәм аһу-зары,
Көрән Таһир һачан кәләр?

— Ај бала, мән һанчары көрмүшдүм? (МД., сәһ. 51)

Истәр әвәзликләрин тарихи инкишафындан, истәрсә дә диалектләрдән данышан мұтәхәссисләр бу суал әвәзликләринин тарихи абидәләрдә вә диалектләрдә ишләндијини гејд едирләр.

¹ Бах: Ф. Л. Паранджи. Көстәрилән әсәр, сәһ. 8.

Һачан вә һанчары әвәзликләри тарихи абидәләрдә хачан, гачан, ханчәри шәклиндә ишләнмишдир:

Башдан-ајаға бәндә Хәтан хәталидир,
Залинд, хачан ки, хублары севмәк күнаһ ола?
(Хәтан. Әсәрләри, 1, сәһ. 52)

Онча јаш төкдү Хәтан фиргәтиндән, еј сәнәм,
Ханчару бахсам, көзүмдә јер јүзү судур мана.
(Хәтан. Әсәрләри, 1, сәһ. 35)

М. Исламов һанчәри, һачан әвәзликләрини Нуха диалекти үчүн сәһијјәви олан суал әвәзликләри һесаб едир.¹

«Һанкы» әвәзлији мүасир дөврдә «Һансы» шәклиндә ишләнир. «Һанкы» исә онун архаик формасыдыр.

Дастанда ишләнән тәјини әвәзликләр арасында «гаму» хусуси марағ доғурур. Мүасир данышыгда бу архаик форма «Һамы» шәклиндә ишләнир.

Сиррини сөјләмә гаму аләмә,
Бивәфа дилбәрдән сәнә јар олмаз (МД, сәһ. 70).

Дастанларын дилиндәки «гаму» архаик әвәзлијинә јазылы абидәләрдә раст кәлмәк олур, лакин диалектләрдә бу форма гејдә алынмамышдыр.

Һеч кими бири-бирин көрмәз олды,
Гамулары зүлмәт ичрә һејран гылды.
(Гиссәји Јусиф, «Кечмишимиздән кәләп сәсләр» сәһ. 26)

Дастанларда тез-тез «бүтүн» тәјини әвәзлијинин јеринә «чәми» сөзү ишләнир.

Уста, бир гыз севдим сизин дијарда,
Чәми көзәлләрин о сәрдарыды (АД., 1, сәһ. 28).

Ф Е ' Л

Дастанларын дилиндә фе'л мә'на вә грамматик формаларынын зәнкинлији илә нәзәр-диггәти хусуси чәлб едир. Дастан дилинин формалашмасында фе'лләрин хусуси ролу вардыр. Бир чох фе'лләрин мүәјјән мә'налары анчағ дастанларда ишләнир, бунлар дастан дилиндә мотивләшмишдир. Үмумхалғ данышығ дилинә аид фе'лләр дастанларда јени мә'на алыр.

Дастанлардакы фе'лләр вә бунларын морфоложи фор-

¹ Бах; М. Исламов. Азәрбајҗан дилинин Нуха диалекти, Бакы, 1968, сәһ. 110.

малары, әсасән мүасир Азәрбајчан дилинин гайда-гануна-рына тамамилә ујғун кәлир вә бу фе'лләрин, бу морфоложи формаларын сәјәсиндә дастан дили мүасирләримиз үчүн алашыгы олур:

Тачир Новруздан сорушду:

— Оғлан, нәчисән? Нијә ағлајырсан?

Новруз сазы синәсинә басды, көрәк тачирә нә шаваб верди (АД., 1, сәһ. 158).

Бурадакы сорушду, ағлајырсан, басды, верди фе'лләри һәм мә'на, һәм дә морфоложи гурулуш бахымындан мүасир дил фе'лләридир. Бу гәбилдән олан фе'лләр дастанда сәј-сыз-һесабсыздыр. Бу бахымдан ашағыдакы парчаны нәзәр-дән кечирәк:

Таһир Мпрзә деди:

— Ана, гәм чәкмә. Ал бу пулу, кет ики дәст арвад пал-тары ал, кәтир кәјәк. Тут мәним әлимдән апар Зәһрәнин гапысына. Декинән бу мәним гызымды, әри өлүб, нечә вахтдан бәри бүтүн олан малы-дөвләтини јејиб гуртарыб, инди буну сәнә гүллуғчу вермәк истәјирәм (АД., 1, сәһ. 127).

Бу мәтндә 15 фе'л ишләнмишдир: чәкмә, ал, кет, ал, кәтир, кәјәк, тут, апар, декинән, өлүб, олан, јејиб, гуртарыб, вермәк, истәјирәм. Бу фе'лләрдән анчаг бири—декинән диа-лектал сәчијјә дашыјыр.

Јахуд:

Никар ханым дујмушду ки, Маһмуд гәсдинән јатыр, Гәнбәр јанына кәләндә ондан сорушду:

— Гәнбәр, азарлын нечәдир?

Деди:

— Ханым, нијә сорушурсан, сәнә мә'лумдур.

Деди:

— Кет, кизли Маһмуду көтүр кәл, һеч ким билмәсин.

Гәнбәр синә-синә кетди. Маһмудун јанына кәлиб деди. (МД., сәһ. 314, 315),

Бу парчада јенә дә 15 фе'л ишләнмишдир.

Беләликлә, дастанларда ишләнән күлли мигдарда мә'на-сы ајдын олан, грамматик форма с'тибарилә мүасир дилә ујғун кәлән фе'лләрлә јанашы, бә'зән формача, бә'зән дә мә'нача мүасир дилдән фәргли фе'лләр дә ишләнмишдир ки, булар да дастан дилинә аиддир, онун спесифик хүсу-сијјәтләрини тәшkil едир.

Дастан дилинин морфоложи гурулушу үзәриндә апары-лан арашдырма көстәрир ки, дастан дилиндәки фе'лләри ашағыдакы аспектдән тәһлил етмәк лазымдыр:

а) үмумхалг данышыг дилиндә ишләнән, лакин дастан-ларда јени мә'на алан фе'лләр;

- б) үмумхалг данышыг дилиндә ишләнән, лакин дастанларда мўәјјән фонетик вариантларда ишләнән фе'лләр;
- в) сырф диалектал сәчијјәли фе'лләр;
- г) арханк фе'лләр вә формалар.

Дастанларда елә фе'лләрә раст кәлмәк олур ки, булар данышыг дилиндәи фәргли мә'нада ишләнир, дастан дилини јаранмасында мўһүм рол ојнајыр. Әкәр үмумхалг дилиндә «алды» фе'ли бир чох мә'наларда ишләнирсә, бу дастанларда «саз кәтүрмәк» мә'насында мотивләшмишидир. Әкәр «о алды чүмләсинә гаршы нә суалы (нә алды) гојмаг лазымдырса, «алды Кәрәм» чүмләсинә гаршы суал гојулмур, чүнки бурада «алды» сазы кәтүрмәк мә'насында мотивләшмишидир. Бу група дахил олан фе'лләрә ашағыдакылары анд етмәк олар:

Демәк. Данышыг дилиндә олдуғу мә'насыдан башга, бу фе'лләр сөјләмәк, охумаг мә'наларында да ишләнир. «Деди» хәбәриндән сонра (Кәрәм карваны көрәндә Әсли јадына дүшидү, алды сазы синәсинә басды, деди (адәтән, бу вә ја дијәр гошма сазла охунур (сөјләнилир).

«Демәк» фе'ли бу мә'нада, әсасән «нә» суал әвәзлији илә (нә деди), гыфылбәнд (гыфылбәнд демәк), бағлама (бағлама демәк), бир ағыз (бир ағыз демәк), сөз (сөз демәк), бәнд (бәнд демәк), јарнаг (јарпаг демәк) вә с. исимләри илә ишләнир.

Бу бирләшмәләрин һамысы дастан дилиндә ишләнир, онун өзүнәмәхсуслуғуну тәшкил едир.

Сөјләмәк фе'ли охумаг фе'линин синонимидир. Одур ки, «демәк» фе'ли ишләнән мәгамларын чохунда «сөјләмәк» фе'ли ишләнир.

бағлама демәк—бағлама сөјләмәк,

сөз демәк—сөз сөјләмәк вә с.

Тикмәк.

Мүасир Азәрбајчан дилиндә «тикмәк» фе'ли, әсасән чансыз әшјаларла бағлыдыр; ев тикмәк, палтар тикмәк вә с.

Дастанларда исә бу фе'л чанлы варлыгларла да ишләнир вә сечмәк мә'насыны билдирир: Чамаат Әдил шаһын јеринә Шаһ Исмајылы тикдиләр (ДН., сәһ. 115). Ејин мә'наја-Ү. Начыбәјовун фелјетонларында да раст кәлмәк олур:

Амма бунунла һәмин «ганачағлы» һәрифи кәтүрүб мәчлисә үзв вә һәтта сәдр тикдиләр.

Азәрбајчан халг дилиндә «тој еләмәк», «тәбил вурмаг» (чалмаг) бирләшмәләри ишләнирсә, «тој вурмаг» бирләшмәсинә раст кәлмәк олмур. Лакин дастанларда бу бирләшмә дә ишләнир.

Шан Исмайл гырк кун, гырк кечэ тој вурдурду (ДН., сәһ. 115).

«Сүрмәк» фе'линин чуммаг, һүчум етмәк мә'насына да дастанларда раст кәлмәк олур:

Алманы јејибдир, чыхыб бадама,
Гәшга габан кими сүрүр адама (ДН., сәһ. 32).

Дастанларын дилинә диалект вә шивәләрини күчлү тә'сир олур, чүнки бу вә ја диқәр дастаны данышан ашыг истәр-истәмәз өз диалектинини хусусијјәтини ора дахил едир. Дүздүр, дастанларын чапы заманы бә'зәи диалектизмләр ислаһ олунур. Бунуила белә, дастанларын дилиндә истәр лексик, истәрсә дә грамматик диалектизмләр мөвчуддур.

Дастанларын дилиндә ишләнән ашағыдакы диалект фе'лләрини көстәрмәк олар:

Анышырмаг—танымаг, сечмәк, хатырламаг мә'насында олан бу фе'л ан (маг) көкү илә бағлыдыр. Товуз шивәсиндә анышдырмаг—хатырламаг мә'насында ишләнир.¹

Амма нә гәдәр бахдыса анышырда билмәди. Она көрә дә анышырда билмәди ки, Кәрәмин үзүнү-көзүнү түк басмышды (МД., сәһ. 141).

Әјләнмәк—дурмаг, дајанмаг

Әјләнмир ки, јардан хәбәр сорајым,
Әсиб-әсиб кедән бадн сәба һеј!!! (МД, сәһ. 107).

Әјләнмәк әсасән Газах диалектиндә дајанмаг, дурмаг мә'насында ишләнир.

Бејтләшмәк—сөзлә, ше'рлә мүбаһисәдир, дејишмәдир.

«Аббас вә Күлкәз» дастанындан ашағыдакы чүмләләр бу бахымдан характерикдир:

Бир аз кечәндән сонра де ки, ичазә верин мәним бу шакирдим сизин шакирдләрлә бејтләшсин. Аббас она бир нечә бејт өјрәтди... — Уста, ичазә верин, шакирдләримиз бир аз бејтләшсинләр, биз дә гулаг асаг (АД., 2, сәһ. 132).

«Бејт» сөзүндән «-ләш» шәкилчиси илә дүзәлмиш «бејтләш» фе'ли шифаһи халг әдәбијјатында вә диалектләрдә ишләнир.

Азәрбајчан диалект вә шивәләриндә дејилмәк, мүбаһисә етмәк мә'насында «бејтләш» фе'ли вардыр. Мәннән бурада отуруф бејитдәшмә.²

¹ Азәрбајчан дилинин диалектоложни лүғәти. Бакы, 1968, сәһ. 37.

² Р. Рүстәмов. Азәрбајчан дили диалект вә шивәләриндә фе'л. 1965, сәһ. 95. Әлавә бах: М. Исламов. Азәрбајчан дилинин Нуха диалекти, Бакы, 1968, сәһ. 236.

Будамаг—дограмаг, парчаламаг:

Гыз, ајыб олмаса, де нәдир адын?
Гыја бахдын, сыныг көнлүм будадын (ДН., сәһ. 89).

Бу фе'лә һәм кәсмәк, гырмаг, һәм дә дөјмәк мә'насында диалектләрдә раст кәлмәк олур. Рүстәмов бу фе'лин «а» шәкилчиси васитәсилә дүзәлдијини көстәрир вә гејд едир ки, «Азәрбајҗан диалект вә шивәләриндә тәкһечалы сөzlәрә -а/-ә шәкилчисинин әлавәси илә дүзәлән бир нечә фе'л вардыр ки, буналарын көкләринин мә'насыны мүүјјәнләшдирмәк гејри-мүмкүндүр.¹

Боғазламаг—боғазыны кәсмәк

Гара вәзир Пәри ханымын јалвармасына бахмады, хәшчәри чәкиб оғлунын икисини дә көзүнүн габағында боғазлады (ДН., сәһ. 168).

Чырнамаг—тапдаламаг

Молла көрдү ки, бу һыр-зыр ганмыр, бир аз да о јан-бу јан данышса, дәли инәк баласыны чырнајан кимн чырнајачаг (ДН., сәһ. 81).

Сынмаг—пәрт олмаг

Сәмәд бу сөздән чоҳ сынды, ашыг Валетин јанына кәлиб деди (ДН., сәһ. 7).

Умсу олмаг—Кәдәбәј, Шуша шивәләриндә умсук тамаһланмаг, бир шејә тамаһ салмагдыр.²

— Горхурам умсук олмасын (МД., сәһ. 358).

Сағ дүшмәк—инанмаг

Сајат пәри Әмраһдан сағ дүшдү (ДН., сәһ. 38).

Урчаһ олмаг—гисмәт олмаг, раст кәлмәк.

Доғру даныш, гоча, кәл сән имана,
Көрүм үрһач олсун јаман-јамана (ДН., сәһ. 38).

Дастанларда диалектал фе'лләрлә јанашы, диалектал формалар да вардыр. «Мүбаһисә етмәк» мә'насындакы «бәһс етмәк», «бәһсләшмәк» фе'ли дастанларда «бәсләшмәк» формасында ишләнир вә ики ашыг арасындакы мүнәсибәти, ја да ики мә'шуг арасындакы рәгабәти билдирир. «Таһир Мирзә» дастанында Таһир Мирзәни севән Соһа адлы гыз дејир:

Соһа дејир: кәл бәсләшәк,
Көрән кимди, кимдән гәшәнк (МД., сәһ. 66).

¹ Р. Рүстәмов. Азәрбајҗан дили диалект вә шивәләриндә фе'л. 1965, сәһ. 95.

² Азәрбајҗан дилини диалектоложы лүғәти. 1968, сәһ. 396.

Демәли, «бәһсләшмәк» фе'линдән «һ» самити дүшмүш, диалект данышыг тәрзинә ујғушлашмышдыр.

Дастан дилинә мәхсус хусусијјәтләрдән бири јени сөз-ләрини јаранмасыдыр. Бу просес фе'лләрә дә анддир. Дастанларын дилиндә үчләмәк, нәркизләмәк, күлләнмәк, дурушмаг кими фе'лләрә раст кәлмәк олур ки, буларә мүасир дилдә аз тәсадүф олунур.

а) Елә шәһәрдән јеничә чыхмышдылар ки, јол габагла-рында үчләди (МД., сәһ. 140).

б) Јаз мөвсүмү бүлбүл дил-дил өтәндә,
Бағча-бағлар нәркизләнир, күлләнир (АД., сәһ. 26).

в) Чобан деди:

— Мәним гојунумун дурушмағынын сәнә азарымы вар?
(МД., сәһ. 104).

Дастанларда арханк фе'лләрини вә арханк формаларын хусуси јери вардыр. Арханк фе'лләрини әсас хусусијјәти он-ларын дастандакы әһвалатла сых бағлы олмасыдыр. Мә'лум мәсәләдир ки, дастанда арханк фе'лләрә мүхтәлиф форма-да: һәм тәсриф олунан, һәм дә тәсриф олунмајан формалар-да раст кәлмәк олур. Дастанларда ашағыдакы ишләк арханк фе'лләри көстөрмәк олар:

Арамаг—ахтармаг мә'насында олан бу фе'л дастанлар-да мүхтәлиф грамматик формаларда ишләнир.

Сән арадығын Әслиниң нә мүддәтдир ки, атасы көтүрүб кетди (АД., 2, сәһ. 20);

Итирдим. Әслим, дурмаз, арарам,
Кәсиди сәбрим, һәм јохду чарам (МД., сәһ. 117);

Гурбани дер, арајыбан тапмышам,
Гырхлар мәнлисидән бир пај тапмышам
(АД., 1, сәһ. 12).

Мүасир дил үчүн арханк һесаб олунан бу фе'л классик әдәбијјатда чох ишләнмиш, ингилабдан әввәлки јазыларда да истифадә олунмушдур.

Булмаг—тапмаг, әлдә етмәк мә'насында олан бу сөз «Азәрбајчан дилиниң изаһлы лүғәти»ндә «көһнә» сөз кими гејд олунмушдур.¹

Дастанларда да ејни мә'нада ишләнмишдир:

Итирдин чәјраны, булдуи маралы,
Јалпызсанмы, јолдашың да вар јери (ДН., сәһ. 88);

Гачырдым чәјраны, була билмәдим,
Көрүндү көзүмә нури-диндары (ДН., сәһ. 86).

¹ Азәрбајчан дилиниң изаһлы лүғәти. I ч., 1968, сәһ. 324.

Ирмәк—чатмаг, јетишмәк мә'насында олан бу фе'л дастанларда мұхтәлиф морфоложи формаларда ишләннр:

Гарады гашларын, ала көзләрини,
Сән дә му'адына ир, сәһәр јези! (МД., сәһ. 156);

Кәрәм дејәр: ахырына ирилмәз,
Эрәб аты јорулар, көнүл јорулмаз (МД., сәһ. 120);

Нөчүи хараб олду чарчы базарын,
Агыл ирмәз о худанын ишнә (МД., сәһ. 108).

Синмәк. Бу фе'лә дастанларда анчаг фе'лә баглама шәк-
линдә раст кәлмәк олур:

Гәнбәр синә-синә кетди (МД., сәһ. 315).

Бу фе'л әјилә-әјилә, пуса-пуса мә'насындадыр. Лүғәт-
ләрдә *sin*—прятатся, укрываться кими изаһ едилнр¹.

Дастанларда бир сыра морфоложи фонетик арханизмләрә
дә раст кәлмәк олур:

Ачыхмаг

Ханым, баға бир ачыхмыш кирибдир,
Јејиб гуртаыбдыр јар алмасыны (ДН., сәһ. 32).

Ач (маг) мә'насында олан бу форма «Китаби-Дәдә Гор-
гуд» дастанларында да ишләнмишдир:

— Мәрә Чобан, гарын ачыхмамышкән, көзүн гаралма-
мышкән бу ағачы гопар коракил! (сәһ. 34); Ағам Газан,
гарнын ачыхар! (сәһ. 35).

Сормаг. Мүасир Азәрбајчан дилиндә «соруш» фе'ли дас-
танларда бә'зән «сор» шәклиндә ишләннр:

Мән Таһирәм, виран олду күлләрим,
Достум јохду, сора һаымы мәним (МД., сәһ. 35).

Бу фе'л тарихән «сор» шәклиндә олмушдур. Сор—спра-
шивать, расспрашивать.² Бурадан да сорғу сөзү јаран-
мышдыр.

Мүасир дилдәки соруш (маг) фе'ли исә «сор» фе'линин
гаршылыгы-биркәлик нөвүдүр. Беләликлә, «сор» фе'линин
(формасынын) арханкләшмәси нәтичәсиндә бу фе'лин
гаршылыгы-биркәлик нөвү әсас кими ишләнмәјә башла-
мышдыр.

«Сор» формасына Фүзулинин, Хәтәинин вә башга клас-
сикләрин әсәрләриндә дә раст кәлмәк олур:

¹ Древнетюркский словарь. Л., 1969, сәһ. 500.

² Јенә орада, сәһ. 509.

Шәфаји-вәсә гәдрин һичр илә бимар оландан сор,
Зүтали-сөвг шөвгүн тәшнәји-дидар оландан сор.

(Фүзули. Әсәрләри, I ч, сәһ. 151).

Гучмаг. Мүасир дөврдә гучагламаг формасында ишлә-
нән бу фе'л дастанларда гучмаг кими ишләнир:

Өпдүн дә, гучдун да артыг вар, совуш,
Аман Кәрәм, мәш рүсвај ејләмә (МД., сәһ. 75).

Гучагламаг фе'линин тәһлили кәстәрир ки, бу фе'л
гуч-аг-ла һиссәләриндән ибарәтдир. Бурадан ајдын көрүнүр
ки, гуч көк фе'лдир. Бу фе'лдән «-аг» шәкилчиси васитәсилә
исим дүзәлмиш, бу исимдән исә «-ла» шәкилчиси васитә-
силә јенидән фе'л дүзәлмишдир.

«Азәрбајчан дилинин изаһлы лүғәти»ндә һәм гучмаг, һәм
дә гучагламаг верилмиш вә бунларын ејни олдуғу кәстә-
рилмишдир. «Гуч (маг)» фе'лине верилән мисаллар Нәси-
мидән, Кишвәридән, бајатылардан, Н. Вәзировдан көтүрүл-
мүшдүр.¹ Бу да сүбут едир ки, бу форма икинчијә ишбәтән
гәдимдир, мүасир дил бахымындан архаикдир.

Ф е ' л и н ш ә к и л ч и л ә р и

Дастанларда фе'лин шәкилләри кениш ишләк даирәси-
нә маликдир. Фе'л шәкилләринин ифадә васитәләри, әксә-
рән мүасир данышыг дилиндә олдуғу кимидир, бунуиладә
белә, фе'лин шәкилләри арасындакы диалектал, архаик
ифадә үсулларына раст кәлмәк олур ки, бунлар дилчиләк
бахымындан чох марағлыдыр.

Әмр шәкли

Фе'лин әмр шәкли башга шәкилләрә ишбәтән дастан-
ларда даһа марағлы хүсусијјәтләрә маликдир. Дастанлар-
да әмр шәкли мүхтәлиф формада ишләнишидир²

Фе'лин I шәхс тәки -ым/-им, -ум/үм шәкилчиси илә
дүзәлир:

Сән дуа гыл, мән дә јетим мурада,
Ана, һалал слә, мән кедәр олдум (ДН., сәһ. 55).

Пашам, бу тәрланы тәриф ејләјим,
Әзәл јахшы олар ағы тәрланын (ДН., сәһ. 39).

Ағламаг мәнә јарашыр,
Гој аглајым бары бүлбүл (ДН., сәһ. 130).

¹ Азәрбајчан дилинин изаһлы лүғәти. I ч., Бакы, 1966, сәһ. 588.

² Бу хүсусда бах: С. Ә. Бәјләрова. Азәрбајчан халг дастанларында
фе'лин әмр шәклинин ифадә формалары, Азәрбајчан ССР ЕА Хәбәрлә-
ри (Әдәбијјат, дил вә, ишчәсәнәт сәријасы). Бакы, 1984, №4, сәһ. 58—61.

Бунунла јанашы, дастанларда *-ајым/-әјим, -ајым/-әјим* формаларына да раст кәлирик:

Имарәтләр, сиздән хәбәр алајым,
Сиздә кәзән ханлар ханы нечәолду? (ДН., сәһ. 126);

Сүрәјин дүнианын зәвг-сәфасын,
Бојна доһанмаға гол кәлсин, кетсин! (МД., сәһ. 80);

-ајым/-әјим, -ајым/-әјим шәкилчиләринин гәдим јазылы абидәләрдә, диалектләрдә иншәндијини дил тарихи тәдқиғатчылары да көстәрмишләр. М. Рәһимов фе'л шәкилләринин илкишафындан данышаркән јазыр: «Бу шәкилчи фе'л көкләринә битишәрәк, әсасән I шәхсин тәкинә анд олан әмри билдирмәк үчүн ишләнир: Мәс.: Гаты јајын веркил мана, кафирә мән варајын, јенидән доғанын өлдүрәјин...»¹

Ајым-әјим формасындан фәргли олараг *ајым-әјим* шәкилчиси XVIII әсрә гәдәр кениш ишләнишидир. Грамматик мә'на е'тибарилә исә бу шәкилчиләр арасында фәрг јохдур, белә ки, *-ајым-әјим* формасы да әмр шәклини ифадә едир.²

Дастанларда *ајым-әјим* формасы даһа ишләкдир:

Чәкәлим мөһнәти сәбр илә, көпүл,
Көрәк бунун сону нә јана чыхар (МД., сәһ. 156).

Чох чәкмишәм бу дәрләрин дәрдүнү,
Гој чәкәјим, бунун илә беш олсун (МД., сәһ. 86);

Кедиб һәр јерн сорајым,
Назлы чамалыны көрәјим,
Синәмә хәнчәр сурајым,
Севкили чапаным кетмиш (МД., сәһ. 83).

Бу ајрылыг бизә кәлди мөвладан,
Ағлајалым, көзләримиз јанн олсун! (МД., сәһ. 86).

Дур, сәрв дур, сәниән хәбәр алајым,
Сәрв ағачы, сәнин маралын һаны? (МД., сәһ. 82).

Ај јарадан, мәни һавадан учур,
Көрәјим Әслини, кәл Кәрәм сјлә (МД., сәһ. 103).

Гатар-гатар көј үзүндә сүзүрсүз,
Әјлән, дурнам, әјлән хәбәр сорајым, (МД., сәһ. 92).

Дастанларда фе'лин әмр шәклинин I шәхсинин ишләнмәсиндә икилик көзә чарпыр, јә'ни II шәхсин тәки шәкил-

¹ М. Рәһимов. Азәрбајҹан дилиндә фе'л шәкилчиләринин формалашмасы тарихи, Бақы, 1965, сәһ. 32.

² Јенә орада, сәһ. 44.

чисиз, чәми нсә -ын/-ин, -ун/-үн, -јын/-јин, -јун/-јүн шәкил-
чиси илә ишләнир.

Ај Гара Вәзир, о оғланы боғазындап асдыр (АД., 1, сәһ. 240); Оғлум, баша дүшмүрәм нә дејирсән? Ачыг сөјлә! (АД., 1, сәһ. 259);—Бу чаван оғлана аман верин, көрәк нә иш салибидир? (АД., 1, сәһ. 241).

Әмр шәклинин II шәхсинин башга формаларына дастанларын әсасән нәзм һиссәсиндә раст кәлмәк олур. Азәрбајҗан диалектләриндә вә јазылы абидәләрдә олдуғу кими, дастанларда II шәхсин тәки «килән» формасы илә ифадә олунур:

Гојмакилән сандыг гала кирдабда,
Көтүр апар һәр бир јана кедәрсән! (МД, сәһ. 58);

Бахмакилән диванәләр ајына,
Вар кет бурдан, мән Лејлини вермәрәм!
Салмакилән өзүн гәм кирдабына,
Вар кет бурдан, мән Лејлини вермәрәм! (МД, сәһ. 347);

Камил уста, отуркилән јеринә,
Ловғаланыб дүшмә мәним киримә (МД, сәһ. 195);

Аман, бабам јетишкилән әрзимә,
Кәл анд ичим инанкилән сөзүмә (АД., 1, сәһ. (259).

Дастанларда «килән» формасы илә јанашы -кинән, -күнән формасындан да истифадә олунур.

Оғуғ, сөјлә сөзүн, мән сәнә гурбан,
Декинән, дәрдинә чарә сјләрәм (МД, сәһ. 328);

Гызылкүлә дәстә-дәстә дәркинән,
Дәрибән дә пүнһанлара сәркинән,

Һәр нә версән өз әлинан веркинән,
Јүз гаданы башдан совар дејәрләр (МД, сәһ. 24);

Гочагдан олубсан гочаг олқунан,
Гададан, бәладан гачаг олқунан,
Сән ачыг ол, мәрд ол, алчаг олқунан,
Демә варым чохду, пулум јахшыды (МД, сәһ. 23).

Хәбәр шәкли

Дастанларда фе'лин хәбәр шәкли илә әлагәдар ашағы-
дакы хусусијәтләри гејд етмәк олар: хәбәр шәклинин нәгли
кечмини заманында -иб/-иб, -уб/-уб шәкилчисиндән сонра
«имини» көмәкчи фе'ли ишләндикдә ашағыдакы форма мү-
шәһидә олунур:

Устадлар дејир ки, Мәсим һуша кедиббин,
Бәзиләри дә дејир ки, өз әһдинә көрә өлүббүш
(АД., 2, сәһ. 268).

Фе'лин бачарыга спектинин ашагыдакы формасы ишлэк-дир:

Дәли көнүл галхды фәған ејләди,
Кедәммәзсән, Кәрәм, ғышды, керн дөн!
Галмады маңалым борандан, ғышдан,
Кедәммәзсән, Кәрәм, ғында, керн дөн! (МД., сәһ. 127);

Чох олубду чәфаларын,
Сүрәммәмиш сәфаларын (МД., сәһ. 55).

Дастанларда фе'лин хәбәр шәкли илә әлагәдар марағлы мәсәләләрдән бири сону саит сәслә битән фе'лләрин «р» үнсүрү илә ишләймәсидир. Бу форманын маһијјәтиндә һәм индики заман, һәм дә гејри-гәти кәләчәк мәзмуну олур. Белә бир хүсусијјәт һәм диалектләрә, һәм дә јазылы абидәләрә аиддир. Р. Рүстәмов индики замандан данышаркән јазыр ки, «Бир сыра диалектләрдә *-jыр/-јир, -јур/-јүр* шәкилчиләри илә јанашы, тәкчә «р» үнсүрү дә ишләнир:

— Хошдырығ, танырам, ишдирсән, башдирығ, сахлирәм, сахлирсыныз, башдыр, охур вә с.»¹

М. Исламов гејри-гәти кәләчәкдән данышаркән јазыр: «Бә'зән сону саитлә битән фе'лләрдә гејри-гәти кәләчәк заман шәкилчисинин (*-јар, -јәр*) биринчи самити илә саити дүшүр вә шәкилчә бир «р» илә ифадә олунур: ишдәрсиниз, истәрәм, јамарам».²

Демәли, һәм *-jыр/-јир, -јур/-јүр*, һәм дә *-јар/-јәр* шәкилчиси илә дүзәлән заман формаларындан «ј» самити дүшүр. Азәрбајчан диалект вә шивәләринә мәхсус бу хүсусијјәт дастанларда да көзә чарпыр. Дастанларда *оху (маг,) чүрү (мәк), әри (мәк), јери (мәк)* вә с. фе'лләр мәнз бу шәкилдә ишләймишдир. Бу форма бә'зән индики заманы, бә'зән дә гејри-гәти кәләчәк заманы билдирир.

Индикки заман:

Баһарын фәслидир, охур бүлбүлләр,
Ачылыб сәбзәләр, лаләләр, күлләр (МД, сәһ. 332).

Гејри-гәти кәләчәк заман:

Сәмәд дејиләпә бахмаз, јерирсән,
Дағчан олсан, ғылчан галмаз әрирсән,
Даш алтында, торпағ үстә чүрүрсән,
Ахыр сүмүкләрин сағ сәнә галмаз! (МД, сәһ. 204).

¹ Р. Рүстәмов. Азәрбајчан дили диалект вә шивәләриндә фе'л. Бакы, 1965, сәһ. 214.

² М. Исламов. Азәрбајчан дилинин Нуха диалекти. Бакы, 1968.

Әмрәһ кәлиб галмаг истәр бу јердә,
Ширин шикар олмаг истәр бу јердә,
Көјдә ганад чалмаг истәр бу јердә,
Кетмәз бу синәдән дағы тәрланын (ДН, сәһ. 39).

Дастанларда, хусусилә «Гурбани» дастанында «дер» формасы чох ишләкдир.

Гурбани дер: бура кәлдим јар ичин,
Кәс чијәрим, доғра бағрым јар ичин (МД, сәһ. 247).

Бурадакы «дер» фе'ли дә «дејир» формасынын ихтисарыдыр. Наггында данышылан хусусијјәтләрә диалектләрлә јанашы, јазылы абидәләрдә дә раст кәлмәк олур. Белә бир формадан Хәтәинин әсәрләриндә кениш истифада олунмушдур.

Чана, сәнин чамалыны чан афитаб охур,
Һүснүн китаби-шәһрини үммулкитаб охур.
Хублар үзүнә бахмагы заһид күнаһ дејәр,
Ашигләр ол күнаһы һәмишә саваб охур.
Бүлбүл охурду күлшәни-һүснүн сүфатини,
Дил көрдү күл јүзүнә, сөзүнә чәваб охур.
Һәр хәстә дил ки, бадеји-ешгинлә олду мәст.
Чешмини сагп, лә'лини чамп-шәраб охур.
Мискин Хәтәи јетмәк үчүн хаки-пәјна,
Һәрдәм дилиндә әјәти «Күнти-түраб» охур.
(Әсәрләри, I ч., сәһ. 121).

Дастанларда бә'зән диалект вә шивәләрдә олдуғу кими, чох заман сону *р, н, л* самитләри илә битән фе'лләр I шәхсин тәк вә чәминдә ишләндикдә гејри-гәти кәләчәк шәкилчисинин сайти дүшүр, шәкилчинин самити /*р/ л, н* сәси илә әвәз олунур.¹

а) «р» илә битәнләрдә:

Икид мејданда һәрләни,
Вуррам башын дығырланы (ДН, сәһ. 69);

Танымам султаны, ханы,
Көзүндән төкдүррәм ганы (МД, сәһ. 64);

Јөнүмү чөјүррәм шаһлар шаһына,
Сытгымы бағларам гибләкаһыма (АД 2, сәһ. 262);

Көр нечә бојнуна салдыррам кәмәнд,
Сәриндән тикдиррәм миная, бүләнд (ДН, сәһ. 18).

¹ Бах: М. Исламов. Азәрбајҹан дилинин Нуха диалекти. Баки, 1968, сәһ. 130.

б) «и» илэ битәнләрдә:

Дәлләк Мурад, бу јолларда сүрүннәм,
Индн кедншнмдн нә вахт көрүннәм?
Алтым торпаг, үстүм даш һөрүннәм,
Истн нәдн, сојуг нәдн, гар нәдн? (МД, сәһ. 71).

в) «л» илэ битәнләрдә:

Мән кеднб орада галлам,
Мнсрн гылышчымы чаллам,
Зәһрәнн Таһирә аллам,
Бу оғланла кедәрәм мән (МД, сәһ. 64);

Нә јердә олдуғун билмәм,
Ону тапыб, сонра күлләм,
Кәр әчәлим кәлсә өлләм,
Мәзарым газаным кетмнш (МД, сәһ. 83);

Изнн версән, мән дә өзүмү сәнә шакирд билләм (МД., сәһ. 224).

Азәрбајчан диалектләринин морфоложи гурулушундан бәһс едән мүәллифләр көстәрирләр ки, Бакы, Шамахи, Ханлар, Көјчај, Чәбрајыл, Товуз, Ләнкәран вә башга районларын бә'зи кәндләриндә индикн заман фе'лә -ы/-и, -у/-ү шәкилчисинин әлавәси илэ ифадә едилнр. Бу шәкилчи анчаг III шәхсин тәкини, надир һалда II шәхсин тәкини билдирир. Буна көрә дә бу шәкилчидән сонра шәхс, сонлуглары ишләнмир: дуру, кәли, кәтири, олу, били вә с.¹

Белә бир форма XIV—XVIII әсрләрә анд јазылы абидәләрдә дә гејд олуимушдур. М. Рәһимов бу форманын Хәтәинин, Фүзулинин, Вагифин дилиндә ишләндијини гејд едир.²

Дастанларда да бу формаја раст кәлмәк олур:

Бу дүнјада чох-чох ширин мал олу,
Таманкарлар һали мүшкүл һал олу,
Голу бурулу, гулаг баты, лал олу,
Гоһум нәдн, гардаш нәдн, јар нәдн? (МД., сәһ. 71);

Бир күн олар гоһум-гардаш јад олу,
Демә улусум вар, әлим јахшыды (МД, сәһ. 23);

Икид мејданда һәрләни,
Вуррам башын дығырланы,
Мејдан кумбур-кумбурләни,
Һазыран галхан әлиндән (ДН, сәһ. 69);

¹ Р. Рүстәмов. Азәрбајчан дили диалект вә шивәләриндә фе'л. Бакы, 1965, сәһ. 226.

² М. Рагимов. Форма выражения настоящего и будущего времени в письменных памятниках азербайджанского языка XIV—XVII вв. Дилчилик мәчмуәси, X чилд, Бакы, 1957, сәһ. 219.

Гара бағрым бычағында сағиһи,
Доғрам-доғрам олуб көзә тутулу,
Севдиһијим јағнан бала гатылы,
Ај илә күн бир-биринә чатылы (МД, сәһ. 237);

Күн чыхар сәнә јајылы,
Јатан гушлар ајылы,
Ичшитмә Шаһ Исмајили,
Сарај, сәндән јол истәрәм (ДН, сәһ. 95).

Дастанларда гејри-гәти кәләчәјин инкары да марағлы хүсусијјәтләрә маликдир. Гејри-гәти кәләчәјин инкары диалектләрдә олдуғу кими, *-манам* *-мәнәм* шәкилчиси илә дүзәлир.¹

Намәрд көрүсүндән өлсәм, кечмәнәм,
Карван олсам, мәнзилинә дүшмәнәм,
Әлиндән чамыны алыб ичмәнәм,
Сағ әли сол әлә мөһтач ејләмә! (МД, сәһ. 203).

Гејри-гәти кәләчәјин инкар формасы *-манам/-мәнәм* шәкилчиси илә јанашы *-мам/-мәм*, *-ман/-мән* шәкилчиләри илә дә јараныр. *-мам/мәм*, *-ман/-мән* анчаг I шәхсин тәки илә ишләнир. Белә бир хүсусијјәтә јазылы абидәләрдә дә раст кәлмәк олур.²

Кечәләр јатмам бидарам,
Гара бағрымы дидәрәм (МД, сәһ. 310);

Ксәдә билмәм, бир играра бағлыјам,
Чар тәрәфдән дүјүилүјәм, дағлыјам. (МД, сәһ. 41);

Һичраи хәстәсијәм, јемәм шәкәри,
Гојнундакылара манләм, Пәрим! (МД, сәһ. 272);

-асы/-әси шәкилчиси дә гәти кәләчәк заман шәкилчиси кими һәм јазылы абидәләрдә, һәм дә диалект фактларында гејдә алынмышдыр. Бу шәкилчи дастанларда да индики заман формасы кими чыхыш едир:

Дејнән көрүм нәдир јерин әсасы?
Нә үстүндә гәрар тутуб дурасы?
Бил ки, бир балыгдыр јерин әсасы.
Кав үстүндә гәрар тутуб дурасы (ДН, сәһ. 21).

¹ Бах: Р. Рүстәмов. Азәрбајҹан дили диалект вә шивәләриндә фе'л, Бақы, 1965. сәһ. 245.

² Бах: М. Рагимов. Форма выражения настоящего и будущего времени в письменных памятниках азербайджанского языка XIV—XVIII вв. «Дилчилик мәчмуәси». Бақы, 1957, X ч., сәһ. 231.

Шəрт шəкли

Дастанларда фе'лин шəрт шəкли илə əлагəдар кəзə чарпан чəһəт будур ки, -са/-сə шəрт шəкилчиси илə јанашы «сə» формасы да ишлэннр:

Кəрсəз дејин Лејла јарым,
Апарырлар нирə мəни (Д, сəһ. 25).

Белə бир хусусијјəтə Азəрбајчан диалект вə шивəлəриндə, дијəр түрк диллəриндə дə раст кəлмəк олур.¹

Арзу шəкли

Мүасир Азəрбајчан дилиндə «иди» илə дүзəлən мүрəк-кəб арзу формасы диалектлəрдə олдуғу кими, дастанларда да ы, и, е, ө шəклиндə өзүнү кəстəрир.²

Кəсдирəјдим јастығыпын јаныны,
Бир тутајдым кирпичини сајыны (МД, сəһ. 149);

Вачиб шəкли

Фе'лин вачиб шəкли мүасир дилдə -малы/-мəли шəкил-чиси васитəсилə јараныр. Лакин дил тарихи абидəлəриндə вачиб шəклинин аналитик формасына да раст кəлир-ик. Аналитик форма мəсдəр + кəрəк модели əсасында гурулур. Дастанларда һəр ики формаја раст кəлмəк олур.

Кəлкəсиндə зүлфлəринин бир заман јатмаг кəрəк,
Табуту сəрв ағачындан, кəфəни јарпаг кəрəк,
Тез јујун, тез кəтүрүн ки, мəнзилə чатмаг кəрəк,
Бари-илһам, печə гыјдын, бир белə чап өлə (АД, 1, сəһ. 72).

Дүнја гаранлыгды, биллаһ көзүмə,
Изин вер, шaһ бабам, мəн кетмəлијəм. (АД, 1, сəһ. 259);

Тəрк едирəм вəтəнини, елими,
Изин вер, шaһ бабам, мəн кетмəлијəм (АД 1, сəһ. 259)

Фе'ли сифəт

Дастанларда фе'ли сифəтлə əлагəдар мəсəлəлəрдən əн маратлысы онларын субстантивлəшмəсидир.

Ким ешитсə сəппи аһ илə зарын,
Тəрк ејлəјəр əлдə оланын, варын (МД, сəһ. 108);

¹ Бах: М. Исламов. Азəрбајчан дилинин Нуха диалекти, Бакы, 1968, сəһ. 140.

² Јенə орада, сəһ. 137.

Фе'ли бағлама

Дастанларда фе'ли бағлама даһа рәнкарәнк хусусијјә-тә маликдир. Мүасир Азәрбајҹиан дилиндә ишләнән фе'ли бағламаларла јанашы, дастанларда арханк формалы фе'ли бағламалара да раст кәлмәк олур. Бунлардан ән характе-рикләри ашағыдакылардыр: -ыбан, -ибән, -убан, -үбән.

Вурубан атдан јыхарам,
Јыханда јерә чахарам (ДН., сәһ. 72).

Әрәнләр гојдуғу јоллары сечдим,
Долдурубан ешгин бадәсин иңдим (МД., сәһ. 87).

Варыбан кәзәрәм гүрбәт елләри,
Ағла, ана, ајрылығын күнүдү (МД., сәһ. 88).

Гурбани дер арајыбан тапмышам,
Гырхлар мәчлисиндән бир пај гапмышам
(МД., сәһ. 210).

-ыбан, -ибән, -убән, -үбән формасы илә јанашы -ибани,
-ибәни, -убани, -үбәни формасына да раст кәлирик:

Хоча Әзиз, дур бурадан көч иңди,
Көчүбәни вәтәнинә көч иңди! (АД., 2, сәһ. 266).

Бу фе'ли бағлама формалы сөzlәр XIV—XVIII әсрләр-дә ишләк олмушдур.¹

-алы/-әли:

Мүасир Азәрбајҹиан әдәби дилиндә аз ишләк олан бу фе'ли бағлама формасы диалектләр вә јазылы абидәләр үчүн сәчијјәви олдуғу кими, дастанларын морфоложи гуру-лушу үчүн дә сәчијјәвидир.

Мән көрмәдим бу дүијаја кәләли,
Ағлајыбан көзүм јашын силәли,
Нечә илди сәнин јарын өләли,
Аһу көзлүм, нә дөнүрсән мәзары?! (МД., сәһ. 134);

Таһир Мирзә, вәсфә јетибдир сөзүн,
Анадан олалы күлмәјиб үзүм. (МД., сәһ. 41).

З Ә Р Ф

Дастанларда ишләнән рәнкарәнк зәрфләрин һамысын-дан бурада данышмағ мүмкүн дејилдир. Буна көрә дә бурада гыса шәкилдә зәрфләрин мә'нача нөвләриндән данышылачагдыр.

¹ Бу хусусда әтрафлы бах: Г. Г. Мамедов. Деепричастия в письмен-ных памятниках азербайджанского языка XIV — XIX веков. Баку, АКД. 1967, сәһ. 8.

Дастанларда ишләнән зәрфләрини мә'нача нөвләринин ашағыдакы характеристик хусусијјәтләрини көстәрмәк олар:

1. Тәрзи-һәрәкәт зәрфи. Дастанларда әдәби дил үчүн сәчијјәви олмајан ашағыдакы тәрзи-һәрәкәт зәрфләри ишләнир:

јавашчалығынан, гаранәфәс, ғыја, киримишчә, јүјүрмәчә, јүкүрүк вә с.

Чобан јавашчалығынан әјилиб, Ширван доста деди: (АД., 2, сәһ. 124); Аббас слә тәзәчә кәлмишди ки, бир адам гаранәфәс ичәри кириб деди (АД., 2, сәһ. 141); Ғыја бахдын, сыныг көнлүмү буладын (ДН., сәһ. 89); Мән сазы киримишчә апарсам кишиликтән олмаз (МД., сәһ. 266); Оғлан кағызы апарыб, јүјүрмәчә јетирди Лејлијә (МД., сәһ. 329); Устад дили јүкүрәк олур (МД., сәһ. 172).

2. Кәмијјәт зәрфи. Дастанларда аз, чох кәмијјәт зәрфи чох ишләкдир. Бу зәрфләр тәзадлы шәкилдә ишләнәрәк гејри-мүәјјәнлик билдирир. Бу зәрфләрин јардымы илә нағылларда, дастанларда бу жанрлара мәхсус хусуси штамплар јаранмышдыр.

Аз кәздиләр, чох кәздиләр, дејә билмәрәм, ахырда кәлиб бир гәһвәханаја чатдылар (МД., сәһ. 96); Онлар аз кетдиләр, чох кетдиләр, кедиб Ханчобана чатдылар (АД., 2, сәһ. 237).

Дастанларда «нә гәдәр» мә'насында «һәрчи» зәрфи ишләнир ки, бу да гејри-мүәјјән кәмијјәт билдирир:

Һәрчи сләдиләр ки, Гејсин ағламағыны кәссинләр, мүмкүн олмады (МД., сәһ. 324).

3. Заман зәрфи. Дастанларда заман зәрфи, әсас е'тибарилә мүасир дилдәки кимидир.

Дәдә Јадијар бајагдан өзүнү салды мейманханаја (АД., 1, сәһ. 30); Аға хан габагча ичәри кирди (АД., 2, сәһ. 273).

Дастанларда мүрәккәб «нә вахт» зәрфи «һачан» мә'насында вә «һавахт» шәклиндә ишләнир:

Һавахт Сәлми мәндән көзәл олса, сәндә отурачағам, јох көзәл олмаса, атамын евинә гајыдачағам (ДН., сәһ. 43).

4. Јер зәрфи. Заман зәрфләри кими дастанларда јер зәрфләри дә, әсасән мүасир дилдә олдуғу кимидир. Лакин бә'зән диалект фәргләринә раст кәлмәк олур: «Бәри» јер зәрфи «анры» зәрфи илә паралел ишләнир:

Абдулла анры-бәри баханда Шаһ-шүнгары көрдү (АД., 2, сәһ. 229);

КӨМӘКЧИ НИТГ ЫССӘЛӘРИ

Дастанларда ишләнән көмәкчи нитг Ыссәләриндән ашағыдакылар бу вә ја дикәр дәрәчәдә сәчијјәвидир:

А) ГОШМА

Дастанларда мүасир дилдә ишләнән гошмаларла јанашы арханк, диалект сәчијјәли гошмалара да раст кәлмәк олур. Мүәјјән гошмаларын мүхтәлиф вариантларына тәсадүф едирик. Буна көрә дә гошмалардан ајры-ајрылыгда даиышмаг лазымдыр.

Кими, тәк/тәки. Бу гошмалар, әсәфән бәнзәтмә, мүгајисә, заман, мәкан түкәнәчәји билдирир:

Пәри ханым аглаја-аглаја чәлладларын ајагына јыхылды, көз јашы ахытды, бәнәфшә кими телләрини үзүнә төкдү, лајыз хәзәли кими јанагларыны саралтды, Гурбани бууу көрән кими ешги чоша кәлди (АД., 1, сәһ. 57);

Долаңсын, долаңсын, пејмана долсун!
Саралыб һејва тәк, күл ранким солсун!
(АД 1, сәһ. 115);

Бағрым баһы бар көтүрмәз хәзәлдән,
Көз чәкмәрәм сәһни тәки көзәлдән (АД 1, сәһ. 130).

Дастанларда кими, тәк/тәки гошмасынын ашағыдакы вариантлары да ишләнмишдир:

К и б и

О кечәни сабаһа киби һәр кәс өз хәјалы илә јатды (ДН, сәһ. 238);

Кәклик киби нә галхырсан һаваја?
Тәрлан јох ојадам, сүз, гајыт инди (ДН, сәһ. 42).

«Кими» гошмасы «киби» шәклиндә, әсасән 1937-чи илә гәдәр нәшр едилмиш дастанларда ишләнмишдир. Бундан сонра исә орфографија гајдаларына ујғун олараг «кими» шәклиндә јазылмышдыр. «Әмраһ» дастанындан јухарыда верилмиш мисаллар дастанын сонракы нәшриндә «кими» шәклиндә ишләнмишдир:

Кәклик кими нә галхырсан һаваја?
Тәрлан јох ојадам, сүз гајыт инди
(Фолклор антологиясы, 2, сәһ. 116).

«Тәки» гошмасынын «тәкни» формасы да дастанларда чох ишләкдир:

Кәл данышма сәл бу гәдәр әфсана,
Батырма өзүнү наһаг ал гаһа,
Сәл иҗләрсән мәним тәкин аслаһа?
Бар кет бурдан, мән Лејлини вермәрәм
(МД., сәһ. 347);

Малмуд шаһам, јетншмншәм мән чана,
Бач вермәрәм сәннн тәкин дүшмана (МД., сәһ. 348).

чан/чән гошмасы. Бу гошманын мүасир дил грамматика-
ларында анчаг јөнлүк һалда ишләндији вә заман, мәкан
түкәнәчәји, мугајисә билдирдији көстәрилнр. Лакин дас-
танларда вә диалектләрдә бу гошма адлыг һалла да ишлә-
ннр вә мугајисә билдирнр:

Сәмәд, дејиләһә бахмаз јерирсән,
Дыһчан олсан, гылчан галмаз әрирсән (АД., 1, сәһ. 4).

Учундан гошмасы. Бу гошма «үчүн» гошмасынын сино-
ними кими чыхыш еднр.

Ијит кәрәк илгарындан дөһмәсин,
Јар учундан, мән чәкәрәм әзабы (ДІ-І, сәһ. 61);

Кәрәм чәкәр јар учундан зилләти,
Бивәфа дост һеч ејләмәз мүрвәти (МД., сәһ. 106).

Илән гошмасы. Мүасир дилдә ишләнән илә -лај-лә гош-
масынын дастанларда илән формасына раст кәлмәк олур.

Охујуб намәми һалымы билкинән,
Демәк олмаз бу дәрдимн дил илән (ДН, сәһ. 226);

Саг олеун дүнјада вәфалы јары,
Бир мән өлмәкилән дүнја тар олмаз! (МД., сәһ. 239).

Ичин гошмасы. Мүасир Азәрбајчан дилиндәки «үчүн»
гошмасы јериндә дастанларда «ичин» ишләннр:

Гурбани дер: бура кәлдим јар ичин,
Кәс чијәрим, доғра бағрым јар ичин (МД., сәһ. 247).

БАҒЛАЈЫЧЫЛАР

Дастанлардакы бағлајычыларын ишләнмәсиндәки ха-
рактерик чәһәт бағлајычыларын данышыг дилинә ујғун
олмасыдыр. Белә ки, һәм бағлајычысы һәми, амма бағла-
јычысы амба вә с. шәкилләрдә ишләннр. Дастанларда бу
гәбил бағлајычылардан ашағыдакылары гејд етмәк олар:

һами/һәми дә

Мүасир дилдә һәмчинс үзвләри бир-биринә бағлајан һәм/һәм дә бағлајычысы әвәзинә һәмн ишләнир.

Оғул, мән *һәмн* моллајам, *һәмн* дә һәким (АД., 2, сәһ. 259).

Амба. Мүасир дилдә ишләнән «амма» бағлајычысынын тәркибиндәки икинчи «м» сәси дастанларда «б» сәсинә кечир:

Хоча Әзиз разы олду. Амба Әзизин чухасынын алтында бир балача чүчә вар иди (АД., 2, сәһ. 263).

ӘДАТЛАР

Дастанларын дилиндә ашағыдакы характерик әдатлары көстәрмәк олар:

«тај»—бу әдат «даһа» әдатынын мәналарына ујғун бир мәнада ишләнир:

Тај бу хәрәк мәнә һарам олду, јығышдыр (МД., сәһ. 51);
Тај нә гәмин вар, аллаһ сәнә оғул да јетирди (МД., сәһ. 42);
Елмләр гуртарды, *тај* кедә бнләрсән (АД., 2, сәһ. 226).

«Бә» әдаты. Бу әдат мүасир дилдә ишләнән «бәс» әдатынын ихтисар формасыдыр ки, данышыгда «бә» шәклиндә ишләнир. Әсасән суал чүмләләриндә ишләнир вә суаллыг мәзмунуну гүввәтләндирир:

Бу үстү сәдәфли сазым,
Бә кимләрә галачаг олду? (МД., сәһ. 33).

Бир сыра түрк дилләриндә «бә» әдаты «бәс» әдатынын синоними кими ишләнир. Бәс әдатынын бу шәкли Азәрбајчан дилиндә дә өзүнү көстәрир.¹

«Һа» әдаты. Данышанын һисс-һәјәчаныны билдирән бу әдат тәәччүб, гәзәб, кинајә, севинч, хәбәрдарлыг вә с. мәгамларда ишләнир.

Марал ханым, бу миннәти еләмә,
Јери, ханым, сәни алаң *һа* дејиләм!
Бу сөзләри јарашана сөјләмә,
Јери, ханым, сәни алаң *һа* дејиләм! (АД., 2, сәһ. 185).

Һа дејирәм: ханым, ханым,
Од тутду чәсәдим, чаным (МД., сәһ. 46);

— Әмигызы, дәрсини јахшы оху, *һа*! (МД., сәһ. 26).

МОДАЛ СӨЗЛӘР

Дастанларда модал сөзләрлә әлагәдар ашағыдакы хусусијјәтләрә раст кәлирик:

¹ Ф. Зејналов. Мүасир түрк дилләриндә көмәкчи иитг һиссәләри, Бақы, 1971, сәһ. 188.

1. Һәгигилик, керчәклик билдирән «әлбәттә» модал сөзү «һәлбәтдә» шәклиндә ишләнир. Бу да данышыг дилинә ујғундур.

Һәлбәтдә ки, сән билирсән,
Дәрдим пүнһан, еј һәким (АД. 2, сәһ. 264);

2. Әлбәттә модал сөзү «һәлбәт» шәклиндә ишләнир:

Кизли севда чәкиб, , ешгә дүшәнләр,
Бир күи олар, һәлбәт әјана чыхар (МД., сәһ. 156).

3. Шүбһә, еһтимал билдирән «бәлкә» модал сөзү «бәлкәм» шәклиндә ишләнир:

— Оғул, дајан бурда, мән јалварынча сән дә пира јалвар, бәлкәм шәфа тапам (МД, сәһ. 336).

ДАСТАНЛАРЫН СИНТАКТИК ГУРУЛУШУ

Дастан дилинин синтаксисон һәмишә тәдгигатчыларын нәзәр-диггәтини чәлб етмишдир, чүнки дастан дилинин синтаксиси поетик синтаксисдир. Дастан дили өз ифадәлилијилә нәзәр-диггәти чәлб едир. Ифадәлилик исә, әсәсән синтактик васитәләрлә јараныр. Дилчилик әдәбијјатында дастан дилинин синтаксисиндән поетик синтаксис нүмунәси кими данышылыр. Поетизм һәм дастанын нәср һиссәсиндә, һәм дә нәзм һиссәсиндә көзә чарпыр. Һеч шүбһәсиз, дастанын нәзм һиссәсиндәки поетизм даһа гүввәтлидир. Дастанларын нәзм һиссәсиндәки поетизм шифаһи халг әдәбијјатындакы лирик маһныларын гурулушу илә сәсләшир.¹

Дастан дилинин синтактик гурулушу кениш вә әһатәли мөвзудур. Буна көрә дә дастан дилинин, о чүмләдән дә үмумијјәтлә шифаһи халг јарадычылығынын синтаксисиндән данышан мүәллимләр бу мөвзу илә әлагәдар мүәјјән мәсәләләрдән данышмышлар. Мәсәлән, рус халг лирик маһныларынын синтактик гурулушундан бәһс едән Е. Б. Артеменко синтактик паралелләри тәдгигат объекти сечмишдир.²

«Азәрбајчан дилинин поетик синтаксиси» китабында К. Вәлијев ритм вә интонасија, бәдии тәјини вә бәдии хитаблар, синтактик паралелизм мәсәләләрини тәһлил етмишдир.³

¹ Әтрафлы бах: Е. Б. Артеменко. Вопросы синтаксического строя русской народной лирической песни. Воронеж, 1976,

² Јеиә орада.

³ К. Вәлијев. Азәрбајчан дилинин поетик синтаксиси. Бакы, 1981.

Бүтүн бунлар көстөрүр ки, дастан дилинин синтаксисинин бүтүн мәсәләләринин бир әсәрдә тәһлил етмәк чәтиндир. Тәдғигатчылар халг јарадычылығы үчүн даһа сәчијјәви олан формалары тәдғиг етмишләр. Буна көрә дә бурада дастан дилинин синтаксисинин бә'зи характерик хусусиј-јәтләриндән бәһс едиләчәкдир.

Дастан дилинин синтактик гурулушунда нәзәрәчарпан ән башлыча әламәтләрдән бири онун синтактик гурулушунун садәлији, алашыгылы олмасыдыр. Бу да сәбәбсиз дејилдир, чүнки дастанда ишләнән бүтүн конструксиялар мәчлисләрдә сөјләнилир, динләјичиләр тәрәфиндән ешидилир. Бу да дастанларын синтаксисинә тә'сир едир:

«Бәли, ахшам олду, ахшамыныз хејирлә кәлсин! Аббас дүз гарынын гапысына кетди. Гарынын бир сүрү гызы вариди. Онун үчүн гары бир дахма тикдирмишди. Аббасы апарыб газ дамына гојду. Гапыны да килидләјиб, дүз Пәри ханымын јанына кәлди» (АД., 2, сәһ. 135).

Бурадакы мәтн садә чүмләләрдән ибарәтдир. Лакин бу • демәк дејилдир ки, дастанларда мүрәккәб чүмләләр ишләнмир. Дастан дилинин синтаксисиндә бүтүн гурулушда олан мүрәккәб чүмләләрә раст кәлмәк олур. Лакин бунлардан ән ишләји шәрт вә сәбәб будаг чүмләли табели мүрәккәб чүмләләрдир. Бу да сәбәбсиз дејилдир. Чүнки дастанларда гаршылашан гүввәләр һәмишә ишин ичрасында гаршыја мүәјјән шәртләр гојур:

Јох, ача билмәзсән, Зәрникарын мејданына кедиб, һәм өзүнүн, һәм дә отуз доггуз ашығын гапына банк олма (ДН., сәһ. 14);

Әкәр шаһдан бизә гәзәб олмаса,
Гәзәб атәшиндән әзәб олмаса,
Орталыгда чугун, кәзәб олмаса,
Дүнја баһар олар, боран, гар олмаз! (МД, сәһ. 239);

Дилимдән чыхыбдыр бир белә илгар,
Ким мәни бағласа, оллам она јар (ДН, сәһ. 9).

Тәк бирчә јарымы мәнә версәләр,
Бу фани дүнјада малы нејләрәм?
Бир имдад олурса, мөвламдан олсун,
Гејринин вердији малы нејләрәм! (МД, сәһ. 111)

Биздән салам олсун ашыг Валсһә,
Әкәр ашыг исән кәл сјләјәк чәнк (МД, сәһ. 19);

Әкәр Зөһрә мәндән көзәл олса, сән мәним гардашымсан, Зөһрә јарын. Јох көзәл дејилсә, сәнлә • зүм һесаблашарам (МД., сәһ. 64).

Шәрт будаг чүмләли табесиз мүрәккәб чүмләләрлә јана-

шы, сәбәб будаг чүмләли табели мүрәккәб чүмләләр дәшләр:

Абдулла тачир Фирузун хәтрини чох истәјирди, ушаг кими агламага башлады (МД., сәһ. 323); Әми, мәни бағышла! Јорғун идим, отурмага јер тапмадым, одур ки, бағчаныза ичазәсиз кирдим (МД., сәһ. 40).

Әлбәттә, дастанларда ишләнән истәр табели, истәрсә дә табесиз мүрәккәб чүмләләрини һамысындан бурада данышмаг мүмкүн дејилдир. Дикәр тәрәфдән, буиларын дастанларын дилиндә о тәдәр дә өзүнәмәхсуслуғу јохдур.

Дастан дилинин формалашмасында синтактик штампиларын хусуси мөвгәји вардыр. Синтактик штампилар вәзифәсиндән асылы олараг мүхтәлиф гурулушлу олур:

1. Аз кетдиләр, үз кетдиләр, дәрә-тәпә дүз кетдиләр, күнләрини бириндә бир уша дағын әтәјинә чыхдылар (МД., сәһ. 101); Нә кечә билдиләр, нә күндүз билдиләр, аз кетдиләр, чох кетдиләр, бир булаг башында бир дәстә гыза раст кәлдиләр (МД., сәһ. 89); Софи хурчунуну кәтүрдү, чамаатла һалал-һүммәт еләјиб јола дүшдүләр, кечә јатмадылар, күндүз динчәлмәдиләр, күнләрини бириндә Бәзиркан гәфләгатырына раст кәлдиләр (МД., сәһ. 100).

2. Ај кечди, күн доланды, доггуз ај, доггуз күн, доггуз саат тамам оландан сонра Хачә Абдулланын өврәти Рејһан ханымын бир ушағы олду (МД., сәһ. 324); Тој башланды, једди күн, једди кечә једиләр, ичдиләр, чалдылар, ојнадылар, һамысы да Гара Вәзирини һесабына (МД., сәһ. 258).

3. Дүнјада устадлар дилиндә ики чүр гары вар. Бирини бир көпәји гары, бирини ишәји гары (МД., сәһ. 173); Маһмуд бир гәдәр ирәли кәдиб кәрдү сәрв ағачынын алтында марал мисал бир гыз јүз наз-гәмзә илә дајаныб. Гашлар каман, көзләр гара, бурун һинд фындығы, синә Сәмәргәнд кағызы (МД., сәһ. 73);—Әлимиздән кәләни етмишник: нәзир дејирсән вермишник, нијаз дејирсән вермишник, јохсулларын, ачларын гарыны дејирсән дојурмушуг. Даһа нә етмәлијик? (МД., сәһ. 71).

4. Онлар кетмәкдә олсулар, бу тәрәфдән көјдә бир гатар дурна көрүндү (МД., сәһ. 112); Гәриб Шаһсәнәмин адыны ешидән кими өзүнү пәнчәрәдән атыб, Афчагызла баға кетмәкдә олсулар (МД., сәһ. 178).

5. О, сачларындан бир тел ајырыб синәсинә басды, ортадакылара үз тутуб деди (МД., сәһ. 88); Зөһрә давам кәтирмәди, көзләринини јашыны ахыда-ахыда сачларыны синәсәз еләјиб, алды дүбарә деди (МД., сәһ. 59).

Дастан дилинә мәхсус бу синтактик штампилар мүхтәлиф синтактик формаларла гурулмушдур.

Јухарыда дејилэнләр әсас көтүрүләрәк бурада дастан дили үчүн сәчијјәви олан бир нечә синтактик вәһиддән бәһс едиләчәкдир.

ТӘКТӘРКИБЛИ ЧҮМЛӘЛӘР

Дастанларын дилиндә ишләнән тәктәркибли чүмләләр онун поетикасы илә сых бағлыдыр. Дастанларда ашағыдакы тәктәркибли чүмләләр даһа ишләк олмага јанашы, мүәјјән мәпсәдләрә хидмәт едир.

ГЕЈРИ-МҮӘЈЈӘН ШӘХСЛИ ЧҮМЛӘЛӘР

Гејри-мүәјјән шәхсли чүмләләр субјекти мә'лум олмајан мәгамларда ишләнир. Белә ки, гејри-мүәјјән шәхсли чүмләләрдә ишин ичрасы дејил, иши данышан марағландырыр. Гејри-мүәјјән шәхсли чүмләләрдә субјектин иштирак етмәмәси бунлардан бу вә ја дикәр рәвајәти поетик шәкилдә ифадә етмәјә имкан верир.

Дастанларда гејри-мүәјјән шәхсли чүмләләрдән, әсасән киришдә истифадә олуур. Дастан данышан гејри-мүәјјән замандан, гејри-мүәјјән шәхсләрдән һекајәтә башлајыр. Бу да дастана емоционаллыг верир, ону ширинләшдирир. Һадисәләр гејри-мүәјјәнликдән данышана доғру һәрәкәт едир.

Гејри-мүәјјәнлик гејри-мүәјјән шәхсли чүмләләрлә јанашы, гејри-мүәјјәнлик ифадә едән дикәр формаларла да ифадә олуур. Гејри-мүәјјән шәхсли чүмләләр әсасән ашағыдакы мәгамларда ишләнир:

1. Дастанын кириш һиссәсиндә дастан гәһрәманы һағгында мә'лумат вермәјә башларкән гејри-мүәјјән шәхсли чүмләләрдән истифадә едилир:

Белә рәвајәт едирләр ки, Гараман шәһәриндә ики гардаш вар иди (МД., сәһ. 24); Нәгл едирләр ки, кечмиш заманларда Кәһкә шәһәриндә Зијад адлы бир хан јашајырмыш (МД., сәһ. 71).

Белә бир башланғыч бир нөв дастан данышанын ишини јүнкүлләшдирир, ашыг мәс'улијјәти өз үзәриндән көтүрүр, әһвалатын гејри-мүәјјән шәхс тәрәфиндән данышылдығыны динләјичиләрә чатдырыр. Дикәр тәрәфдән дә белә бир кириш емоционал характерлидир.

2. Ишин ичрасы мә'лум олмајан вә ја динләјици үчүн әһәмијјәтли олмајан мәгамларда гејри-мүәјјән шәхсли

чүмлэлэр ишлэнир. Мәсәлән: «Таһир вә Зөһрә» дастанында Таһир вә Зөһрә адларынын верилмаси белә тәсвир олунур.

Мәчлис гурдулар, шадлыг еләдиләр, оғланын адыны Таһир, гызын адыны да Зөһрә гојдулар. Ушагларын һәр икисини камил дајәләрә тапшырдылар (МД., сәһ. 26).

Бурада дөрд хәбәрдән дөрдү дә гејри-мүәјјән шәхслндир. Бунлары белә көстәрмәк олар:

Мәчлис гурдулар.

Шадлыг еләдиләр.

Оғланын адыны Таһир, гызын адыны Зөһрә гојдулар.

Ушагларын һәр икисини камил дајәләрә тапшырдылар.

Бу чүмлэләрин һамысында ичрачыларын ким олдуғу динләјичиләри марағландырмыр. Бу хәбәрләр алтында гејри-мүәјјән шәхсләр топланмышлар ки, оларын өзләри јох, фәалијјәтләри дастан динләјичиләри үчүн марағлыдыр.

Дастанда бу гәбилдән олан гејри-мүәјјән шәхсли чүмләләрә ашағыдакылар мисал ола биләр:

Таһир Мирзә сөзүнү гуртаран кими ону сандыға салдылар. Сандығын ағзыны бәрк-бәрк мүшәмбәләјиб дәрјаја атдылар (МД., сәһ. 57); Һәтәм Султан чамаатын төһмәтиндән, наразылығындан горхуб әмр еләди ки, ону бир бөјүк сандыға гојуб дәрјаја атсылар. Бәли, бир бөјүк сандыг гајырдылар, Таһир Мирзәни сандығын јанына кәтирдиләр (МД., сәһ. 57); Оғланын адыны гојдулар Гурбани, тапшырдылар дајәләрә (МД., сәһ. 205); Онун үзүнә күлаб сују сәпиб ајылтдылар (МД., сәһ. 88).

3. Мүәјјән мифик, гејри-реал һадисәләрин тәсвириндә гејри-мүәјјән шәхсли чүмләләрдән истифадә едилир:

Елә бил ки, јорған-дөшәјинә бирә долдурмушдулар (МД., сәһ. 97); Нечә ки, Гәрибни јухусуна кириб она Шаһсәнәми бута вермишдиләр, Шаһсәнәмин јухусуна кириб Гәриби дә она бута вермишдиләр (МД., сәһ. 175).

Ә. М. Чавадов бу гәбилдән олан гејри-мүәјјән шәхсли чүмләләрдән данышаркән јазыр:

«Гејри-мүәјјәнлик чох олан гејри-мүәјјән шәхсли чүмләләрдә сөјләнилән фикир чох заман проблематик характер дашыјыр. Белә чүмләләрдә бир һадисә дикәринә бәнзәдилир. Буна көрә дә бә'зән гејри-мүәјјәнлик чох олан гејри-мүәјјән шәхсли чүмләләрин тәркибиндә елә бил, мәнә елә кәлир кими ара сөзләри вә чүмләләри дә ишләнир. Белә ара сөз вә чүмләләрин ишләнмәси чүмләдә ирәли сүрүдән фикрин даһа чох гејри-мүәјјәнләшмәсинә сәбәб олур:

Елә бил үстүмә сојуг су төкдүләр (М. Әнвәр); Бирдән мән ону таныдым, үзәримдән санки бир дағы галдырдылар (М. Әнвәр); Вагијәдә Рәсула бута вердиләр, Тифлисдә

Сәнәмә бута вердиләр. Ишим олду зикри илләллаһи мәним («Ашыг Гәриб» дастаны) вә с.»¹

Бу група дахил олан гејри-мүәјјән шәхсли чүмләләрни әввәлкиләрдән фәрги ондадыр ки, бурада ишин ичрачысы олмур.

ҮМУМИ ШӘХСЛИ ЧҮМЛӘЛӘР

Дастан дилинин синтаксисиндә үмуми шәхсли чүмләләр анчаг нәсиһәтвәриши мәгамларда ишләнир. «Алы хан вә Пәри ханым» дастанындакы биринчи устаднамә, икинчи шәхсә хитабән үмуми шәхсли чүмләләр әсасында гурулмушдур. Доғрудур, бу устаднамәдә тәктәркибли үмуми шәхсли чүмләләрлә јанашы чүттәркибли чүмләләр дә вардыр. Лакин булар үмуми шәхсли чүмләләрдәки фикирләри ачмаға хидмәт едир:

Јүз ил олсан бир баға бағман,
Ахыр сәрәнчамы-бағ сәнә галмаз,
Нә чан галар чәсәдијни ичиндә,
Нә дә ки, чәсәдиш сағ сәнә галмаз.

Бир жүнләр габағын ачылса јасдан,
Ајры дүшәчәксән јенә дә достдан,
Дир.тикчи оласан әкәсән бостан,
Нә шамама, нә дә тағ сәнә галмаз.

Гәлбимин тәрланы дүшүб борана,
Фикрим дағыныгдыр, көнлүм вираца,
Јүз мин јол салсан сән даға, арапа,
Нә арап сәшин, нә дағ сәнә галмаз.

Мәрд оласан бу мејданда дуласан,
Чох пәһливанлары јолда јорасан,
Јүз әлли миһарә сән гурдурасан,
Неч бириндә бир отаг сәнә галмаз.

Сәмәд, дејиләнә бахмаз јерирсән,
Дағчан олсан, гылчан галмаз, әрирсән,
Дан алтында, торпаг үстә чүрүрсән,
Ахыр сүмүкләрни сағ сәнә галмаз

(ДН., сәһ. 157, 158).

Дастанларда үмуми шәхслә ифадә едилмәси мүмкүн олан чүмләләр чох вахт лексик мә'насында үмумилик билдирән адам, дост вә с. сөzlәрлә чүттәркибли чүмләләр шәклиндә ифадә едилир:

Гүрбәт елә дүшән адам,
Көз јашыны силир, әјләнир (МД., 2, сәһ. 27);

¹ Ә. М. Чавадов, Тәктәркибли чүмлә. «Азәрбајчан дилинин синтаксисинә данр тәдгигләр», Бақы, 1963, сәһ. 36.

Бир адам ки, сәниилә үлфәт сјләсә,
Јәгһи ки, онун әгл-заты јахшыды.
Намәрд сәнә гузу-плов једиртсә,
Мәрдин гуру мәһәббәти јахшыды (АД 2, сәһ. 114).

ШӘХССИЗ ЧҮМЛӘЛӘР

Дастанларын һәм нәзм һиссәсиндә, һәм дә нәср һиссәсиндә хејли шәхссиз чүмләләрә раст кәлмәк олур. Бу шәхссиз чүмләләр әсас е'тибарилә заман мә'насыны билдирир, тәсвир едилән шәранти ачмаға хидмәт едир:

Јаз фәсли иди. Гарадағын башы әлван күлләрлә, чичәк-ләрлә бүрүнмүшдү; гызлар, кәлииләр кәзмәкдә, мал, гојун отармагда иди; көзәл гушлар көнүл ачан чәһчәһәләр вурмагда иди (ДН., сәһ. 67).

Бу мәтндәки «јаз фәсли иди» шәхссиз чүмләси сонрақы чүмләләрдәки тәсвириңи мәчмујудур: јә'ни бу, һадисәләриңи јаз фәсли заманында баш вердијини көстәрир. Бу гәбилдән олан мәтилләрлә ашағыдакылара да аид етмәк олар:

Баһар әјјамыдыр, һичран чағыдыр,
Кәшт сәјиб күл-бағчаны кәзирәм (ДН, сәһ. 17);

— Гыздар, кәлиңи мешәјә аллы-күллү јерләрә кәзмәјә кедәк, баһар вахтыдыр (АД., 2, сәһ. 229); Јазын исти күнү иди. Сусузлуг Чаһан ханыма әсәр еләди (АД., 2, сәһ. 229); Чүмә күнү иди. Ушаглар Мүғум шаһла күллү бағда кәзирдиләр (АД., 2, сәһ. 206); Хачә Абдулланын дәвләтинини кәл-һакәл вахты иди (АД., 2, сәһ. 277); Гара Вәзир әмр еләди Гурбанини кәтирдиләр баға. Көзләриңи бәрк-бәрк сарыјыб бир алма ағачының дибинә апардылар. Пајызын ахыр ајы иди. Бәрк сојуг иди. Ағачларыңи јарпаглары төкүлмүшдү (МД., сәһ. 242); Лотулар бу нијјәтлә евдән чыхыб падшаһын имарәтинә тәрәф кетмәкдә олдулар. Күнорта иди (МД., сәһ. 167); Софи ләлә, сәһәрдир, дур! (МД., сәһ. 97).

АДЛЫГ ЧҮМЛӘЛӘР

Дастанларын дилиндә адлыг чүмләләрә чох сејрәк раст кәлмәк олур. Бу да дастанларын нәср һиссәсинин диалог нитги әсасында гурулмасы, тәсвирләрдә бу мәнзәрәнин шәхссиз чүмләләрлә верилмәси илә әлагәдардыр.

Бунунла белә, дастанларда гијмәтвериңи маһијјәтә малик адлыг чүмләләрә раст кәлмәк олур:

О бири тәрәфдән Маһмуд ағачларыңи арасыјнан кәлиб бу баға чыхды. Бахды ки, бағ нә бағ! (МД., сәһ. 72).

СӨЗ СЫРАСЫ

Чүмләнни гурулмасында сөз сырасынын әһәмијјәти бөјүкдүр. Һәр бир дилни грамматик гурулушундан асылы олараг мүәјјән сөз сырасы олур, сөzlәр чүмләдә мүәјјән ганунлар әсасында сыраланыр. Бәдни әдәбијјәтдә, о чүмләдән дә дастанларда үмуми чәһәтләрлә јанашы, дастан дилиндә емоционаллыг јаратмаг мәгсәдилә сөzlәрин ән'әнәви јери дәјишлир. Ону да көстәрмәк لازمдыр ки, дастан дилиндәки сөз сырасы чанлы данышыг дилиндән ирәли кәлир. Буна көрә, дастанларда данышыг дилинин хусусијјәтләрини әкс етдирән сөз сырасына тез-тез раст кәлмәк олур. Белә бир чәһәт һәм дастанларын нәзм һиссәсинә, һәм дә нәср һиссәсинә аиддир. Әкәр нәзм һиссәсиндә сөз сырасы ше'рин гафијәсинә хидмәт едирсә, нәзм һиссәсиндә, јухарыда көстәрилдији кими, чанлы данышыг хусусијјәтләрини әкс етдирир.

Чап олуимуш мәһәббәт дастанларынын нәзм һиссәсиндә сөzlәрин сыраланмасында јердәјишмәјә, демәк олар ки, аз раст кәлмәк олур. Бунун ики сәбәбини көстәрмәк олар:

1. Мүасир дастан данышанлара әдәби дил күчлү тә'сир көстәрир вә онлар истәр-истәмәз чүмләләри мүасир әдәби дил сырасына ујғун гурурлар.

2. Дастанлар нәшрә һазырланаркән бунлар редакторлар вә тәртибчиләр тәрәфиндән тәһсис олунур.

Әлбәттә, дастанларда бу вә ја дикәр мәгсәдлә едилмиш инверсијалара раст кәлмәк олур. Хусусилә нәзм һиссәсиндәки инверсијалар өз маһијјәтинә вә гурулушуна көрә поезијада тәсадүф олунан инверсијалардан һеч чүр фәргләнмир вә бунлар дастан дилинин өзүнәмәхсуслуғунда мүһүм рол ојнамыр.

Лакин дастанларын нәср һиссәсиндә мүәјјән формалы инверсијалар ишләдилир ки, бунлар дастан дилинин өзүнәмәхсус штампларынын јаранмасына хидмәт едир. Буна көрә дә, бурада гыса шәкилдә дастан дилинә мәхсус штамплардан бәһс едиләчәкдир. Үмумијјәтлә, дастан дилиндә ики нөв сөз сырасына раст кәлмәк олур.

1. Мүасир дил нормалары илә сәсләшән сыра:

Ғаһир Мирзәни ајағыны фалаггадан ачдылар (МД., сәһ. 29); Гурбан сазы кәтүрүб көкләмәјә башлады (МД., сәһ. 219); Зејд Мәчнунун мәктәб јолдашы иди (Д., сәһ. 35); Онлар бир-биринә говушмадыларса да, лакин күлләри бир-биринә гатылды (Д., сәһ. 125); Ашыг Валех Мә'сум әфәидинин мәсләһәтинә разы олду (ДН., сәһ. 14); Шаһ разы олду, гызы Мәһрибан Солтаны она верди (АД., 1, сәһ. 237) вә с.

2. Дастанларда данышыг дилинә мәхсус сөз сырасы әсасында гурулмуш чүмлэләр дә вардыр ки, булар да смосионаллыға хидмәт едир.

а) Ади тәсвир мәгамларында јөнлүк һалда ифадә олунаи үзв чүмләнни ахырына кәтирилир.

Рәсул анасы, бачысы вә кичик гардашы һејдәрлә сағ ва саламат кәлиб чатдылар Тифлис шәһәриндә Котан дагына (МД., сәһ. 172); Тез евләринә кәлиб бири ахунд, бири молла, бири мәшәди, бири тачир, һәрә өз истәдији вә бәјәндији палтарлардан кејиб кәлдиләр лотубашынын јанына (МД., сәһ. 168); Таһир Мирзә сөзүнү битириб ајаға галхды, үз гојду өз вилајәтинә кетмәјә (МД., сәһ. 45); Таһир Мирзәнин бу на'ләси Нәркиз ханымыи гулағына јетишәндә башлады ағламаға (МД., сәһ. 40); Көрдү ки, гапы дөјүлүр, дуруб чыхды бајыра (МД., сәһ. 168); Рәсул атыны лајигинчә дәфи етдикдән сонра башлады еһсэн вермәјә (МД., сәһ. 167);

—Кет, шәрбәт еһтијачыны көр, гызымы верәчәм сәнин оғлуна (МД., сәһ. 32);—Апар бунун мејитини ат дәнизә (МД., сәһ. 32).

б) јерлик һалда олан үзв чүмләнни ахырында кәлир: Ахырда чарәсиз галыб отурду өз јохсул дахмасында (МД., сәһ. 204).

в) бир сыра дастанларда устаднамә олмур. Дастан данышан кириш мәгсәдилә чамаатын диггәтини өзүнә чәлб етмәк, ашыгла чамаат арасында әлагә јаратмаг үчүн әһвалаты суал-чаваб тәрзиндә гурур, суал верир вә өзү дә чаваб верир. Бу заман чаваб вәзифәсиндә ишләдилән үзв чүмләнни ахырында исмин чыхышлыг һалында ишләнир.

«Сизә һарадан, кимдән сөјләјим, кечмиш әјјам-сабигләрдән Бағдад шәһәриндә Фируз тачирдән (МД., сәһ. 323); Сизә кимдән вә нә јердән данышым, Тәбриз вилајәтиндән (МД., сәһ. 167)».

Дастанларын белә башламасы вә сөз сырасынын белә гурулмасы мүәјјән мәгсәдә хидмәт едир, һадисәни мүәјјән објектә јөнәлтмәк мәгсәди дашыјыр. Биринчи дастанда әһвалат Фируз тачир әтрафында, икинчи дастанда исә Тәбриз вилајәти әтрафында мәркәзләшдирилир.

Әкәр дастанда әһвалатла бағлы әкс гүтбдә дуранлар варса, онлар һаггында да бу чүр мә'лумат верилир. «Лејли-Мәчнун» дастанында јухарыдакы фикрин әкс гүтбү белә ачылыр:

«Үнди гулаг асын, сизә сөјләјим Хачә Абдулладан» (МД сәһ. 323).»

«Ашыг Гәриб» дастанында исә әсас мәсәләжә әкс гүтб белә ачылыр:

Сизә кимдән вә нә јердән данышым, Исфайан шәһәриндән (МД., сәһ. 167).

г) дастанларда бир әһвалатдан диқәринә кечәркән, бир әһвалатла диқәри арасында кечид јаратмаг мәгсәдилә сөз сырасындан истифадә олунур. Бу заман јенә чүмләнни чыхышлыг һалла ифадә олунан үзвү чүмләнни ахырында ишләнир:

«Инди чамаат һамы тоју көзләмәкдә, Кәрәмлә Софи дә севинмәкдә олсунлар, ешит кешишдән (МД., сәһ. 155); Гурбани јатмагда олсун, ешит Мирзәли хандан (МД., сәһ. 207); Таһир Мирзә ахсаја-ахсаја өз евләринә кетмәкдә олсун, ал хәбәри Зөһрәдән (МД., сәһ. 29); Анасы Зөһрәјә тәсәлли вермәдә олсун, сизә кимдән дејим, кимдән хәбәр верим? Таһир Мирзәдән (МД., сәһ. 27); Таһир бурда галсын, сизә кимдән хәбәр верим, Зөһрә ханымдан (МД., сәһ. 50).»

г) чүмләнни сөз бирләшмәси илә ифадә олунан мүбтәдасынни иккинчи тәрәфинә суал тојулур, бирләшмәнни биринчи тәрәфи чүмләнни сонунда ишләнир:

Бу бағ кимин ола, кимин олмаја, Һәләб пашасынни дарғасы Күлханьы (МД., сәһ. 157).

Дастанларын нәср һиссәсиндә тәсадүф едилән сөз сырасынни инверсиясынни биринчиси һәм данышыг дилинә, һәм дә бәдин әдәбијјата аиддирсә, сонракы хүсусијјәтләр анчаг дастан дилинә мәхсусдур. Булар дастан дилинни синтаксис штампларыдыр, јазылы әдәбијјатда ишләнмир.

ДИАЛОГ НИТГИ

Диалоглар дастан дилинни синтаксисиндә мүһүм рол ојнајыр. Мүәјјән формаја маликдир вә дастан дилинни формалашмасында, дастанлара мәхсус «ортаг» элементләрин мејдана чыхмасында мүһүм рол ојнајыр.

Дастанларда данышыга мәхсус үмуми сорғу-суал, сорғу-чаваб репликалы диалогларла јанашы, суал-чаваб характерли дејинимәләрә дә раст кәлмәк олур ки, буларын ишләнмәси әсасән дастан дили үчүн характерикдир.

Диалогун ән ишләк формасы олан суал-чаваб репликалы диалоглар дастанларын нәср һиссәсиндә ишләнир:

Гарабаш сорушду:

— Бә адын нәди?

Дәрвиш чаваб верди:

— Мәним адым Алы дәрвишди, онун ады Гара Дәрвиш (МД, сәһ. 398);

— Ана, нијә аглајырсан?

Пәри ханым деди:

— Оғул, бәс мән агламајым, ким ағласын? (АД 1, сәһ. 196).

Бир тајда олараг, дастанлардакы образлары ашыг данышдырыр, ашыг бунларын һамысыны әвәз едир. Белә-ликлә, ашығын фантазијасындан асылы олараг мұхтәлиф гурулушлу диалоглара раст кәлмәк олур. Бунлардан бири «деди» сөзү әсасында гурулан диалоглардыр. Бурада сурәт-ләр әввәлдә мә'лум олдуғу үчүн көстәрилмир:

Деди:

— Саздыр.

Деди:

— Чалан кимдир?

Деди:

— Мән.

Деди:

— Тәрпәтсәнә бир гулаг асаг (МД, сәһ. 447).

Дастан дилинә мәхсус диалогларын ән характерикн бурада иштирак едән образларын сазла суал-чаваб етмә-сидир. Бу заман «алды» вә «деди» фе'лләриндән истифадә олунур: биринчи саза, икинчи исә сөзә аиддир. Диалог суал-чавабдан чох, бә'зән әрз-һал, һәдә-горху сәчијјәли олур, «деди» фе'ли үмумиләшдиричи мөвгедә чыхыш едир:

Алды Мә'сум әфәнди, көрәк нә деди:

Кәндинә лаф едиб шаирәм дејән,

Савалымын габағында дөз инди.

Диксинмә, чәкинмә, гысганма, горхма,

Ал савалым, вер чавабын тез инди.

Алды ашыг Валех:

Билсәјдик маһалы бәндә салыбсан;

Ејбулман, кәлмәздик бура биз, инди.

Диксинмәрәм, гысганмарам, горхмарам,

Хәбәр алсан о савабдан јүз инди (ДН, сәһ. 14).

Әкәр дастанда үмумиләшдиричи «Алды Мә'сум әфәнди көрәк нә деди» гурулушлу чүмләләр оларса, бу биринчи шәхсә аиддир. Икинчи шәхс исә анчаг «Алды ашыг Валех» чүмләси илә ишләнир. Сонракы дәјишмәләрдә һеч бир алды, «деди» хәбәри иштирак етмир.

Мә'сум әфәнди:

О кимди кәтирди һараја гурбан?

О ким инди доғду бир исчә оғлан?

О ким иди эзэл етди наһаг гаи?
Нә сәбәбдән арасында кәзинди?

Ашыг Валей:

Чәбраил кәтирдн Үлфәтә гурбан,
Һәвва ана доғду жүз сәксән оғлан.
Һабил Габилн өлдүрдү, етди наһаг гаи:
Адәм вермәмишди она гыз инди (ДН., сәһ. 14, 15).

Әсас, үмумиләшдиричи чүмләдә «алды» сөзү ишләнмә-
дикдә һәр бир суал-чавабын гаршысында «алды» хәбәри
ишләнир:

Бунлар јола дүшәндә Алы ханын үрәји табламајыб деди:

Башына дөндүјүм алакөз Пәрим,
Инди ки, кедирсән, һачан кәләссән?
Сәнә гурбан олсун чанынан сәрим,
Инди ки, кедирсән, һачан кәләссән?

Алды Пәри ханым:

Башына дөндүјүм, гурбан олдуғум,
Јарым, кетмәлијәм, јенә кәләрәм,
Зај олмасын ағлын, һушун, камалын,
Јарым, кетмәлијәм, јенә кәләрәм.

Алды Алы хан:

Сизин јерләр бағчалымы, барлымы?
Киләслымы, һејвалымы, һарлымы?
Чүнки апарырсан бир чүт оғлуму,
Пәрим, кедирсәнсә, һачан кәләссән?
(МД., сәһ. 391, 392).

Диалог нитгинин мараглы гурулушларындан бири диа-
логун нәср-нәзм әсасында верилмәсидир. Јә'ни биринчи
шәхс суалыны нәгли суал чүмләси әсасында гурур, икинчи
исә бу суала сөзлә, ше'рлә чаваб верир:

— Оғул, белә кәлмәјинин сәбәби нәдир?

Кәрәм сазыны алыб көрәк нә деди:

Ашды кетди гарлы дағлар ардына,
Хан Әслим јадыма дүшдү, ағларам.
Һеч тәбибләр чарә етмәз дәрдимә,
Хан Әслим јадыма дүшдү, ағларам (АД., 2, сәһ. 16).

Дастанларда көзәчарпан мараглы үслуби пријомлардан
бири суал-чавабын биртәрәфли олмасыдыр. Белә бир вәзиј-
јәт ашығын чансыз варлыглара хитабы, онлардан рәмзи
шәкилдә бир шеј өјрәнмәси заманы өзүнү көстәрир:

Бир гэдэр атыны сүрдү, көрдү ки, гаршыдакы дагы
башыны думан бүрүжүб. Атыны сахлајыб, көрөк дағлара
нә деди:

Хан Әслим Зәнкидән фәрар еләјиб,
Јол вермәјин, башы думанлы дағлар!
Белә кетмиш атасы илә анасы,
Јол вермәјин, башы думанлы дағлар (АД., 2, сәһ. 17).

БӘДИИ ХИТАБЛАР

Дастан дилинин синтаксисиндән данышан мütәхәссис-
ләр ики синтактик категориядан әтрафлы бәлс едир.ләр.
Бунлардан бири хитаблар, диқәри исә бәдин тә'јинләрди.
Истәр хитаб, истәрсә дә бәдин тә'јин дастан дилиндә емо-
сионал маһијјәт дашыјыр, дастан дилинин емоционаллы-
ғында, онун позитивизминдә мүнүм рол ојнајыр. Буна көрә
дә, бу ики категорияны дастан дилиндән данышан мütәхәс-
сисләр бәдин хитаб, бәдин тә'јин адландырырлар.¹ Белә
тәснифата үмумијјәтлә, үслубијјат мәсәләләриндән даны-
шылан әсәрләрдә дә раст кәлмәк олур.

Хитаблар грамматик шәһәтдән чүмлә үзвләри илә
бағланмаса да, мә'нача чүмләдә сөјләнилән фикирлә сых
әлағәлидир. Үмумијјәтлә, хитаблар динләјәнә мүрачнәтлә
ишләдилир. Бу хитаблар бә'зи һалларда сырф мүрачнәт
характери дашыса да, чох вахт мүрачнәтдән чох үслуби
функција јеринә јетирир. Бу исә хитабын, мүрачнәтин
објекти илә сых бағлыдыр. Белә ки, мүрачнәтин објекти
һәм инсан, һәм дә башга варлығлар ола билир. «Инсана
анд хитабларда әсас мәгсәд динләјинчинин диггәтини шәлб
етмәкдирсә, галан хитабларда әсас мәгсәд ифадәнин тә'си-
рини артырмағдыр. Она көрә дә инсана анд олан хитаблар
үмумхалг дилиндә кениш даирәдә ишләдилир. Инсана
анд олмајан хитаблар исә әсасән бәдин дилдә вә бә'зән
дә мүәјјән һисси һал кечирән инсанларын мүрачнәтиндә
ишләдилир».²

Һәр ики групдан олан хитаблара дастанларда тез-тез
тәсадүф едилир. Чүнки дастан дили диалог характери
олур, дастанда иштирак едән сурәтләр бир-биринә тез-тез
мүрачнәт едир. Ондан мүәјјән бир сөз сорушмағ, онун
фикрини билмәк истәјир. Буилары да өз нөвбәсиндә ики
јерә бөлмәк олар:

¹ Бах; И. А. Иванова, М. Б. Михайлова. О структуре многокомпо-
нентных обращений в фольклоре. «Язык жанров русского фольклора»,
Петрозаводск: 1979, сәһ. 53—59; К. Вәлијев. Азәрбајчан дилинин поетик
синтаксис, Бақы, АДУ, 1981, сәһ. 30—41.

² Ә. Абдуллајев, Ј. Сејидов, А. Иәсәнов. Мүасир Азәрбајчан дили.
Бақы, «Маариф», 1972, сәһ. 316.

а) Данышанын динлэжэнэ мұрачиәти чаваб мәгсәди күдмүр.

—Ај, Мә'сим, бир аз аиры јат (АД., 2, сәһ. 258);

—Ај бала, бу севдадан әл чәк! (АД., 2, сәһ. 231);

—Оғул, кәл чөрәк јејәк (АД., 2, сәһ. 231);

—Афәрин, Уста! Иәдигәтән јахшы ашыгсанмыш (АД., 2, сәһ. 130).

б) Хитаб суал алмаг мәгсәди күдүр:

—Ај ханым, Мә'сим кимди? (АД., 2, сәһ. 258);

—Гоча, нә үчүн ағлајырсаң? (ДН., сәһ. 114);

—Оғул, хәстәлијин нәдир, сәни дәрдә салан кимдир? (ДН., сәһ. 143).

Дастанда чанлы варлыглара хитаб едән шәхс мұрачиәт олунаң шәхсә өз мұнасибәтини билдирир. Белә һалларда дастан дилиндә хусуси штамплардан истифадә олунур. Бунлардан дастан дили үчүн сәнијјәви олаңлары ашағыдакылардыр: «Ај чаным, көзүм» сөзләри әдасында гурулмуш моделләрдир:

1) Чаным ана, көзүм ана,
Ана, мән гаңлар ағларам! (МД., сәһ. 30);

Чаным оғул, көзүм оғул,
Ағлама, оғул, ағлама! (МД., сәһ. 30);

Чаным Таһир, көзүм Таһир,
Јарым, хош кәлдин, хош кәлдин! (МД., сәһ. 54);

Чаным Гырат, көзүм Гырат,
Јарәб, Гырат, дурурму ола? (К., сәһ. 150)

2) «Башына дөндүјүм» ифадәси әсасында јарананлар:

Башына дөндүјүм ај гәшәнк Пәри,
Адәтди, дәрәләр јаз бәнөвшәни (МД., сәһ. 244);

Башына дөндүјүм алакөз ханым,
Гој апарсын көрүм, сәл мәни нејләр (МД., сәһ. 57);

Башына дөндүјүм Таһир,
Сәң бу дијара хош кәлдин (МД., сәһ. 48);

Башына дөндүјүм елиң чобаны,
Чобан, инчитмәјнән мәни, мән кетдим (АД., 2, сәһ. 218);

Башына дөндүјүм жүл үзлү чобан,
Оғлан, сәни бир гыз дејиб ағларды (МД., сәһ. 100);

Башына дөндүјүм ај гоч Короғлу,
Әкәр икидсәнсә, кәл апар мәни (К., сәһ. 26).

Бурада һаггында данышылан хитаблар, әсасән, чохкомпонентлидир, јә'ни хитаб олунаи объект мүхтәлиф тә'јинләрлә тә'јинләнирләр. Бу група даһил олан хитабларын еләләри дә вардыр ки, тә'јин әлавә кими чыхыц едир:

Каһ кедирәм, каһ кәлирәм бағчаја,
Ојан Әслим, үздә халын севдијим! (АД 2, сәһ. 92)

Хитабларын мүәјјән гисминдә данышанын хитаб едилән шәхсә вә ја шәхсләрә мүнәсибәти һисс олунур:

1. Объектә мүсбәт семантикалы сөзләрлә мурачиәт едилир. Бу заман тутуи, гоһумлуғ вә с. билдирән сөзләрдән истифадә олунур.

Ај ағалар, кәлиш сизә сөјләјим,
Үзүлмәсин әлдән әли бу бәјни! (АД., 2, сәһ. 129);

Ағам Кәрәм, пашам Кәрәм, хан Кәрәм!
Алыш Кәрәм, тутуш Кәрәм, јан Кәрәм! (МД., сәһ. 75);

Әмиш оғлу, о нә сөздү дејирсән?
Чанымы чавана гурбан ејләрем (МД., сәһ. 27);

Ала көзлү, назлы Дилбәр,
Күлүмү олдуи, күлүмү олдуи? (АД., 2, сәһ. 19);

2) Объектә мәниф семантикалы сөзлә мурачиәт олунур:

Бирчә псаф елә, ај зальим Бечан,
Ајырма Аббасдан, зүлмдү манә (АД., 2, сәһ. 153).

Јухарыда көстәрилән чохкомпонентли хитабларла јанашы, тәркибдән ибарәт хитаблар да дастанларын дилинин синтаксиси үчүн характерикдир.

Саллана-саллана јолун үстүнә
Чыхан дилбәр, мәш чандан ејләдиш (АД., 2, сәһ. 25);

Мәндән күсән назлы, назлы бачылар,
Мән кәнардан кечим, јол сизни олсун! (АД., 2, сәһ. 26).

Дастан дили хитабларына мәхсус чәһәтләрдән бири дә абстракт хитаблардыр. Бу хитабларла данышан шәхс гејри-мүәјјән объектләрә мурачиәтлә өз әливалыны шәрп етмәјә башлајыр. Демәли, бу хитаблар сәһбәтә башламағ үчүн бәдин бир үсулдур:

Ај ағалар, көпүл гушу,
Һаваја ғалхыр, әјләшир (АД., 2, сәһ. 27);

Фәләк, сәндә нә адәтди,
Ајырмағ јары јарындан? (МД., сәһ. 45);

Ганлы фәләк, нәләр кәлди башыма!
Билмәм кимләр зәһәр гатды ашыма (ДН., сәһ. 163);

Кечәр дөвран, белә галмаз,
Шад ол, көнүл, нә мә'лулсан (К., сәһ. 139);

Дәли көнүл, мәндән сәнә әманәт,
Демә бу дүңјада галым јахшыды (АД., 2, сәһ. 7);

Ситуасија илә әлагәдар чансыз варлыглара, гушлара,
Һејванлара мүрачиәт етмәк дә дастанларда кениш јајыл-
мышдыр:

Сәһәрнн күлшән чағында,
Нә кәзирсән багы, бүлбүл! (МД., сәһ. 43);

Көј үзүндә бөлүк-бөлүк дурналар,
Нәди сизнн әһвалыңыз, һалыңыз? (АД., 2, сәһ. 50);

Нә ахырсан, ганлы дәрја?
Кетди мәним жарым сәндә (МД., сәһ. 58);

Дур, сәрв, дур, сәндән хәбәр сорајым,
Сәрв ағачы, сәннн маралын һаны? (АД., 2, сәһ. 18).

«Әсли вә Кәрәм» дастанындан ашағыдакы гошма бу
бахымдан мараглыдыр:

Назлы жарымы гачыртдым,
Елләр, хан Әслим көрдүзмү?
Бүлбүлү багдаи учуртдум,
Күлләр, хан Әслим көрдүзмү?

Бу күн бизим елләр көчәр,
Ајагы бу јолдан кечәр,
Чох көзәл бу судан ичәр,
Көлләр, хан Әслим көрдүзмү?

Әсли һуриди биләнә,
Гојну чәппәтди кирәнә,
Көзләри бәнзәр чејранә,
Чөлләр, хан Әслим көрдүзмү?

Обалары ојмаг-ојмаг,
Олмаз имни јардан дојмаг,
Ағыз сүддү, додаг гајмаг,
Дилләр, хан Әслим көрдүзмү?

Зүлфүдү һазар, сәд һазар,
Нә көзәл дарајыб дүзәр,
Гүрбәт елә дүшмүш кәзәр,
Јоллар, хан Әслим көрдүзмү?

Кәлдим, көрдүм Әсли көчүб,
Атын сүрүб бурдан кечиб,

Эјилиб сујундан ичиб,
Сулар, хан Әслим көрдүзмү?

Кәрәм дејәр: чанын кими,
Атлас кејәр ханым кими,
Мән севирәм /чанлы кими
Елләр, хан Әслим көрдүзмү? (АД., 2, сәһ. 27, 28).

Әлбәттә, ифадәнин бәднн тә'сиринн гүввәтләндирмәк үчүн истифадә едилән бәднн хитабларын дастан дилнинн формалашмасында, онун күтләвилијиндә бәјүк ролу вардыр.

БӘДНИ ТӘ'ЈИНЛӘР

Хитаблар кими бәднн тә'јинләр дә дастан дили сиптак-сисиндә көзә чарпан категоријалардандыр. Бәднн тә'јинләр дастанларын дилнинн көзәллијинн, хәлгилијинн, бәдн-илијинн шәртләндирән мүнүм амилләрдәндир. Дастанларын дилиндә мүнхәлиф гәбилдән олан бәднн тә'јинләр ишләнир. Неч шүбһәсиз, сифәтлә ифадә едилән бәднн тә'јинләр апарычы рола маликдир. Дастанларда бир сөзлә ифадә едилән бәднн тә'јинләрлә јанашы кенишләнмиш тәркибләрдән ибарәт тә'јинләр дә ишләнир.

Дастанларда тәк элементдән ибарәт бәднн тә'јинләр әшјанын бу вә ја дикәр кејфијјәтини ачыр:

Кизли даныш неч кәс сирринн дујмасын,
Ширин ч а н ы өзкәләрә гыјмасын (ДН., сәһ. 70);

Јенә көрдүм назлы јарын үзүнү.
Көһнә дәрдин тәзәләнди јарасы (АД., 2, сәһ. 83)

Бурадакы ширин, назлы, көһнә тәкелементли бәднн тә'јинләрдир. Тәкелементли бәднн тә'јинләрә шәхс адларынын сәнәт вә пешәсинн, онун кејфијјәтләринн билдирән ләгәбләри дә дахил етмәк олар:

Батмаг Гыпаг Гара Вәзирин сөзүнә бахмајыб, бачысы Пәринн Аббаса ишанлады (МД., сәһ. 276); Чәллад Гасым өзүнү хана-бағчаја јетирди (МД., сәһ. 34); *Шан Исмајыл* һәр јаны ахтарды, кәзә-кәзә кәлиб рәикбәрәик халыларла бәзәнмиш бир отаға чыхды (ДН., сәһ. 102).

Чохелементли тә'јинләр гүјмәтләндиринчн сәчинјә дашы-јыр, даһа чох дастанларын нәзм һиссәсиндә ишләнир:

Башына дөндүјүм күл үзлү ана,
Ана, һалал ејлә, мән кедәр олдум (ДН., сәһ. 54).

ГОШУЛМА КОНСТРУКСИЈАЛАР

Дилчилик әдәбијатында парселлјасија адланан гошулма конструксијалар дастанларда кениш шәкилдә ишләнир. Гошулма конструксијаларда чүмләнни бу вә ја дикәр үзвү, хусусилә тәјни билдирән сөzlәр чүмләдән кәнарда ишләнир.

Парселлјасија инверсија, еллипсис вә с. кими дилни бәди ифадә васитәләринә дахилдир, сөјләнилән фикрин емоционаллыгына хидмәт едир.¹

Гошулма конструксијада ики мәркәз олур: бунлардан бири әсас мә'наны билдирән чүмлә, бири дә бу чүмләјә гошулан һиссә. Әсас чүмләјә гошулан һиссә мүәјјән интонасија илә дејиләрәк чүмләдәки фикри тамамлајыр.

Онлар бир-бириндән ајрылмаз идиләр, кәзә көрүнмәјән тәһәр (МД., сәһ. 309);

Алчаг јердән думан галхыр,
Дагы долана-долана,
Көј үзүнү алар булуд,
Маһы долана-долана (МД., сәһ. 236).

¹ Бах: А. А. Алиев. Явление парцелляции в языке современной азербайджанской художественной прозы. «Советская тюркология», Баку, 1985, № 3, сәһ. 72.

ХҮЛАСӘ

1. Азәрбајчан шифаһи халг јарадычылығы чох зәнкин вә чохчәһәтлидир.
2. Шифаһи халг јарадычылығы жанрлары арасында дастанларын хусуси јери вардыр. Дастанлар нәзм вә нәср һиссәсиндән ибарәт олур. Нәср һиссәси ашыглар тәрәфиндән нағыл едилир, нәзм һиссәси исә мүхтәлиф ашыг һавалары үзәриндә охунур. Дастанлар гәһрәманлыг вә мәһәббәт мөвзусуна көрә группашыр.
3. Азәрбајчан дастанларынын топланмасы вә өјрәнилмәсинә ингилабдан әввәл башланылмасына бахмајараг, 20-чи илләрдән сонракы дөврдә бу мәсәлә кенши вүс'әт алмышдыр. Бир чох дастанлар мүхтәлиф илләрдә нәшр етдириләрәк күтләләрә чатдырылмышдыр.
4. Шифаһи халг әдәбијјатынын топланмасы илә јанашы, онларын дил хусусијјәтләри дә тәдгигатчыларын нәзәр-диггәтини чәлб етмишдир. Доғрудур, бу иш планлы шәкилдә олмамыш, халг јарадычылығы нүмунәләринин дил хусусијјәтләринә бу вә ја диқәр мәсәләләрдән данышыларкән өтәри шәкилдә тохунулмушдур. Шифаһи халг јарадычылығы жанрлары арасында анчаг аталар сөзләринин вә бајатыларын лексик-семантик хусусијјәтләри тәдгигата чәлб едилмишдир. Галан жанрларын лексик ; хусусијјәти арашдырылмамыш, грамматик хусусијјәтләриндән исә һеч данышылмамышдыр.
5. Шифаһи халг јарадычылығынын дили Азәрбајчан әдәби дилинин формалашмасында иштирак едән голлардан биридир. Шифаһи халг јарадычылығынын дили үсубијјатын да өјрәнилмәсинә зәнкин материал верир.
6. Дастанларын дили үзәриндә апарылан тәдгигат көстә-рир ки, дастанларын өзүнәмәхсус лексик гаты олур. Мүәјјән груп сөzlәр нитг һиссәсиндән асылы олмајараг дастан дилинин формалашмасында мүһүм рол ојнајыр. Бу група дахил олан сөzlәр бүтүн дастанларда ишлә-нир, дастанлар үчүн «орта» элемент олур.

7. Дастанларда мұхтәлиф нитг һиссәләринин ишләнмәсиндә мұасир әдәби дилдән фәргли диалект формалар, архаик формалар ишләнир ки, буыларын өјрәнилмәси һәм дил тарихи, һәм диалектолокија бахымындан әһәмийјәтлидир.
8. Дастанларын дилиндә архаик формаларла јанашы, архаик сөзләр дә мұһафизә олунмушдур ки, б унлар тарихи лексиколокија үчүн гијмәтли материалдыр.
9. Дастан дилинин формалашмасында синтактик васнәләр мұһүм рол ојнајыр. Бир чох синтактик штамплар анчаг дастанларда, гисмән дә нағылларда ишләнир.
10. Дастанларын дилиндәки сөз сырасы дастанларын сөјләнмәсинә, мәчлисдә әһвалатларын ардыңыл шәкилдә мәнимсәнилмәсинә хидмәт едир.
11. Дастанларда бир чох (формалар) синтактик формалар: хитаблар, диалоглар һәм гурулуш, һәм дә лексик тәркиб е'тибарилә әдәби дилдән фәргләнир.
12. Дастанларда истәр лексик, истәрсә дә грамматик элементләр јүксәк емоционалыға хидмәт едир. Буыларын тәдгиги исә үслубијјат бахымындан әһәмийјәтлидир.
13. Дастанларда диалект, архаик сөзләрин вә формаларын ишләнмәси һадисәләрин мәнимсәнилмәсинә, дастанын јадда галмасына, онун јајылмасына гәтијјән мане олмур. Әксинә, дастан дилинин формалашмасында мұһүм рол ојнајыр, мәтнин вә ситуасијанын көмәјилә анлашыглы олур.

ИСТИФАДЭ ОЛУНМУШ ЭДӘБИЈАТ

а) АЗӘРБАЈЧАН ДИЛИНДӘ

- Абдуллајев Ә. З., Сејидов М., Нәсәнов Н. Мүасир Азәрбајчан дили, синтаксис, IV һиссә, «Маариф», 1972.
- Абдуллајев Ә. З. «Китаби-Дәдә Горгуд» дастанларында табели мурәккәб чүмләләр. АДУ-нун Елми әсәрләри (Дил вә әдәбијјат серијасы), Бакы, 1973, № 2.
- Абдуллајев К. «Китаби-Дәдә Горгуд» ше'рләри, «Азәрбајчан» журналы, 1980, №7.
- Азәрбајчан дилинин грамматикасы. II һиссә, синтаксис, ЕА нәшри, Бакы, 1959.
- Азәрбајчан дилинин диалектоложик лүғәти. ЕА нәшри, Бакы, 1964.
- Азәрбајчан бәди дилинин үслубијјаты. Бакы, «Елм», 1970.
- Азәрбајчан дилинин изаилы лүғәти. I, ЕА нәшри, Бакы, 1966.
- Араслы Н. Гәдим әдәбијјат. Азәрнәшр, 1938 — 1963.
- Асланов А. Мүасир Азәрбајчан дилиндә грамматик категоријалар. АДУ нәшри, 1985.
- Бајрамов Н. «Дәдә-Горгуд» дастанларынын бә'зи фразеоложик ваһидләри, АДУ-нун Елми әсәрләри (Дил вә әдәбијјат серијасы), 1969, №3.
- Бәјләрова С. Ә. Азәрбајчан халк дастанларында фе'лин әмр шәклинин ифадә формалары, Азәрбајчан ССР ЕА Хәбәрләри (Әдәбијјат, дил вә инчәсәнәт серијасы), Бакы, 1984, № 4.
- Вәлијев К. Н., Чәлилов Ф. А. «Китаби-Дәдә Горгуд»ун дилиндә бағлајычысыз табели мурәккәб чүмләләр. АДУ-нун Елми әсәрләри (Дил вә әдәбијјат серијасы), Бакы, 1975, №1.
- Вәлијев К. Н. «Китаби-Дәдә Горгуд»ун поетик синтаксиси, (Мәсәләнин гојулушу) АДУ-нун Елми әсәрләри (Дил вә әдәбијјат серијасы), Бакы, 1976, №4.
- Вәлијев К. Н. Азәрбајчан дилинин поетик синтаксиси. Бакы, 1981.
- Вәлијев К. Н. «Китаби-Дәдә Горгуд» абидәсиндә шүһуди кечмиш заманын бә'зи хүсусијјәтләри, «Октјабр ингилабы вә Азәрбајчан дилчилији мәсәләләри», Бакы, 1969.
- Вәлијев В. Азәрбајчан шифаһи халк әдәбијјаты, Бакы, 1970.
- Вәлијев В. Азәрбајчан гәһрәманлыг дастанлары, Бакы, 1980.
- Вердијева З., Ағажева Ф., Адиллов М. Азәрбајчан дилинин семантиколожикасы, Бакы, «Маариф», 1979.
- Гарабағлы Ә. Мәктәбдә шифаһи халк әдәбијјатынын тәдриси, Бакы, 1961.
- Дәмирчизадә Ә. «Китаби-Дәдә Горгуд» дастанларынын дили, Бакы, 1959.
- Дәмирчизадә Ә. Азәрбајчан әдәби дили тарихи. I һиссә «Маариф» 1979.

- Әлизадә З. Азәрбајчан аталар сөзү вә зәрб-мәсәлләринин лексик-семантик хусусијјәтләр, Бақы, 1980.
- Эрәб-фарс сөзләр, лүғәти. Бақы, 1966.
- Әскәрова К. Н. Аталар сөзләр, вә зәрб-мәсәлләриндә шәхс адлар. Али мәктәбләрдә дили комплекс тәдрисинин лингвистик вә методик әсәсләр, Бақы, 1983.
- Әфәндијев П. «Короғлу» Азәрбајчан халғынын гәрәманлыг епосу (нам. дисс). Бақы, 1954.
- Әфәндијев П. Азәрбајчан шифаһи халг әдәбијјаты Бақы, «Маариф», 1981.
- Зәјналов Ф. Р. Мүасир түрк дилләриндә көмәкчи иитг һиссәләр. Бақы, 1971.
- Зәјналов Ф. Р. Түрк дилләринин мүгајисәли грамматикасы, 1-чи һиссә, АДУ, 1974.
- Исламов М. Азәрбајчан дилинин Нуха диалекти. Бақы, 1968.
- «Китаби-Дәдә Горғуд», Бақы, Азәрбајчан Дөвләт Нәшријјаты, 1962.
- Мәммәдов И. «Китаби-Дәдә Горғуд»ун дилиндә бәзи лексик хусусијјәтләр. АДУ-нун Елми әсәрләр (Дил вә әдәбијјат серијасы), Бақы, 1974, №1.
- Мәһмәд Нәтәми Тәнтәкин. Короғлу—од оғлу, Бақы, «Улдуз», 1967.
- Мәһдијева С. Н. Јазылы дастанларын дили. Бақы, Елм, 1991.
- Мирзәзәдә Н. Азәрбајчан дилинин тарихи морфолокијасы. Бақы, 1972.
- Нахчыван МССР-ин диалект вә шивәләр. Бақы, 1962.
- Нәбијев А. Гәһрәманлыг сәһифәләр. Бақы, 1975.
- Рәһимов М. Азәрбајчан дилиндә фе'лин шәкилләринин формалашмасы тарихи. ЕА нәшр, Бақы, 1965.
- Рүстәмов Р. Ә. Газах вә Товуз шивәләринин морфоложи хусусијјәтләр, һаггында. Дилчилик мәчмуәси, XIV чилд, 1960.
- Рүстәмов Р. Ә. Азәрбајчан дилинин диалект вә шивәләриндә фе'л. Бақы, 1965.
- Рүстәмзәдә Р. Гәһрәманлыг нәғмәләринин тәснифи вә жанр хусусијјәтләр. «Азәрбајчан шифаһи халг әдәбијјатына даир тәдгигләр», II китаб, 1965.
- Сәјидов Н. Азәрбајчан нағылларын бәди хусусијјәтләринә даир. «Азәрбајчан шифаһи халг әдәбијјатына даир тәдгигләр», II китаб, 1966.
- Сәјидов Ј. М. «Китаби-Дәдә Горғуд»ун дилиндә садә чүмлә, АДУ-нун Елми әсәрләр (Дил вә әдәбијјат серијасы), Бақы, 1976, №4.
- Сәјидов М. Али киши вә Короғлу образларын прототипләр, һаггында, «Азәрбајчан» журн. 1968, №3.
- Тәһмасиб М. Н. XVII—XVIII әсрләр Азәрбајчан әдәбијјаты, «Азәрбајчан әдәбијјаты тарихи», 1943.
- Тәһмасиб М. Н. Дастанларын бир нөвү һаггында. «Азәрбајчан шифаһи халг әдәбијјатына даир тәдгигләр» IV китаб. Бақы, 1973.
- Тәһмасиб М. Н. Азәрбајчан халг дастанлар (Орта әсрләр). Бақы, 1972.
- Хәндан Ч. Әдәбијјат нәзәријјәси. Азәрнәшр. 1948.
- Һаңыјев Т. Н., Вәлијев К. Н. Азәрбајчан дили тарихи. Бақы, «Маариф» нәшријјаты, 1983.
- Чавадов Ә. М. Тәктәркибли чүмлә. Азәрбајчан дили синтаксисинә даир тәдгигләр. Бақы, ЕА нәшријјаты, 1963.
- Чәфәрзәдә Ә. Бақы—1501, «Јазычы» нәшр., 1981.

- Абдуласв А. З. Бессоюзные сложноподчиненные предложения. «Советская тюркология», Баку, 1971, № 4.
- Абдурахманов Х. Синтаксические особенности узбекских народных пословиц. АКД, Ташкент, 1964.
- Абдурахманов Х. Особенности синтаксиса народного творчества. АДД, Ташкент, 1977.
- Алиев А. А. Явление парцелляции в языке современной азербайджанской художественной прозы. «Советская тюркология», Баку, 1985, № 3.
- Алиева Д. Из истории азербайджанско-грузинских литературных связей. Баку, 1968.
- Артеменко Е. Б. Вопросы синтаксического строя русской народной лирической песни. Воронеж, 1976.
- Богатырев П. Г. Язык фольклора. «Вопросы языкознания», 1975, № 5.
- Десницкая А. В. Наддиалектные формы устной речи и их роль в истории языка. Л., 1970.
- Древнетюркский словарь. Л., 1969.
- Евгеньева А. П. Очерки по языку русской устной поэзии записях XVII—XIX вв. М., 1963.
- Жирмунский В. М., Зарифов Х. Т. Узбекский народный героический эпос. М., 1947.
- Жирмунский В. М. Народный героический эпос. М—Л., 1962.
- Каррыев Б. А. Эпические сказания о Кюроглы у тюркоязычных народов. М., 1968.
- Кюроглы Х. Огузский героический эпос. М., 1976.
- Кочарли С. Т. Лексика азербайджанских баяты. АКД. Баку, 1984.
- Малов С. Е. Памятники древнетюркской письменности. М.—Л., 1951.
- Мамедов Г. Г. Деепричастия в письменных памятниках азербайджанского языка XIV—XIX вв. АКД, Баку, 1967.
- Мелетинский Е. М. Происхождение героического эпоса. М., 1963.
- Музафарова Р. И. Татарские народные пословицы. АКД, 1969.
- Оссовицкий И. А. Язык фольклора и диалект. «Основные проблемы эпоса восточных славян», М., 1958.
- Параджин Ф. Л. Местоимение в письменных памятниках азербайджанского языка (XIV—XIX вв.). АКД, Баку, 1978.
- Рагимов М. Форма выражения настоящего и будущего времени, «Языковедческий сборник», 1957, X том.
- Сарсембаев Р. Лексико-стилистические особенности казахских пословиц и поговорок. АКД, Алма-Ата, 1960.
- Севортян В. Аффиксы именного словообразования в азербайджанском языке. М., 1966.
- Тенишев Р. Строй саларского языка. «Наука», 1976.
- Тенишев Р. Уйгурские тексты. М., «Наука», 1984.
- Фархадов Ф. Г. К изучению эпоса «Кюроглы» (армянская версия). АКД, М., 1954.
- Хроленко А. Т. Об одном свойстве фольклорного слова. «Вопросы стилистики», Саратовский университет, 1977, вып. В.
- Ширалиев М. Ш. Диалекты и говоры азербайджанского языка. Баку, 1983.
- Юсифов Г. Н. Лексико-стилистические особенности азербайджанских пословиц, АКД, Баку, 1969.
- Якубова С. Азербайджанское народное сказание «Ашыг Гариб». Баку, 1968.
- Язык жанров русского фольклора. Петрозаводск, 1977, 1979 г.

МҮНДЭРИЧЛЭЛТ

Кириш	3
ДАСТАН ДИЛНИЙН ӨЗҮНЭМЭХСУСЛУҮ	12
ДАСТАН ДИЛНИЙН ЛЕКСИК ХҮСҮСИЛЖЭТЛЭРИ	26
Дастан дилнийн өзүнэмэхсус лексикасы	
Арханзмлэр	34
Истеризмлэр	40
Диалектизмлэр	41
Ассимилясија	44
ДАСТАН ДИЛНИЙН МОРФОЛОЖИ ХҮСҮСИЛЖЭТЛЭРИ	44
Исим	46
Сифэт	55
Сай	59
Эвэзликлэр	62
Фе'л	67
Зэрф	82
КӨМӨКЧИ НИТГ НИССЭЛЭРИ	84
Гошма	84
Баглайчылар	85
Эдатлар	86
Модал сөзлэр	86
ДАСТАНЛАРЫН СИНТАКТИК ГУРУЛУШУ	87
ТЭКТЭРКИБЛИ ЧҮМЛЭЛЭР	90
Гсјри-мүэјјән шәхсли чүмлэлэр	90
Үмүм шәхсли чүмлэлэр	92
Шәхесиз чүмлэлэр	93
Адлыг чүмлэлэр	93
СӨЗ СЫРАСЫ	94
ДИАЛОГ НИТГИ	96
БӘДИИ ХИТЛБЈАР	99
БӘДИИ ТӘЈИНЛЭР	103
ГОШУЛМА КОНСТРУКСИЈАЛАР	104
ХҮЛАСӘ	105
ӘДӘБИЈАТ	107

Аида Рза ғызы Салаһлы
АЗƏРБАЙҖАН ДАСТАНЛАРЫНЫҢ
ЛЕКСИҚ-ГРАММАТИҚ
ХҮСУСИЈЈƏТЛƏРИ

Азəрнəшр — 1995

Бөдүн редактору Т. Мәликов
Техники редактору С. Шаһбазова
Корректорлары В. Мусајева, М. Сасани
ИБ № 5992

Җығылмаға верилмиш 15.03.94. Чапа имза-
ланмиш 18.07.95. Җүксәк чап үсулу илә.
Форматы 84×108 ¹/₃₂. Мәтбәә кағызы № 2.
Әдәби гаринтур. Шәрти чап вәрәги 5,88.
Шәрти рәикли сурәти 6,09. Учәт нәшр вә-
рәги 6,0. Сифариш 504. Тиражы 300.
Мүгавилә гијмәти илә.

Азәрбајчан Республикасы Мәтбуат вә
Информасија Назирлији

Азәрбајчан Дөвләт Нәшријјаты, Бакы,—
370005. Нүсү һачыјев күчәси, № 4.

1 №-ли мәтбәә. Бакы, Әли Бајрамов
күчәси, № 3.